

چاند سے پہلے
(EID-PLAYS)



عمیرہ احمد

فہرست

صفحہ نمبر	عنوان	نمبر شمار
10		1- چاند سے پہلے
46		2- ہزار کا نوٹ
104		3- بس اک لومیرج

کردار

مرکزی	ثانوی
-1 اسد	-1 ڈرائیور
-2 داؤد	
-3 روشنی	
-4 پینا	

لوکیشنز

-1 اسد کا گھر
-2 اسد کا آفس
-3 داؤد کا گھر
-4 پارک
-5 سڑک

چاند سے پہلے

(Eid Plays)

Scene No # 1

- وقت: دن
جگہ: ناشتے کی ٹیبل (ڈائننگ روم)
کردار: روشی، اسد
- اسد اور روشی ناشتے کی ٹیبل پر بیٹھے ناشتہ کر رہے ہیں۔ اسد بڑے انہماک سے سلائس پر کھن لگا رہا ہے۔ جبکہ روشی اپنے کپ میں چائے ڈالتے ہوئے نکلیوں سے اسد کو دیکھ رہی ہے۔ یوں جیسے کچھ کہنے کے لیے پرتول رہی ہو۔ پھر جیسے وہ کسی فیصلہ پر پہنچتے ہوئے کہتی ہے۔
- روشی: وہ..... وہ اسد مجھے تم سے کچھ کہتا ہے۔
- اسد: (اطمینان سے) تو اس میں اطلاع دینے والی کیا بات ہے..... کہو۔
- روشی: (الچھ کر) میں شادی کے بعد اتنے دن سے تم سے یہ بات کرنا چاہتی تھی۔
- اسد: (مسکراتے ہوئے) اتنے دن.....؟ صرف سات دن ہی تو ہوئے ہیں ہماری شادی کو۔
- روشی: میں نے تم سے ایک جھوٹ بولا تھا.....
- اسد: (چونک کر) کیسا جھوٹ.....؟
- روشی: پہلے تم وعدہ کرو..... تم ناراض نہیں ہو گے۔
- اسد: (بے حد تشویش سے) کوئی ایسی بات ہے جس پر میں ناراض ہو سکتا ہوں.....؟
- روشی: ہونا تو نہیں چاہیے..... مگر ہاں.....
- اسد: (جیسے کرنٹ کھا کر) تمہاری می یہاں رہنے کے لیے آرہی ہیں.....؟
- روشی: (غم سے) میری می کے یہاں آ کر رہنے پر تم ناراض ہو گے.....؟
- اسد: (یک دم مسکرا کر اور پھر آخری جملہ سنجیدگی سے)..... ارے نہیں..... میں مذاق کر رہا تھا..... مگر وہ آ تو نہیں رہی ہیں نا.....
- روشی: (ناراضی سے) نہیں.....
- اسد: (گہرا سانس لیکر) پھر ٹھیک ہے..... اور کسی بات کی مجھے پروا نہیں۔
- روشی: (بے حد خوش ہو کر) سچ.....؟

اسد: ہاں
روشی: (اطمینان سے) پھر ٹھیک ہے..... میں خواہ مخواہ ڈر رہی تھی..... حالانکہ پینا مجھے سمجھا بھی رہی تھی۔

اسد: (یک دم چونک کر) پینا.....؟ یہ پینا کون ہے.....؟
روشی: میری بیسٹ فرینڈ۔

(اسد چائے کا گھونٹ لیتے ہوئے زبردست اچھو لگتا ہے۔ روشی تیزی سے چائے کا کپ اُس سے پکڑ کر رکھتی ہے)
روشی: چائے گرم تھی..... کہا بھی تھا آرام سے پیئیں۔

اسد: (ہکا ہکا ہو کر) کیسی بیسٹ فرینڈ.....؟ تم نے کہا تھا تمہاری بیسٹ تو کیا کسی قسم کی فرینڈ نہیں ہے۔

روشی: وہ.....

اسد: (بات کاٹ کر بولتا جاتا ہے) تم نے زندگی میں کبھی دوست نہیں بنائی۔

روشی: (پھر کچھ کہنا چاہتی ہے) وہ.....

اسد: (پھر بات کاٹ کر اپنی بات جاری رکھتا ہے) اور یہ کہ تمہیں دوستی کے نام سے نفرت ہے۔

روشی: وہ.....

اسد: (پھر بات کاٹتا ہے) اور.....

روشی: (روشی غصے سے اُس کی بات اس بار کاٹ دیتی ہے۔) بات تو کرنے دو مجھے.....

تمن دفعہ بات کاٹی ہے تم نے میری.....

اسد: (قدرے شرمسار ہو کر) Sorry

روشی: (یک دم نارمل انداز میں) It's ok..... یہی تو بتا رہی تھی تمہیں کہ جھوٹ بولا تھا میں نے.....

اسد: (بے یقینی سے) اپنی بیسٹ فرینڈ کے بارے میں جھوٹ بولا.....؟

روشی: (اطمینان سے) اُسی کے کہنے پر بولا تھا اُس نے کہا تھا اس طرح میری شادی ہو جائے گی..... اور ہو گئی.....

(مسکراتے ہوئے) She is always right

اسد: (بے حد غصے سے) تم..... تم جانتی تھی میں کسی ایسی لڑکی سے شادی کا تصور بھی نہیں کر سکتا تھا جس کی..... جس کی کوئی بیسٹ فرینڈ ہو۔

روشی: (غصے سے) میں بھی بریڈیٹ کے علاوہ کسی سے شادی کا تصور نہیں کر سکتی تھی.....
اب تمہارے گھر میں بیٹھی ہوں..... so what.....

اسد: تم نے..... تم نے مجھے "دھوکہ" دیا۔
روشی: (پہلا جملہ اُلجھ کر بڑبڑاتی ہے..... دوسرا جملہ اسد سے کہتی ہے) میں نے تو صرف جھوٹ بولا تھا..... یہ دھوکہ بھی تھا کیا.....؟

اسد: تم نے..... اسد ہالیوں سے جھوٹ بولا.....؟
روشی: (بے حد لا پرواہی سے) تم امریکہ کے صدر ہو کہ تم سے کوئی جھوٹ نہیں بول سکتا؟
اسد: (غصے سے) دو ماہ ہماری منگنی رہی ایک دفعہ بھی تم نے اپنی اس..... اس بیسٹ فرینڈ کا ذکر نہیں کیا۔

روشی: (غصے سے) ہاں..... ہاں..... میں تمہیں بتاتی اور تم منگنی توڑ دیتے چودہ رشتے ختم ہوئے پینا کی وجہ سے میرے۔

اسد: (شاکڈ انداز میں) چودہ منگنیاں ہوئی تھیں تمہاری.....؟
روشی: (ہاتھ کی انگلیاں اٹھا کر) صرف چار..... دس لڑکے تو پینا نے پہلے ہی ریجیکٹ کیے تھے..... منگنی کی تو نوبت ہی نہیں آئی۔

اسد: (ابھی بھی شاکڈ) چار منگنیاں.....؟
روشی: (غصے سے) سات تو تمہاری بھی اپنی ٹوٹی ہیں۔
اسد: (یک دم ہکا بکا) کس نے کہا تم سے.....؟
روشی: (طنزیہ) آپ کے بیسٹ فرینڈ داؤد نے۔
اسد: (بے ساختہ) اُلو کا پٹھا.....

//Cut//

Scene No # 2

وقت: دن
جگہ: داؤد کا آفس
کردار: اسد، داؤد

اسد اور داؤد آفس میں آمنے سامنے کھڑے ہیں۔ داؤد بے حد غصے میں اسد کو انگلی

کے اشارے سے کہہ رہا ہے۔

داؤد: دیکھ اسد میرے باپ کو گالی مت دے۔

اسد: (غصے سے) گالی میں تجھے دے رہا ہوں..... انکل کو بیچ میں کیوں لا رہا ہے؟

داؤد: (سرکھجا کر یک دم بدلے ہوئے لہجے میں) ہاں واقعی پایا کا بھلا یہاں کیا کام.....؟

مجھے گالی دے رہا ہے تو کوئی بات نہیں۔

اسد: (دانت پس کر) کون سی سات منگنیاں ٹوٹی تھیں میری.....؟

داؤد: (بے یقینی سے)..... ہاتھ کی پوروں پر گنتے ہوئے) سات نہیں تھیں کیا.....؟ ایک

منٹ ٹھہر..... گنتے دے.....

اسد: (اپنے لفظوں پر زور دے کر سینے پر ہاتھ رکھ کر) ہر منگنی مختلف وجوہات کی بنا پر

”ختم“ ہوئی تھی..... اور سب میں نے ختم کی تھیں۔

داؤد: (مصحومیت سے) ”ختم کرنے“ اور ”ٹوٹنے“ میں کوئی فرق ہوتا ہے کیا.....؟

اسد: (بے حد غصے میں 7 کے عدد پر زور دے کر) اور ”سات“ منگنیاں نہیں ہوئی تھیں

میری.....!

داؤد: (بے حد ناراض ہو کر دروازے کی طرف جاتے ہوئے) سات دفعہ مٹھائی نہیں بانٹی

تھی ٹوٹنے آفس میں.....؟ ٹھہر میں آفس بوائے کو بلوا کر بتاتا ہوں تجھے.....

اسد: (دانت پس کر دمکلی دیتے ہوئے) خبردار یہاں سے ایک قدم بھی باہر نکالا ٹوٹنے

..... پہلے گھر میں ذلیل کیا اب یہاں کرے گا..... جہاں میری بات چلی ٹوٹنے

اُسے منگنی بنا دیا۔

داؤد: (الگیوں پر گنتے ہوئے) ہاں کہہ دے مٹھائی بھی میں لالا کر منگنی سے پہلے ہی بانٹتا

رہا..... PC، شیرٹن، میریٹ کارٹن، ہالی ڈے ان..... اور وہ آخری والی کہاں

ہوئی تھی۔

اسد: (بے ساختہ) لال قلعہ.....

داؤد: ہاں وہیں..... پورے شہر کے ہوٹلوں میں منگنیاں کی ہیں ٹوٹنے.....

اسد: (دانت پس کر) اور ٹوٹا اسی طرح گن گن کر روشی کو بتاتا رہا.....

داؤد: میں نے کب بتایا..... اُس نے خود مجھ سے پوچھا..... کہ تمہارا کوئی افیئر تو نہیں۔

میں نے کہا بھابھی اُس کی منگنیاں اتنی ہوتی رہی ہیں کہ اُسے افیئر کے لیے وقت ہی

نہیں ملا۔

اسد: (غصے سے) خبردار آئندہ ٹو نے میرے گھر میں قدم بھی رکھا تو.....

داؤد: (غصے سے) تو یہ تھی اصلی بات..... تو بس یہی کہنے آیا تھا کہ میں تمہارے گھر نہ آؤں

..... یہ سارا جھگڑا تو زرا بہانہ تھا۔

اسد: (غصے سے) ہاں ہاں یہی بتانے آیا ہوں میں تمہیں..... کہ آئندہ مجھے اپنی شکل بھی

مت دکھانا۔

داؤد: (غصے سے) اس لیے..... اس لیے میں کہہ رہا تھا کہ یہ آٹھویں منگنی بھی توڑ دے

..... مجھے تو روشی کو دیکھتے ہی پتہ چل گیا تھا کہ یہ لڑکی ہماری دوستی کو چٹکیوں میں ختم کر

دے گی۔

اسد: (تاراض ہو کر) خبردار روشی کے بارے میں ایک لفظ بھی کہا تو۔

داؤد: (انگلی اٹھا کر) دیکھا..... دیکھا آگنی ہے نا وہ ہمارے بیچ..... اُس کی وجہ سے

شادی سے ایک دن پہلے پندرہ سال ساتھ رہنے کے بعد ٹو نے مجھے اپنے گھر سے

نکال دیا۔

اسد: (بات کاٹ کر) اور گھر سے نکال کر گھر کے داہنی طرف والا گھر کرائے پر لے کر

دیا..... یہ بھی بول۔

داؤد: (اپنی بات جاری رکھتا ہے) شادی کے تیسرے دن تو اُسے ہنی مون پر بھور بن لے

گیا۔ چار دن وہاں رہا اور ان چار دنوں میں ٹو نے مجھے ایک کال نہیں کی۔

اسد: (بات کاٹ کر) وہ اس لیے اُلو کے پٹھے کہ تو دن میں دس دس دفعہ کال کرتا تھا مجھے

وہاں پر..... اب کہاں ہو؟ (نقل اُتار کر) اب کہاں ہو؟ اب کیا کر رہے ہو.....؟

چار دن میں کم از کم چار سو بار پوچھا ٹو نے کہ کب واپس آؤ گے۔

داؤد: (جذبائی ہوتے ہوئے) وہ اس لیے کیونکہ تو پہلی بار کسی لڑکی کے ساتھ اکیلا کہیں گیا

تھا..... مجھے فکر تھی تیری..... تجھے آج کل کی لڑکیوں کا نہیں پتہ۔

اسد: (دانت چس کر) وہ لڑکی بیوی تھی میری.....

داؤد: (تیزی سے) اخبار میں بھری ہوئی ہیں خبروں سے کہ بیوی نے شوہر کو مار دیا۔

اسد: (غصے سے چلاتے ہوئے) روشی ایسی لڑکی نہیں ہے۔

Scene No # 3

وقت: دن
جگہ: اسد کا لاؤنج
کردار: روشی، پینا

روشی اور پینا بڑے اطمینان سے صوفے پر بیٹھی TV دیکھنے میں مصروف ہیں۔ وہاں روشی کی شادی کی مووی لگی ہوئی ہے۔

صوفے کے سامنے پڑی ٹیبل پر پلیٹ کیلوں اور سیبوں کے چھلکوں سے بھری ہوئی ہے اور پھلوں کی ٹوکری بالکل خالی ہے۔ اُس کے پاس پڑی ایک اور پلیٹ میں چکن کی ہڈیاں پڑی ہوئی ہیں اور ایک اور پلیٹ میں ایک کیک کا خالی گول گتہ پڑا ہے۔ اور اُس کے اوپر ایک چھری پڑی ہوئی ہے۔ ایک اور پلیٹ میں نمکو کے چند آخری دانے پڑے ہوئے ہیں پھر دو آئس کریم کے باؤلز ہیں جن میں تھوڑی تھوڑی آئس کریم لگی ہوئی ہے۔

ایک پیزاہٹ کا خالی ڈبہ بھی پڑا ہوا ہے۔

روشی اور پینا کے ہاتھوں میں جوس کے گلاس پکڑے ہوئے ہیں۔

اور روشی بے حد تشویش سے پینا سے کہہ رہی ہے۔

روشی: تم جوس کیوں نہیں پی رہی..... پہلی بار میرے گھر آئی ہو..... اور کچھ کھا پی نہیں رہی.....؟

پینا: (بے زاری سے) بس ایسے ہی دل نہیں چاہ رہا۔

روشی: (جگ میں سے باقی جوس اُس کے گلاس میں اُٹریل کر)..... بس یہ تھوڑا جوس لے لو.....

پینا: نہیں نہیں..... جوس بہت پیا میں نے.....

روشی: (جگ رکھتے ہوئے) کہاں پیا.....؟ یاد ہے پہلے ایک جگ تم اکیلی پیا کرتی تھی

..... آج ہم دونوں نے مل کر پیا..... پھر بھی کتنی مشکل سے ختم ہوا۔

پینا: (مسکراتے ہوئے) ہاں..... بس جب سے تمہاری شادی ہوئی ہے میری بھوک

پیاں ختم ہو گئی ہے۔

روشی: (اُداسی سے) belive me پینا میرا بھی یہی حال ہے..... کسی چیز میں دل ہی

نہیں لگتا۔

پینا: تم نے اسد کو بتایا تو اُس کا ری ایکشن کیسا تھا.....؟

- روٹی: بہت غصہ کر رہا تھا۔
 پینا: تم سے جھگڑا.....؟
 روٹی: (لا پرواہی)..... ہاں جھگڑنے کی کوشش کی۔
 پینا: (چٹکی بجا کر) دیکھا میں نے تمہیں پہلے ہی کہا تھا۔
 روٹی: (اطمینان سے) ہاں میں نے بھی یہی کہا اُس سے کہ پینا نے مجھے پہلے ہی بتا دیا تھا کہ تم یہی کرو گے۔
 پینا: پھر.....؟
 روٹی: (دونوک انداز میں) پھر کیا.....؟ میں نے صاف صاف بتا دیا اُسے کہ میں نے سات دن پینا کے بغیر گزار لیے..... اب ایک اور دن نہیں گزار سکتی۔
 پینا: (مسکراتے ہوئے داد دینے والے انداز میں) ویری گڈ..... پھر.....؟

//Cut//

Scene No # 4

- وقت: دن
 جگہ: داؤد کا آفس
 کردار: داؤد، اسد
- آفس ٹیبل پر سینڈویچ جوں کے توں رکھے ہیں۔ پیزا بھی پورے کا پورا پڑا ہے۔ چائے کے کپ بھی اسی طرح بھرے ہوئے ہیں۔ اسد اور داؤد بے حد فکر مند انداز میں ٹیبل کے اطراف میں بیٹھے ہیں۔
- اسد: (آہستگی سے) پھر کیا.....؟ میں نے صاف صاف اُسے بتا دیا کہ وہ ایک جھوٹی چالاک اور دھوکہ باز لڑکی ہے۔
 داؤد: (داد دیتے ہوئے) ویری گڈ
 اسد: (دونوک انداز میں) میں نے کہہ دیا اُس سے کہ یہ میرا گھر ہے یہاں میرا دوست تو جب چاہے آسکتا ہے..... مگر اُس کی کوئی دوست کبھی نہیں۔
 داؤد: (منہمیاں بھینچ کر) زبردست..... پھر.....؟
 اسد: میں نے صاف صاف بتا دیا کہ اُسے میری باتیں قبول نہیں تو وہ ابھی گھر چھوڑ کر چلی جائے۔
 داؤد: (یک دم مشکوک ہو کر) یہ سب تُو نے اُس سے واقعی کہا.....؟

اسد: (بے ساختہ کچھ ٹھنڈا پڑ کر کھسیا نے انداز میں) دل میں کہا..... اب شادی کے

ساتویں دن کون سا شوہرا اپنی بیوی سے یہ ساری باتیں کہتا ہے۔

داؤد: (بے حد غصے میں) تو دفع ہو جا پھر..... خواہ مخواہ میرا وقت ضائع کر رہا ہے۔

اسد: (ذکھی ہو کر) تجھے میرے دکھ کا اندازہ نہیں ہے یار۔

داؤد: (بے ساختہ) میں نے منع کیا تھا تجھے شادی سے.....

اسد: (غصے سے) ہاں ہاں کیا تھا منع..... اب چھوڑ دے یہ تکرار..... اب تو ہو گئی شادی

..... اب کوئی حل بتا مجھے۔

داؤد: میں کیا حل بتاؤں.....؟

اسد: (اُداس ہو کر) تو جانتا ہے میں نے شادی کے لیے کوئی سینڈرڈ نہیں رکھا..... سوائے

اس کے کہ لڑکی کی کوئی بیسٹ فرینڈ نہ ہو۔

داؤد: (چونک کر پھر اپنی ٹیبل کا دروازہ کھول کر اندر کچھ ڈھونڈتے ہوئے)۔ ہیں..... کوئی

اسٹینڈرڈ نہیں رکھا..... ٹھہر ایک منٹ.....

اسد: (حیران ہو کر) کیا کر رہا ہے.....؟

داؤد: (ایک کاغذ نکال کر اُسے پڑھتے ہوئے) تُو نے اپنے ہاتھ سے اپنی آئیڈیل بیوی کی

خوبیوں کی لسٹ بنا کر دی تھی..... ہاں یہ رہی..... لڑکی کی height پانچ فٹ نو انچ

سے کم نہ ہو۔

اسد: (اپنے والٹ سے ایک کاغذ نکال کر اُسے پڑھتے ہوئے) اور تیری لسٹ تو ابھی تک

میرے والٹ میں پڑی ہے..... لڑکی سکھڑ سلیقہ مند ہو..... سلائی کڑھائی سے لیکر

کھانا پکانے تک ہر کام آتا ہو اُسے۔

داؤد: (مسکراتے ہوئے) اُس کی رنگت ایشور یہ رائے جیسی ہو۔

اسد: (مذاق اُڑانے والے انداز میں) وہ خوش مزاج، پُر اعتماد اور باتونی ہو۔

داؤد: (بے اختیار ہنس کر) اُس کے ہونٹ انجلینا جولی جیسے ہوں۔

اسد: (کاغذ سے پڑھتے ہوئے) وہ بالکل گھریلو ہو۔

داؤد: (مذاق اُڑانے والے انداز میں) اس کی آنکھیں حقیقہ اوڈھو جیسی ہوں۔

اسد: (کاغذ تہہ کرتے ہوئے) اور اُس کی کوئی بیسٹ فرینڈ ہو جس پر وہ جان دیتی ہو۔

داؤد: (کاغذ تہہ کرتے ہوئے) اور اُس کی کوئی بیسٹ فرینڈ سرے سے ہو ہی نا۔

اسد: (بے چارگی سے) ایک چیز نہیں ہے روشی میں۔ میری اس لسٹ سے..... میں پھر بھی خوش تھا کہ چلو اس کی کوئی بیسٹ فرینڈ تو نہیں ہے نا۔

واؤڈ: (بے حد تشویش سے گہرا سانس لے کر) تیرن اسٹ والی چیزیں تو عقل کے اندھوں والی ہیں..... مگر میری تو یہ سمجھ میں نہیں آتا کہ آخر میری لسٹ وہ کی کہاں ہے۔

//Cut//

Scene No # 5

وقت: دن
جگہ: اسد کا گھر
کردار: اسد، روشی، بیٹا

روشی اور بیٹا لاؤنج کے بیرونی دروازے کی طرف جا رہی ہیں جب اسد بریف کیس پکڑے اندر آتا ہے۔ وہ بیٹا کو دیکھ کر چونکتا ہے جبکہ بیٹا اور روشی آپس میں معنی خیز مسکراہٹوں کا تبادلہ کرتی ہیں۔

بیٹا: (مسکراتے ہوئے) السلام علیکم اسد بھائی!

اسد: وعلیکم السلام!

روشی: اسد یہ بیٹا ہے میری بیسٹ فرینڈ.....

اسد: (باقی کا جملہ اُس کے ذہن میں گونجتا ہے۔) اوہ..... (صبح ذکر ہوا اور شام کو گھر پر موجود..... مجھے اسی کا تو ڈر تھا).....؟

(پھر بمشکل مسکرانے کی کوشش کرتے ہوئے بیٹا سے کہتا ہے) تو آپ ہیں بیٹا.....

بڑی خوشی ہوئی آپ سے مل کر..... بہت سنا ہے آپ کے بارے میں۔

روشی: (معنی خیز انداز میں روشی کہتی ہے۔ اسد کو دیکھتے ہوئے) اور بہت "سنایا" بھی ہے تمہارے بارے میں۔

بیٹا: (مسکراتے ہوئے) مجھے بھی بڑی خوشی ہوئی آپ سے مل کر..... ویسے مجھے ہر ایک سے مل کر خوشی ہوتی ہے۔

اسد: (قدرے بڑبڑا کر) کاش ہر ایک کو بھی آپ سے مل کر خوشی ہوتی۔

بیٹا: (چونک کر) جی.....؟

اسد: (یک دم مسکرا کر) جی..... آپ بیٹھیں نا..... اتنی جلدی جا رہی ہیں۔

بیٹا: (گھڑی دیکھ کر) ہاں جا تو جلدی ہی رہی ہوں۔

اسد: (بے حد اخلاق سے) آئیں میں آپ کو ڈراپ کر دوں.....
 بیٹا: (چونک کر) کہاں.....؟
 اسد: (روشنی اور بیٹا کو باری باری دیکھ کر) آپ کے گھر..... کیا آپ کی گاڑی آرہی ہے.....؟
 بیٹا: (روشنی کی طرف دیکھ کر ہنستی) اب ساتھ والے گھر جانے کے لیے میں ڈرائیور اور گاڑی منگوا یا کروں۔
 اسد: (گڑبڑا کر) کیا مطلب.....؟
 روشنی: (مسکراتے ہوئے) بیٹا ہماری بائیں جانب والے گھر میں رہتی ہے۔
 اسد: (جیسے کرنٹ کھاتا ہے۔ اٹک کر) کیا.....؟ کب سے.....؟ وہاں تو ہمدانی صاحب رہتے تھے۔
 بیٹا: (کندھے اچکا کر جاتے ہوئے) رہتے ہوں گے..... اب تو ہم لوگ رہتے ہیں.....
 بیٹا: (پہلے ہی شفٹ ہوئے ہیں..... اچھا میں چلتی ہوں..... رات کو ملنے ہیں..... بائیں
 روشنی: (پیار سے بیٹا کو جاتے دیکھ کر) بائیں.....
 روشنی: (اسد ہنکا بکا اُسے جاتا دیکھ رہا ہے) تم کو کیا ہوا.....؟
 اسد: (بے حد زور سے) تم نے مجھے نہیں بتایا کہ تمہاری بیسٹ فرینڈ ہمارے گھر کے بائیں طرف رہتی ہے۔
 روشنی: (بڑے تیکھے انداز میں کہہ کر اندر چلی جاتی ہے۔ اسد ایک نظر اُس کو دیکھتا ہے اور ایک نظر بیرونی دروازے کو اُس کے چہرے پر بے بسی ہے۔) تم نے مجھے بتایا کہ تمہارا بیسٹ فرینڈ ہمارے گھر کے دائیں طرف رہتا ہے۔

//Cut//

Scene No # 6

وقت: شام
 جگہ: اسد کا بیڈروم
 کردار: اسد، روشنی

روشنی کمرے میں صوفے پر ایک میگزین لیے بیٹھی ہے۔ جب اسد اپنا بریف کیس لیے اندر داخل ہوتا ہے۔ وہ بریف کیس رکھتے ہوئے کہتا ہے۔

اسد: میری کبھی میں نہیں آ رہا کہ تم ایک معمولی دوست کی خاطر اپنا موڈ کیوں خراب کر رہی ہو.....؟

روشی: (بے حد ناراض ہو کر) اوّل تو میری معمولی دوست نہیں میری بیسٹ فرینڈ ہے..... اور دوسری بات یہ ہے کہ موڈ میرا نہیں تمہارا خراب ہوتا ہے..... آخر تمہیں کسی کی بیسٹ فرینڈ سے تکلیف کیا ہے۔

اسد: (بے حد تحمل سے) تمہیں اندازہ نہیں ہے کہ ان بیسٹ فرینڈز کی وجہ سے کتنے مسئلے پیدا ہوتے ہیں.....

روشی: (تیکھے انداز میں) مثلاً.....؟

اسد: (سمجھاتے ہوئے) میری مٹی اور پاپا کے درمیان ہونے والے 80 فیصد جھگڑے مٹی کی فرینڈز کی وجہ سے ہوتے تھے۔ تمہارے پاپا نے بھی کوئی اسی طرح کی احمقانہ شرط رکھ دی ہوگی۔

اسد: میرے پاپا نے مجھ سے بس یہ کہا تھا بیٹا کبھی اُس لڑکی سے شادی مت کرنا جس کی کوئی بیسٹ فرینڈ ہو۔

روشی: (غصے سے) تمہاری بات کی وجہ سے مجھے بیٹا کو شادی سے پہلے تم سے چھپانا پڑا..... میری شادی پر بھی وہ مہمانوں کی طرح آ کر شرکت کر کے چلی گئی..... اور یہ صرف تمہاری وجہ سے ہوا۔

اسد: (ناراض ہو) میری وجہ سے..... مجھے تو اگر شک بھی ہو جاتا کہ تم اور وہ..... (انکلتا ہے) کہ وہ اور تم.....

روشی: (تلخی سے) ہاں بولوڑک کیوں گئے..... کیا.....؟ کہو کہو.....؟

اسد: (یک دم ٹون بدل کر) کچھ نہیں..... کھانا لگاؤ..... بھوک لگ رہی ہے۔

روشی: (آرام سے میگزین کی طرف متوجہ ہو کر) کچھ نہیں بنایا آج میں نے.....

اسد: (ناراض ہو کر) کیوں.....؟

روشی: (برامان کر) دیکھا نہیں بیٹا آئی ہوئی تھی..... اُس کے پاس بیٹھتی یا کھانا بناتی میں۔

(اسد اُس کو گھورتے ہوئے بے حد غصے میں دانش روم میں اپنی ٹائی کھولتے ہوئے چلا

جاتا ہے)

Scene No # 7

رات

وقت:

اسد کا بیڈ روم

جگہ:

اسد، روشی

کردار:

کمرے میں نیم تاریکی ہے۔ اسد گہری نیند میں کبیل لیے بیڈ پر لیٹا ہوا ہے۔ جبکہ بیڈ کے دوسرے سرے پر روشی کراؤن سے ٹیک لگائے سیل فون کان سے لگائے مدغم آواز میں باتوں میں مصروف ہے۔

اسد نیند میں اُس کی آواز سے ڈسٹرب ہوتا ہے اور آنکھیں کھول کر کروٹ لیتے ہوئے اُس سے پوچھتا ہے۔

اسد: رات کے دو بجے کس کا فون ہے؟

روشی: بیٹا کا..... ہم لوگ شادی سے پہلے اسی وقت ایک دوسرے کو فون کرتی تھیں۔

اسد: (طنزیہ انداز میں) اور وہ جو سارا دن کالز ہوتی ہیں۔

روشی: (اسد سے بات کرتے کرتے دوبارہ بیٹا سے بات کرنے لگتی ہے۔) تو وہ تو دن کی کالز ہوتی ہیں..... سو جاؤ تم..... ہاں ہاں اسد ہی ہے تم نے صحیح کہا تھا..... اب کالز پر بھی اعتراض کر رہا ہے۔ (اسد اُس کے جملے پر بے اختیار دانت پیتا ہے اور کروٹ لے کر آنکھیں بند کر لیتا ہے۔ روشی اب دوبارہ بات کر رہی ہے۔ اسد ایک دم اٹھ کر واش روم میں چلا جاتا ہے۔)

//Cut//

Scene No # 8

رات

وقت:

واش روم، داؤد کا بیڈ روم

جگہ:

اسد، داؤد

کردار:

اسد بے حد غصے کے عالم میں ہاتھ ٹب کے کنارے پر بیٹھا ہوا سیل فون کان سے لگائے بات کر رہا ہے۔

اسد: میزری تو سمجھ میں نہیں آتا کون سی باتیں کرتی ہوتی ہیں انہیں رات کے دو، دو بجے.....

داؤد: (جماعی لے کر) ہاں..... آ.....

اسد: میں تو اس فون سے تنگ آ گیا ہوں..... جب سے میری شادی ہوئی ہے 24 گھنٹے

میرے گھر کا فون انجمنج ملتا ہے۔

داؤد: (یک دم تشویش سے) دیکھنا کتنا مل آئے گا۔

اسد: (یک دم بھڑک کر) بھاڑ میں گیا مل..... میں آفس میں جا کر اپنی بیوی سے بات کرنے کو ترس گیا ہوں.....

داؤد: (یک دم غصے میں آ کر) اتنا ترس گئے ہو تو میرا دماغ کیوں کھا رہے ہو..... بیوی کا جا کر کھاؤ۔

اسد: (جتاتے ہوئے) تم میرے بیسٹ فرینڈ ہو۔

داؤد: (جل کر) جس سے تم نے شادی کرتے وقت مشورہ تک نہیں کیا۔

اسد: (اپنی بات جاری رکھتے ہوئے) 24 گھنٹے اس گھر میں یا تو پینا کا ذکر ہوتا ہے یا پھر وہ خود موجود ہوتی ہے..... اور یہ نہ ہو تو پھر اس سے فون پر بات ہو رہی ہے۔

داؤد: (جماعی لیتے ہوئے بے زاری سے) سونے دے یار..... صبح آفس جانا ہے۔

اسد: (بے حد غصے میں آ کر) تجھے سونے کی پڑی ہے..... آفس کی پڑی ہے..... پینا اور روشنی کو دیکھ..... جو ساری ساری رات باتیں کرتی رہتی ہیں۔

داؤد: طعنے دینے کی ضرورت نہیں ہے..... مرد باتیں نہیں کرتے سو جا صبح ڈھیروں کام کرنے ہیں تجھے..... گڈ نائٹ۔

(کہہ کر فون بند کر دیتا ہے۔ اسد بے حد جھنجھلاہٹ سے فون کو دیکھتا ہے۔)

//Cut//

Scene No # 9

وقت: دن
جگہ: پارک
کردار: اسد، روشنی، پینا، داؤد

اسد، روشنی اور پینا کے ساتھ ٹریک پر جا گنگ کرتے ہوئے ایک دم ہانپتے ہوئے رکتا ہے۔ اُسے رکتے دیکھ کر روشنی اور پینا بھی رُک جاتی ہیں۔

روشنی: کیا ہوا.....؟

اسد: (اسد بے حد پھولے ہوئے سانس کے ساتھ بمشکل کہتا ہے) بس..... میں..... میں

اب بیٹھوں گا.....

روشنی: اتنی جلدی.....؟

- بیٹا: ابھی تو ٹریک کا ایک پلک بھی پورا نہیں ہوا.....
- اسد: (ایک بیچ کی طرف جاتے ہوئے) نہیں بس.....
- بیٹا: (روٹی سے) دیکھا..... کہا تھا نا..... مت لاؤ ساتھ..... اسد بھائی کہاں جاکنگ کر سکتے ہیں۔
- (اسد اُس کی بات پر تلملاتا ہے مگر اُس کا سانس اتنا پھولا ہوا ہے کہ وہ بات نہیں کر پا رہا اور بیچ پر جا کر بیٹھ جاتا ہے۔
- روٹی: (روٹی بے نیازی سے کہتے ہوئے بیٹا کے ساتھ ٹریک پر دوبارہ جاکنگ شروع کر دیتی ہے) ضد کر رہا تھا..... اچھا ہوا اب پتہ چلا اُسے..... چلو..... ہم تو چلتے ہیں..... تم بیٹھو اسد..... پانی وغیرہ پیو..... (اسد بے حد غصے میں اپنا سانس بحال کرتا ہوا بیچ پر بیٹھ کر اپنا موبائل نکالتا ہے اور داؤد کو کال کرتا ہے۔)
- داؤد: ہیلو.....
- اسد: ہیلو داؤد!
- داؤد: (حیران ہوتے ہوئے) تو کہاں سے بول رہا ہے.....؟ سانس کیوں پھولا ہوا ہے تیرا.....؟
- اسد: (کراہتے ہوئے) میں جاکنگ ٹریک پر ہوں۔
- داؤد: (چونکتا ہے) کس لیے.....؟
- اسد: (بمشکل بولتا ہے) روٹی کے..... کے ساتھ..... آیا..... تھا.....
- داؤد: مگر کیوں.....؟
- اسد: (بمشکل کر پکڑے ہوئے)..... روز بیٹا کو لے کر آتی ہے یہاں..... میں نے کہا..... میں خود جاؤں گا تمہارے ساتھ جاکنگ کرنے.....
- (بے اختیار کراہتا ہے) ہائے.....
- داؤد: (بے حد پریشان ہو کر) کیا ہوا.....؟
- اسد: میری کمر میں درد ہو رہا ہے۔
- داؤد: (بے حد غصے اور پریشانی میں فون کان سے نکائے اپنی شرٹ پہنتے ہوئے) تجھے کس نے کہا تھا منہ اٹھا کر اس عمر میں جاکنگ کرنے نکل پڑ.....
- اسد: (کراہتے ہوئے) مجھے کیا پتہ تھا..... دس منٹ کے بعد میری یہ حالت ہو جائے گی۔

چاند سے ہے 25 چاند سے ہے
داؤد: (بے حد تشویش سے جلدی جلدی اپنی شرٹ تبدیل کرتے ہوئے) اب بیٹھا رہو! دھر
ہی..... ہلنا مت..... میں آتا ہوں۔

اسد: (کراہتے ہوئے دور بھاگتی روشی اور بیٹا کو دیکھتا ہے) تو فکر مت کر..... ہٹنے والی
حالت ہے بھی نہیں میری..... گرم پانی کی بوتل ساتھ لے کر آنا..... ہائے.....

//Cut//

Scene No # 10

وقت: دن

جگہ: اسد کا پورچ

کردار: داؤد، بیٹا

بیٹا ایک چھوٹی ٹرے میں کھانا رکھ کر اسد کے لاؤنج کے دروازے سے باہر نکل رہا ہے
جبکہ داؤد ایک ٹرے میں کھانے کے خالی برتن لیے اندر جا رہا ہے جب دونوں کا آمناسا منا ہوتا ہے۔
داؤد: (قدرے گڑبڑا کر) السلام علیکم!

بیٹا: (اوپر سے نیچے تک اُس کا جائزہ لیتے ہوئے) وعلیکم السلام!

داؤد: یہ..... میں برتن دینے آیا تھا۔

بیٹا: (بے ساختہ) اور میں کھانا لینے آئی تھی۔

داؤد: (قدرے شرمندہ انداز میں وضاحت پیش کرتے ہوئے برتنوں کو دیکھ کر) میرا کنگ
ذرا بیمار تھا آج کل..... اس لئے.....

بیٹا: (بے حد ڈھٹائی سے) خیر میرا کنگ تو بالکل ٹھیک ہے..... مگر میں پھر بھی کھانا یہیں
سے لے جاتی ہوں۔

داؤد: (یک دم مسکرا کر اندازہ لگاتا ہے) شاید..... آپ ہی بیٹا ہیں۔

بیٹا: (تیکھے انداز میں اطمینان سے) جی..... اور یقیناً آپ داؤد ہیں۔

داؤد: (مسکرا کر معنی خیز انداز میں) جی..... اسد سے آپ کے بارے میں بہت سنا تھا۔

بیٹا: (معنی خیز انداز میں اپنے لفظوں پر زور دے کر) اور میں نے بھی روشی سے آپ
کے بارے میں "بہت" سنا ہے۔

داؤد: (اوپر سے نیچے تک دیکھ کر سوچتے ہوئے) میں تو پتہ نہیں کیا سمجھتا رہا مگر آپ تو.....

اچھی خاصی مناسب اور نارمل لڑکی ہیں۔

- پینا: (سوچتے ہوئے) اور آپ بھی ٹھیک ٹھاک ہی ہیں۔
- داؤد: (یک دم مسکرا کر) مجھے کہنا تو نہیں چاہیے..... مگر مجھے آپ سے ملنے کی بہت خواہش تھی۔
- پینا: (یک دم مفلک ہو کر) اگر یہ مذاق تھا تو مجھے اس پر بالکل ہنسی نہیں آئی۔
- داؤد: (مسکرا کر اطمینان سے) وہ تو خیر میرے کسی مذاق پر کسی کو بھی نہیں آتی۔
- پینا: (سنجیدہ) مجھے ضرور آتی..... کیونکہ میں ہر مذاق پر ہنسنے والوں میں سے ہوں.....
- داؤد: (یک دم تہقہ لگاتا ہے)..... میں بھی
- پینا: (بے حد سنجیدہ) یہ بہر حال مذاق نہیں تھا
- داؤد: (وہ بھی سنجیدہ اور کھیانا ہو جاتا ہے) سوری..... میں سمجھا مذاق تھا.....
- پینا: (ملامت بھرے انداز میں) روشی ٹھیک ہی کہتی تھی۔
- داؤد: (چونکتا ہے) کیا.....؟
- پینا: کچھ نہیں..... (کہتے ہوئے جاتی ہے۔ داؤد مڑ کر اس کو دیکھتا رہتا ہے)

//Cut//

Scene No # 11

- وقت: رات
- جگہ: کچن
- کردار: اسد، روشی
- روشی: اسد فریج کھولے اندر سے کچھ تلاش کر رہا ہے جب روشی اندر داخل ہوتی ہے۔
- اسد: کیا ڈھونڈ رہے ہو.....؟
- روشی: تم نے پیزا بیک کیا تھا وہ کہاں ہے؟
- اسد: وہ تو پینا لے گئی..... تمہیں تو پتہ ہے اسے پیزا کتنا پسند ہے۔
- اسد: (اسد بے حد غصے سے فریج کا دروازہ بند کرتا ہے۔) میں نے تمہیں کہہ کر وہ پیزا بیک کروایا تھا۔
- روشی: (آرام سے) مگر میں نے پیزا بیک کرنا اس کے لیے سیکھا تھا۔
- اسد: (غصے سے) تمہارا بس چلے تو اس گھر کی ہر چیز اٹھا کر تم اسے دے دو۔
- روشی: (ترکی بہ ترکی) اور تمہارا بس چلے تو تم اس گھر کی ہر چیز اٹھا کر داؤد کو دے دو۔

باز

پینا
روشاسد
روشی
پینا

اسد: (چلا کر) داؤد خود دار انسان ہے..... وہ تمہاری دوست کی طرح کمینہ نہیں ہے.....
 روشی: (بے حد غصے سے) کون سی کمینگی دکھائی ہے میری دوست نے۔
 اسد: (نقل اُتارتے ہوئے) بیٹا یہ پیزا لے جاؤ..... یہ نوڈلز بھجوادوں بیٹا کو..... یہ سوپ
 بڑا پسند ہے بیٹا کو..... غلام علی یہ آکس کریم دے آؤ بیٹا کو..... کیک بیک کیا ہے ذرا
 بیٹا کو چیک کرو آؤں۔

روشی: (روشی آرام سے فرنیچ کھول کر کچھ ڈھونڈنے لگتی ہے) یہ کیک کدھر ہے؟

اسد: (یک دم چونک کر مدھم آواز میں) کون سا کیک.....؟

روشی: جو تم رات کو لائے تھے..... چاکلیٹ fudge

اسد: (یک دم مسکرا کر میٹھی آواز میں) وہ داؤد کو بھجوا دیا..... اُسے چاکلیٹ fudge
 بہت پسند ہے.....

روشی: (طنز یہ انداز میں) مگر داؤد تو ایک بہت ہی خود دار انسان تھا۔

اسد: (یک دم موضوع بدل کر) چلو باہر چلتے ہیں۔

//Cut//

Scene No # 12

وقت: شام
 جگہ: اسد کا لاؤنج
 کردار: اسد، روشی، بیٹا

روشی بیٹا کے ساتھ چلتے ہوئے لاؤنج کے دروازے کی طرف جا رہی ہے۔ بیٹا کے
 بازو پر ہانگے ہوئے روشی کا ایک بہت خوبصورت سوٹ لٹکا ہوا ہے۔

تجھی اسد بریف کیس پکڑے اندر آتا ہے

بیٹا: (چونک کر) ارے اسد بھائی تو آج بہت جلدی آگئے۔

روشی: (حیران ہوتے ہوئے جبکہ اسد کی مسکراہٹ بیٹا کے بازو پر لٹکے سوٹ کو دیکھ کر
 غائب ہو جاتی ہے۔) ہاں اسد آج کیسے جلدی آگئے.....؟

اسد: ہاں بس کچھ طبیعت ٹھیک نہیں تھی۔

روشی: (چونک کر) ارے کیا ہوا.....؟

بیٹا: کہیں اسد بھائی رات کو جاگنگ کے لیے تو نہیں چلے گئے تھے..... (بیٹا کہتی ہے)

اور مینا اور روشی بے اختیار قہقہہ لگا کر ہنسی ہیں اسد کا موڈ بے حد آف ہو جاتا ہے۔
 چھلی ہار بھی پورا ایک ہفتہ کمر پکڑ کر لیٹے رہے تھے۔
 (جبکہ مینا اطمینان سے کہتے ہوئے جاتی ہے) اچھا روشی میں چلتی ہوں..... ابھی
 تیار ہونے میں بھی ٹائم لگے گا۔

روشی: (اسے باہر روانہ کرتے ہوئے) ہائے.....
 اسد: (ناراضی سے) یہ سوٹ کس لیے لے کر گئی ہے؟
 روشی: (کندھے اُچکا کر) ظاہر ہے پہننے کے لیے۔
 اسد: (بے حد غصے سے) فار گاڈ سیک..... یہ میں نے ہنی مومن پر دلویا تھا تمہیں اور تم نے
 ایک ہار بھی نہیں پہنا اُسے۔

روشی: تو پھر.....؟
 اسد: (غصے سے) تو پھر یہ کہ کچھ میرے ہی جذبات کا خیال کر لو..... میں نے اتنی چاہت
 سے تمہیں ایک سوٹ لے کر دیا..... اور تم نے جھٹ اپنی دوست کو پکڑا دیا۔
 روشی: (ناراض ہو کر) پہننے کے لیے لے کر گئی ہے..... ہمیشہ کے لیے نہیں لے کر گئی۔
 اسد: (اس سے پہلے کہ کچھ اور کہتا داؤد ایک شاہنگ بیگ ہاتھ میں پکڑے اندر آتا ہے۔)
 میری بلا سے مجھے زہر لگتی ہیں وہ بیویاں جو اپنے شوہروں کے تحفے دوستوں کو
 استعمال کے لیے دیتی ہیں.....

داؤد: کیا ہوا یار.....؟ جھگڑا ہو رہا ہے کیا.....؟
 اسد: (مسکرانے کی کوشش کرتے ہوئے) نہیں..... نہیں بس ایسے ہی..... تم کیسے
 آگئے.....؟

داؤد: (شاہر دیتے ہوئے) وہ میں یہ تمہاری شرٹ واپس دینے آیا تھا۔
 اسد: (پکڑتے ہوئے) ارے..... اتنی جلدی..... ابھی رکھتے.....
 داؤد: (روشی جیکسی نظروں سے اُسے دیکھتی ہے۔ مسکراتے ہوئے روشنی کو دیکھ کر) نہیں.....
 اب اس ویک اینڈ پر وہ بلو والی لوں گا..... جو بھابھی نے تمہاری برتھ ڈے پر دی
 تھی.....

اسد: (بے حد مسکرا کر) Anytime yaar..... بیٹھو کہاں جا رہے ہو.....؟
 داؤد: (تیزی سے) پھر کبھی..... ابھی جلدی میں ہوں..... خدا حافظ بھابھی۔

(کہتے ہوئے تیزی سے جاتا ہے اسد اب کچھ کھسیانا ہو کر وہ شاہنگ بیک موندہ اپنے بریف کیس کے ساتھ رکھتا ہے۔)

روشی: (روشی بے حد غصے کے عالم میں کہتی ہے) مجھے زہر لگتے ہیں وہ شوہر تو بیویوں کے تحفے اپنے دوستوں کو استعمال کے لیے دیتے ہیں۔

(کہتے ہوئے وہاں سے جاتی ہے۔ اسد بڑے کھسیانے انداز میں اپنا سر کھجاتا ہے۔)

//Cut//

Scene No # 13

وقت:	دن
جگہ:	سڑک
کردار:	اسد، داؤد

اسد اور داؤد گاڑی میں بیٹھے ہوئے ہیں۔ اسد گاڑی ڈرائیور کر رہا ہے اور ساتھ نھے میں باتیں کر رہا ہے۔

اسد: دیکھا کس طرح بے وقوف بنایا مجھے مجھے خبر تک نہیں ہونے دی اور دوست گو ساتھ والے گھر میں لے آئی۔

داؤد: میں تو پہلے ہی کہہ رہا تھا تمہیں کہ.....

اسد: (بات کاٹ کر) اور دوست ایسی کہ سارا سارا دن میرے گھر بیٹھی رہتی ہے۔

داؤد: (شکوہ والے انداز میں) اور ایک تم ہو کہ تمہیں میرا خیال ہی نہیں آتا۔

اسد: (جھنجھلاتا ہے) تمہیں اپنی پڑی ہے..... میں کس مصیبت میں پھنس گیا ہوں اس کا احساس ہی نہیں۔

داؤد: (غصے سے) مجھے احساس نہیں ہوگا تو کیا تمہاری بیوی کو احساس ہوگا.....؟

اسد: (تلخی سے) اب بار بار بیوی کے طعنے دینے کی ضرورت نہیں..... پہلے ہی روشی نے تمہارے طعنے دے دے کر میرا دماغ خراب کر دیا ہے۔

داؤد: (تیز آواز میں) دیکھا..... دیکھا..... میں نے کہا تھا نادہ جلتی ہے مجھ سے..... ہماری دوستی سے۔

اسد: (سر پکڑ کر) اس وقت مجھے صرف یہ بتاؤ کہ میں کروں کیا۔

داؤد: (غصے سے) تم صاف صاف بتاؤ اُسے کہ تم یہ سب برداشت نہیں کرو گے.....

//Cut//

Scene No # 14 (A)

دن

وقت:

اسد کا بیڈروم

جگہ:

اسد، روشی

کردار:

روشی اور اسد آنے سامنے کھڑے ہیں۔ روشی بے حد لاپرواہی سے اسد سے کہہ

رہی ہے۔

(کندھے اُچکا کر) تم برداشت نہیں کر سکتے تو مت کرو۔

روشی:

(دو ٹوک انداز میں ڈرامائی سٹائل سے) تمہیں میرے اور بیٹا میں سے کسی ایک کو

اسد:

چننا پڑے گا۔

//Inter Cut//

Scene No # 15 (A)

دن

وقت:

اسد کا آفس

جگہ:

اسد، داؤد

کردار:

اسد اور داؤد ایک دوسرے کے سامنے ٹیبل کے اطراف بیٹھے ہیں۔ داؤد بے حد خوشی

سے کہہ رہا ہے۔

بھابھی کے تو ہوش ٹھکانے آگئے ہوں گے یہ سن کر..... انہوں نے بھی سوچا ہوگا کہ

داؤد:

اسد تو آج کسی اور ہی رنگ میں نظر آ رہا ہے..... کہا ہوگا تم سے کہ اسد میں تمہارے

بغیر زندہ نہیں رہ سکتی۔

//Inter Cut//

Scene No # 14 (B)

دن

وقت:

اسد کا بیڈروم

جگہ:

اسد، روشی

کردار:

اسد اور روشی آنے سامنے کھڑے ہیں۔ روشی بے حد سنجیدگی سے کہہ رہی ہے۔

روشی:

(کندھے اُچکا کر) میں تو بیٹا کے بغیر زندہ نہیں رہ سکتی..... اُسے چھوڑنے کا سوال

ہی پیدا نہیں ہوتا۔

اسد: یہ بات ہے تو پھر میں تمہیں طلاق دے دوں گا.....

//Inter Cut//

Scene No # 15 (B)

وقت: دن
جگہ: اسد کا آفس
کردار: اسد، داؤد

داؤد اسد کے کندھے کو تھپک رہا ہے اور بے حد جوش کے عالم میں کہتا ہے۔
داؤد: یہ ہوئی نامردوں والی بات..... بھابھی نے تو رونا شروع کر دیا ہوگا..... ہاتھ جوڑنے شروع کر دیئے ہوں گے تمہارے سامنے..... کہ سرتاج خدا کے لیے مجھے طلاق مت دیجیے گا.....

//Inter Cut//

Scene No # 14 (C)

وقت: دن
جگہ: اسد کا بیڈروم
کردار: اسد، روشی

روشی بے حد غصے کے عالم میں اسد سے کہہ رہی ہے۔
روشی: (وہ کہتے ہوئے تیزی سے ڈانٹنگ روم میں جاتی ہے۔) مجھے ابھی اور اسی وقت طلاق دو..... ابھی..... اور اسی وقت.....
اسد: (منتیں کرتا پیچھے جاتا ہے) روشی..... روشی پلیز میری بات تو سنو.....
روشی: (ڈانٹنگ روم سے سوٹ کیس نکالتے ہوئے) بیٹا نے پہلے ہی بتا دیا تھا کہ تم یہی کرو گے میرے ساتھ..... میں نے اسی لیے بیک پیک کر کے رکھا تھا.....
اسد: (مزید گھبراتا ہے اور سوٹ کیس پکڑنے کی کوشش کرتا ہے) پلیز..... مجھے معاف کر دو..... پلیز..... میں نے غلطی سے یہ سب کہہ دیا۔
روشی: نہیں..... اب میں ایک منٹ کے لیے یہاں نہیں رکوں گی..... بیٹا نے صحیح کہا تھا..... سارے شوہر ایک جیسے ہوتے ہیں..... خود غرض، ظالم، کنجوس اور تنگ نظر.....
اسد: (تقریباً رونے والے انداز میں) دیکھو مت جاؤ..... پلیز..... یہ تمہارا گھر ہے

..... میں چلا جاتا ہوں..... مگر تم مت جاؤ۔

//Cut//

Scene No # 15 (C)

دن
اسد کا آفس
اسد، داؤد
وقت:
جگہ:
کردار:

داؤد بے حد غصے سے اسد سے کہہ رہا ہے اس کے ایک کندھے پر ہاتھ مار کر کہتا ہے۔
داؤد: ابے جانے دیتا نا..... کیا قیامت ٹوٹ پڑتی..... چار دن میکے جا کر بیٹھتی تو تمہاری قدر محسوس ہوتی..... رورو کر فون کرنا تھا اُس نے تمہیں۔

اسد: (تنخی سے) کون سے میکے جا کر بیٹھنا تھا اُس نے.....؟ میرے گھر سے نکل کر سیدھا بیٹا کے گھر جانا تھا..... اور پھر دونوں نے مجا جن دیکھنے سینما چلے جانا تھا۔

داؤد: (چونک کر) تجھے کیسے پتہ.....؟

اسد: مجھے خود بتایا اُس نے اپنے پرگرام کا۔

داؤد: (یک دم سنجیدہ ہو کر) مووی اچھی تھی ویسے یار۔

اسد: بکو اس بند کر..... میری زندگی اور موت کا مسئلہ بنا ہوا ہے اور تجھے فلم کی پڑی ہے۔

داؤد: تو ایک کام کر

اسد: کیا.....؟

داؤد: بیٹا کو کہیں جا ب دلوادے۔

اسد: کیا مطلب.....؟

داؤد: (سنجیدہ انداز میں) کہیں جا ب کرے گی تو تیرے گھر کم آئے گی.....

اسد: (مسکرا کر جوش سے) آئیڈیا برا نہیں ہے..... اُسے واقعی کہیں جا ب کر لینی چاہیے۔

//Cut//

Scene No # 16

دن
اسد کا لاؤنج
اسد، روشی، بیٹا
وقت:
جگہ:
کردار:

تینوں صوفوں پر بیٹھے ہوئے ہیں۔ بیٹا بے حد ہکا بکا انداز میں کہتی ہے۔

- بیٹا: جاب.....؟
- روٹی: جاب.....؟
- بیٹا: کیسی جاب.....؟
- اسد: (وہ بظاہر مسکراتے ہوئے خلوص سے کہتا ہے اور بریکس والا جملہ دل میں دانت پیٹتے ہوئے کہتا ہے) کوئی بھی جاب (جس میں تم صبح سے شام تک میری بیوی کو اپنی شکل نہ دکھاؤ)
- بیٹا: (تیکھے انداز میں) پر اسد بھائی میں جاب کیوں کروں گی.....؟
- روٹی: (ناراض ہو کر) ہاں بالکل بیٹا کو جاب کی کیا ضرورت ہے۔
- اسد: (مسکراتے ہوئے) ضرورت تو نہیں ہے..... مگر گھر بیٹھ کر وقت ضائع کرنے کی کیا ضرورت ہے۔
- بیٹا: (تیز آواز میں) کون وقت ضائع کرتا ہے.....؟ میرے پاس تو ایک منٹ فالتو نہیں ہوتا۔
- روٹی: (سر جھٹک کر) بالکل
- اسد: نہیں میرا مطلب ہے بے کار کی سرگرمیوں میں وقت ضائع.....
- روٹی: (بات کاٹ کر یک دم غصے میں وہ اٹھ کھڑی ہوتی ہے) وہ سوتی ہے، TV دیکھتی ہے۔ فون پر باتیں کرتی ہے..... اور میرے پاس آتی ہے..... ان میں سے بے کار سرگرمی کس کو کہا تم نے.....؟
- اسد: (یک دم گڑبڑا کر) نہیں میرا مطلب ہے بیٹا جاب کرے گی تو وہ کتنے روپے کما سکتی ہے۔
- بیٹا: (مذاق اڑانے والے انداز میں) اچھا..... پھر ایک لاکھ روپے pay والی جاب ڈھونڈ کر دیں..... جس کے ساتھ گھر بھی ملے اور شو فرڈریون کار بھی۔
- (اسد بے چارگی سے اُسے دیکھتا رہتا ہے)

//Cut//

Scene No # 17 (A)

دن

وقت:

اسد کا آفس

جگہ:

اسد، داؤد

کردار:

اسد اور داؤد بے حد تشویش کے عالم میں آفس میں بیٹھے ہوئے ہیں۔

اسد: اب ایک گریجویٹ لڑکی کو میں اس طرح کی جاب کہاں سے دلاؤں..... وہ کہتی ہے بندہ کام کرے تو اچھا کرے ورنہ گھر بیٹھے

داؤد: (بے حد متاثر ہوتے ہوئے) بات تو ٹھیک ہے.....

اسد: (یک دم ناراض ہو کر) کیا مطلب.....؟

داؤد: اچھا تم ایسا کرو کہ اُسے کہو وہ آگے تعلیم حاصل کرنا شروع کر دے۔

اسد: (بے چارگی سے) اُسے کوئی دلچسپی نہیں ہے پڑھنے میں..... روشی بتا رہی تھی کہ اُس نے بمشکل روتے دھوتے گریجویٹیشن کی ہے۔

داؤد: (سوچ کر) اچھا تو تم اُس سے کہو کوئی کورس کر لے۔

//Inter Cut//

Scene No # 18

وقت: دن

جگہ: اسد کا لاؤنج

کردار: اسد، روشی، بیٹا

بیٹا، روشی اور اسد بیٹھے ہوئے ہیں۔ بیٹا بے حد روانی سے اپنی انگلیوں پر مختلف کورسز کے کام گنوار رہی ہے۔

بیٹا: پینٹنگ، گلاس پینٹنگ، فیبرک پینٹنگ، انٹیریئر ڈیزائننگ، کٹنگ، سٹیچنگ، سیونگ، کوئنگ، بیکنگ، فلاور میکنگ، کینڈل میکنگ، بیوٹیشن..... ہر طرح کا کورس کیا ہوا ہے میں نے بلکہ چھ چھ ماہ کے ڈپلومے لیے ہوئے ہیں آپ کس کورس کی بات کر رہے ہیں.....؟ (اسد بے چارگی سے ماتھے سے پسینہ پونچھتے ہوئے باری باری اُس کو اور روشی کو دیکھتا ہے۔)

//Cut//

Scene No # 17 (B)

وقت:

دن

جگہ:

اسد کا آفس

اسد، داؤد

کردار:

اسد اور داؤد آفس میں بیٹھے ہوئے ہیں۔ اسد بے حد پریشان جبکہ داؤد ایک دم بے حد مرعوب نظر آ رہا ہے۔ وہ بے ساختہ کہتا ہے۔

داؤد: Wow!.....

اسد: (ناراض ہو کر) What?

داؤد: (گڑبڑا کر) کچھ نہیں..... مجھے اندازہ ہی نہیں تھا کہ بھابھی کی بیسٹ فرینڈ اتنی ٹیلنٹڈ ہے۔

اسد: (تلخی سے) میں یہاں تم سے بیٹا کی تعریفیں سننے آیا ہوں..... یہ پوچھنے آیا ہوں کہ اب میں کیا کروں۔

داؤد: (بے ساختہ) تم ایسا کرو اس کی شادی کروادو۔

//Cut//

Scene No # 19

رات

وقت:

اسد کا بیڈروم

جگہ:

اسد، روشی

کردار:

دونوں صوفہ پر بیٹھے TV دیکھ رہے ہیں جب روشی بے یقینی سے اسد سے کہتی ہے۔

روشی: کیا.....؟

اسد: (سنجیدہ انداز میں) ہاں..... اب بیٹا کی شادی ہو جانی چاہیے۔

روشی: (مشکوک انداز میں) لیکن تمہیں اس کا خیال کیوں آیا.....؟

اسد: (بڑے تحمل سے) آخر وہ تمہاری بیسٹ فرینڈ ہے اور میں تو تم سے منسلک ہر چیز کا خیال رکھتا ہوں۔

روشی: (ایک دم متاثر ہو کر) تم کتنے اچھے، کتنے رحم دل، کتنے sincere ہو اسد..... اور میں..... میں تمہیں کیا سمجھتی رہی۔

اسد: (سنجیدہ انداز میں مسکرا کر) میں جانتا ہوں..... تم سمجھتی ہو کہ میں بیٹا سے خار کھاتا ہوں

روشی: (بے ساختہ) ہاں.....

اسد: (بے حد متاثر کن انداز میں دھیمے انداز میں مسکراتے ہوئے روشی کی آنکھوں میں

جیسے خوشی کے آنسو آجاتے ہیں۔) حالانکہ ایسی کوئی بات نہیں..... وہ ایک بہت اچھی لڑکی ہے..... جس آدمی سے بھی اُس کی شادی ہوگی وہ بہت خوش قسمت ہوگا، آج کل ایسی لڑکیاں ملتی کہاں ہیں..... تم دیکھنا میں اس کے لیے کتنا اچھا رشتہ ڈھونڈوں گا۔

روٹی: (بے ساختہ) ڈھونڈنے کی کیا ضرورت ہے..... سامنے تو ہے.....

اسد: (چونک کر) بیٹا کو کوئی پسند ہے کیا؟

روٹی: ہاں.....

اسد: (بے حد خوش ہو کر) ارے واہ..... یہ تو اور بھی اچھی بات ہے..... کون ہے وہ.....؟

روٹی: داؤد.....

اسد: (یک دم اٹھ کر کھڑا ہو جاتا ہے) What?..... خبردار میرے دوست کا نام لیا۔

روٹی: (حیران ہو کر) کیوں..... کیا ہوا.....؟

اسد: (بلند آواز میں) میں تمہیں شکل سے احمق لگتا ہوں کہ میں اپنے بیٹ فرینڈ کی شادی کرواؤں.....؟

روٹی: (حیرانی سے) کیوں اس میں کیا خرابی ہے.....؟

اسد: (غصے سے) میرے دوست نے ایسا کوئی گناہ نہیں کیا کہ بیٹا جیسا ڈھول میں اُس کے گلے میں ڈال دوں.....

روٹی: (غصے سے) ڈھول..... میری دوست کو ڈھول کہا تم نے.....؟

اسد: ہاں..... وہ ڈھول، ڈرم، باجہ..... سب کچھ ہے۔

روٹی: (بمشکل بولتے ہوئے) اور ابھی..... ابھی جو تم اُس کے قصیدے پڑھ رہے تھے۔

اسد: (بے حد غصے میں انگلی اٹھا کر کہتے ہوئے جاتا ہے) جھوٹ بول رہا تھا میں..... لیکن خبردار میرے اکلوتے بیٹ فرینڈ کی طرف دیکھا بھی تم لوگوں نے.....

//Cut//

Scene No # 20

وقت:

دن

جگہ:

اسد کا آفس

کردار:

داؤد آفس میں اسد کے سامنے کھڑا ہنگامہ انداز میں کہتا ہے۔

داؤد: کیا؟..... بیٹا مجھے پسند کرتی ہے؟

اسد: (غصے سے اُس کے تاثرات پر غور کئے بغیر بولتا جاتا ہے۔) میں نے تو وہ جھگڑا کیا

روٹی سے..... کہ اُس کے ہاتھوں کے طوطے اڑ گئے ہوں گے..... پہلے اپنی بات تھی تو میں نظر انداز کرتا تھا مگر اب تو سیدھا سیدھا میرے بیٹھ فرینڈ پر ہاتھ صاف کرنے کی کوشش کر رہی تھی۔

داؤد: (خوابناک انداز میں) آخر مجھے پتہ کیوں نہیں چلا کہ بیٹا مجھے پسند کرتی تھی۔

اسد: (اُس کے تاثرات دیکھے بغیر) اُس کا کیا خیال تھا میں منٹوں میں تمہارا رشتہ لے کر پہنچ جاؤں گا اُس کے گھر۔

داؤد: (دبی دبی آواز میں) خیر بھابھی نے کوئی اتنی نامناسب بات تو نہیں کی۔

اسد: (یک دم چونک کر داؤد کو دیکھتا ہے) کیا مطلب؟..... کیا مطلب ہے تمہارا؟

داؤد: (ہلکا کر) نہیں وہ میں یہ کہہ رہا تھا کہ.....

اسد: (غصے سے) خبردار تم نے اپنے دماغ میں کچھ ایسا ویسا سوچا بھی

داؤد: مگر.....

اسد: (بات کاٹتا ہے) میں کسی قیمت پر تمہاری شادی بیٹا سے نہیں ہونے دوں گا۔

داؤد: لیکن.....

اسد: (پھر بات کاٹ دیتا ہے) اور ایسا ہوا بھی تو میری لاش سے گزر کر ہی وہ تم تک پہنچیں گی..... میں اپنی زندگی میں ایسا نہیں ہونے دوں گا۔

(داؤد بے حد اُڑے انداز میں جھنجھلاتا ہے۔)

//Cut//

Scene No # 21

وقت: شام

جگہ: لاؤنج

کردار: اسد، روشی

دونوں صوفہ پر بیٹھے ہوئے ہیں اور روشی بے حد جوش کے عالم میں کہہ رہی ہے۔

روٹی: تم سچ کہہ رہے ہو.....؟

اسد: (گہرا سانس لے کر) اور کیا جھوٹ بولوں گا..... تم چاہو تو تم بھی چل سکتی ہو

میرے ساتھ۔

روشی: (بے ساختہ) نہیں..... نہیں..... تم جاؤ..... میں تمہارا انتظار کروں گی۔

اسد: (لفظوں پر زور دے کر) میں پورے دو ماہ کورس کرنے کے لیے سنگاپور رہوں گا..... تمہیں مس کروں گا۔

روشی: (بڑے نارمل انداز میں) میں بھی تمہیں بہت مس کروں گی..... مگر رہوں گی پاکستان میں ہی.....

اسد: (لاج دیتے ہوئے) میں تمہیں سنگاپور پھراؤں گا روشی۔

روشی: (دو ٹوک انداز میں)..... مجھے تو سیر و سیاحت میں سرے سے کوئی دلچسپی نہیں ہے۔

اسد: (ناراض ہو کر) شادی کے بعد پہلا رمضان اور عید آئے گی میں سنگاپور میں مناؤں گا اور تم پاکستان میں.....

روشی: (اطمینان سے) تو تم آ جانا..... پاکستان میں عید پر..... چھٹی لے کر دو تین دن کے لیے۔

اسد: (ڈراتے ہوئے) میرے بعد یہاں اکیلی کیسے رہو گی تم.....؟

روشی: (کندھے اچکا کر لاپرواہی سے) اکیلی کہاں..... بیٹا ہے نا میرے پاس..... ارے میں بیٹا کو تو بتاؤں وہ کہتی ہے اسد کہیں جاتا کیوں نہیں.....

(سیل فون پکڑ کر نمبر ڈائل کرنے لگتی ہے اسد بے حد غصے سے اُسے دیکھتا ہے پھر TV کی سکرین پر نظریں جمادیتا ہے۔ جہاں ایک کارٹون شو لگا ہوا ہے نام اینڈ جیری روشی اب بے حد جوش میں بیٹا سے فون پر بات کر رہی ہے۔)

روشی: ہائے بیٹا ایک سر پرانز ہے..... اسد دو ماہ کے لیے سنگاپور جا رہا ہے کوئی کورس کرنے..... (روشی جملے کے آخر میں بیٹا کے ساتھ مل کر ہنستی ہے۔ اسد کا خون کھولتا ہے مگر وہ TV دیکھتا رہتا ہے۔) سچ..... I Swear وہ جا رہا ہے..... ہاں ہاں میں تمہاری طرف شفٹ ہو جاؤں گی..... خوب مزے کریں گے..... ڈھیر ساری شاپنگ..... اکٹھے سوئیں گے..... اکٹھے جاگیں گے.....

وقت: دن
جگہ: سڑک
کردار: اسد، داؤد

اسد اور داؤد گاڑی میں بیٹھے ہیں اور ایئر پورٹ کی طرف جا رہے ہیں۔ داؤد گاڑی ڈرائیو کر رہا ہے اسد اس سے بے حد غصے میں کہہ رہا ہے۔

اسد: میرے واپس آنے سے پہلے پہلے تو نے بیٹا کے لیے رشتہ ڈھونڈنا ہے۔
داؤد: (جھنجھلا کر) اب ایک دفعہ کہہ تو دیا ہے کہ میں پوری کوشش کروں گا..... اب اور کتنی بار کہوں۔

اسد: (غصے سے) میں نے سارے اخباروں میں اشتہار دے دیا ہے..... تم نے لوگوں سے رابطہ کرتے رہنا ہے۔

داؤد: اچھا.....

اسد: (بات کاٹ کر) اور شادی دفتروں کے چکر لگانا مت بھولنا۔

داؤد: (طنز یہ انداز میں) اتنا خیال کبھی میرا تو نہیں آیا جتنا بیوی کی بیسٹ فرینڈ کا آرہا ہے۔

اسد: (پہلے پیار سے پھر یک دم مٹھیاں بھینچ کر) تو میری جان ہے..... اور وہ..... وہ..... دیکھ لینا داؤد بیٹا دوزخ میں جائے گی۔

داؤد: (گھبرا کر) اللہ نہ کرے..... کیسی باتیں کرتے ہو۔

اسد: (بے حد غصے اور بے بسی سے) میں کہہ رہا ہوں تجھے میری واپسی تک اُس کی شادی نہ ہوئی تو میں خودکشی کر لوں گا.....

داؤد: (مذاق اڑاتے ہوئے) خودکشی کر کے دوزخ میں جاؤ گے تو پھر بیٹا ملے گی وہاں.....

اسد: (یک دم منت کرتے ہوئے) دیکھو داؤد تو بیٹا کے لیے بھائی بن کر رشتہ ڈھونڈو۔

داؤد: (داؤد کو اُس کی بات پر بے اختیار کھانسی لگتی ہے۔ پھر وہ قدرے کھسانے سے انداز میں کہتا ہے۔) بھائی بننا ضروری ہے کیا.....؟

اسد: (بے چارگی سے) جو مرضی بن..... مگر اُس کے لیے رشتہ ڈھونڈو۔

داؤد: تیری فلائٹ کا کیا ٹائم ہے.....؟

اسد: (یک دم گھڑی دیکھ کر تشویش سے) ارے..... گاڑی تیز چلا چیک ان شروع

//Cut//

Scene No # 23

دن

وقت:

سنگار پور میں کمرہ / روشی کا بیڈروم

جگہ:

اسد، روشی

کردار:

روشی بے حد خوشی اور جوش کے عالم میں اسد سے فون پر بات کر رہی ہے۔

روشی: ایک خوشی کی خبر ہے اسد.....

اسد: (بے ساختہ) بیٹا کی شادی طے ہوگئی کیا.....؟

روشی: (چونک کر) تمہیں کس نے بتایا.....؟

اسد: (بے یقینی سے) کیا واقعی.....؟

روشی: ہاں..... مگر تمہیں کس نے بتایا۔

اسد: (خوشی سے بے قابو پاس پڑا پانی کا گلاس اٹھا کر پیتے ہوئے رکھتا ہے۔) مجھے یقین

نہیں آرہا..... ٹھہرو..... میں پانی پی لوں..... کب ہو رہی ہے شادی اُس کی.....؟

روشی: دو ہفتے بعد۔

اسد: (بے ساختہ) اس ہفتے نہیں ہو سکتی کیا.....؟ یا کل؟

روشی: (برامان کر) اسد.....

اسد: (بات کاٹ کر) شادی کہاں ہو رہی ہے.....؟

روشی: اسلام آباد.....

اسد: (بے اختیار بلند آواز میں دونوں بازو بلند کر کے نعرہ مارتا ہے) یا ہو/ yahoo

روشی: اسد تم.....

اسد: (بات کاٹ کر) ابھی تو رمضان بھی شروع نہیں ہوا اور میری دعا قبول ہوگئی۔

روشی: تم نے لڑکے کے بارے میں نہیں پوچھا کہ وہ کون ہے..... کیا کرتا ہے۔

اسد: (بات کاٹ کر) مجھے کوئی دلچسپی نہیں ہے کہ وہ کون ہے اور کیا کرتا ہے..... وہ بیٹا

روشی: سے شادی کر کے اُسے لے جا رہا ہے..... میرے لیے وہ میسا ہے۔

روشی: (وہ غصے سے کہہ کر فون رکھ دیتی ہے۔) shut up!

اسد: (اسد بے حد خوشی اور جوش کے عالم میں اٹھ کر کھڑا ہو جاتا ہے اور فون ہاتھ میں لیے ڈانس کرنے لگتا ہے۔ پھر ڈانس کرتے کرتے وہ بے اختیار رک کر کہتا ہے۔)
ارے داؤد کو تو یہ خوش خبری بتا دوں.....

اسد: (وہ سیل فون پر کال کرنے لگتا ہے وہ بار بار کال کرتا رہتا ہے مگر داؤد کال ریسیو ہی نہیں کرتا اسد قدرے الجھ کر کہتا ہے۔) ہیں..... یہ کال کیوں ریسیو نہیں کر رہا..... شاید بڑی ہوگا..... پر میری کال ریسیو نہ کرے.....

//Cut//

Scene No # 24

وقت: دن

جگہ: روشی کا بیڈ روم

کردار: روشی، اسد

روشی بے حد اداسی کے عالم میں فون پر اسد سے بات کر رہی ہے۔

روشی: (اداسی سے) جب سے بیٹا ہنی مومن پر گئی ہے میرا تو دل ہی نہیں لگتا یہاں پر.....

اسد: (وہ اپنے دل کی حالت بتا رہا ہے) اور جب سے میں یہاں پر آیا ہوں میرا تمہارے بغیر دل ہی نہیں لگ رہا۔

روشی: (وہ اپنی بات میں لگن ہے۔) پتہ نہیں عید پر بھی آتی ہے یا نہیں..... کہہ رہی تھی شاید سسرال والوں کے ساتھ ہی عید کرنی پڑے۔

اسد: (وہ اپنی بات جاری رکھے ہوئے ہے) پتہ نہیں میں عید پر بھی پاکستان آ پاؤں گا یا نہیں..... ابھی تک چھٹی کا پتہ نہیں چلا۔

روشی: (فکر مند ہو کر) سگنلز کا اتنا پر اہلم ہے کہ جتنی بار اس کو کال کروں دو منٹ سے زیادہ بات نہیں ہو پاتی۔

اسد: (یک دم چونکتا ہے) ارے..... یہ داؤد کہاں ہے..... میں اتنی بار کال ملاتا ہوں پچھلے کتنے ہفتوں سے میری کال ہی ریسیو نہیں کر رہا وہ۔

روشی: (قدرے گڑبڑا کر) ہاں وہ ذرا شہر سے باہر گیا ہے.....

اسد: (حیران ہو کر) شہر سے باہر گیا ہے..... دنیا سے تو باہر نہیں چلا گیا کہ میری کال ریسیو نہیں ہو سکتی۔

روٹی: (موضوع بدلتے ہوئے) وہ تم اپنے کورس کے بارے میں بتا رہے تھے۔

اسد: کیا.....؟

روٹی: مجھے کیا پتہ.....؟

اسد: (یک دم فکر مند ہوتے ہوئے) میں نے تو کورس کی بات ہی نہیں کی..... میں تو واؤڈ

کی بات کر رہا تھا..... لگتا ہے ناراض ہے مجھ سے.....

//Cut//

Scene No # 25

وقت: شام

جگہ: سڑک

کردار: اسد، ٹیکسی ڈرائیور

اسد ایک ریڈیو کیب کے پچھلے حصے میں بیٹھا ہوا ہے۔ اس کے پاس سیٹ پر ایک خوبصورت پھولوں کا بکے رکھا ہے جسے وہ بڑے رومانٹک انداز میں گہرا سانس لے کر سونگھ کر دوبارہ سیٹ پر رکھتا ہے اور گاڑی کی کھڑکی سے باہر دیکھتا ہے۔

اسد کی آواز: (بڑے رومانٹک انداز میں مسکراتے ہوئے سوچ رہا ہے) روٹی تو مجھے یوں اچانک گھر پر دیکھ کر حیران ہو جائے گی..... کتنی اکیلی ہوگی وہ بے چاری گھر پر میرے بغیر..... اور اب ہم دونوں کی زندگی میں کوئی بیٹا نہیں ہوگی..... بیٹا کے بغیر زندگی ایک دم کتنی خوبصورت لگنے لگی ہے۔

ڈرائیور: آپ کہیں باہر کے ملک سے آئے ہیں؟

اسد: (چونک کر) تمہیں کیسے پتہ.....؟

ڈرائیور: پاکستانی تو اتنی دیر گاڑی میں چپ نہیں بیٹھتے.....

اسد: (برامان کر) کیوں وہ کیا کہتے تمہیں.....؟

ڈرائیور: (بے ساختہ) پہلی بات..... گاڑی تیز چلاؤ۔

اسد: اور دوسری بات.....؟

ڈرائیور: (بے ساختہ) کیا کل روزہ ہوگا.....؟

اسد: (بے ساختہ) ارے ہاں..... کیا کل روزہ ہوگا.....؟

ڈرائیور: (سر ہلا کر) مشکل ہے..... مرنہ جائے یہ قوم 30 روزے رکھنے پڑے تو.....

56 سال میں کم از کم 30 روزے کھا گئی ہے ایک ایک کر کے.....
 اسد: (بے ساختہ خوش ہو کر) یعنی آج چاند رات ہوگی..... ویری گڈ.....
 ذرا بیور: (ملا مت بھرے انداز میں) لیس میں تو آپ کو بڑا اندہ ہی آدمی سمجھتا تھا.....
 اسد: (ڈانٹتے ہوئے) گاڑی تیز چلاؤ.....

//Cut//

Scene No # 26

وقت: شام

جگہ: اسد کا لاؤنج

کردار: اسد، روشی، داؤد، بیٹا

اسد اپنا سوٹ کیس ایک ہاتھ میں اٹھائے دوسرے ہاتھ میں ہنکسے لیے لاؤنج میں بے حد خوشی کے عالم میں داخل ہوتا ہے۔

روشی: پتہ نہیں کب بتائیں گے کہ چاند نظر آیا کہ نہیں۔

اسد: (روشی جو صوفے پر بیٹھی ریموٹ ہاتھ میں لیے بے تابی سے TV سکرین پر نظر میں جمائے ہوئے ہے۔ وہ اسد کی آواز پر جیسے کرنٹ کھا کر یک دم کھڑی ہو جاتی ہے۔)

I'm back سر پرانز

روشی: اسد تم..... یہاں اس وقت..... اچانک.....

اسد: (آگے آتے ہوئے بڑے رومانٹک انداز میں کہتا ہے) یہ کیسے ہو سکتا تھا کہ میں عید پر تمہیں اکیلا چھوڑ دیتا۔ (تبھی دور سائرن کی آواز گونجنے لگتی ہے اور ساتھ ہی لاؤنج کے دروازے سے بیٹا بے حد جوش کے عالم میں اندر داخل ہوتی ہے۔)

I'm back سر پرانز بیٹا:

(روشی بیٹا کو دیکھ کر یک دم چیخ مارتی ہے اور پھر بھاگتے ہوئے اسد کے پاس سے گزرتے ہوئے بکے گراتے ہوئے بیٹا سے جا کر لپٹ جاتی ہے۔ اسد ہکا بکا انداز میں پلٹ کر بیٹا کو دیکھتا ہے۔)

روشی: (روشی اور بیٹا بے حد خوشی کے عالم میں ایک دوسرے سے مل رہی ہیں۔ سائرن کی آواز کی طرف متوجہ ہوتے ہوئے۔) تو کب آئی.....

بیٹا: (تبھی بیٹا اسد کو دیکھتی ہے جو بے حد مایوسی کے عالم میں کھڑا اُسے دیکھ رہا ہے۔)

ابھی ابھی سیدھا ہیں آئی..... اور دیکھو ساتھ ہی عید کا چاند نظر آ گیا ہے۔

ارے اسد بھائی کب آئے..... تم نے مجھے بتایا ہی نہیں۔

ابھی ابھی آئے ہیں میں تو خود دیکھ کر حیران رہ گئی۔

(بمشکل مسکراتے ہوئے) بہت بہت مبارک ہو شادی کی..... تمہارا میاں کہاں ہے.....؟

وہ گاڑی سے سامان لا رہا ہے۔ روشنی کے لیے کچھ چیزیں لائی تھی..... لو وہ آ گیا۔

اسد کے عقب میں دیکھ کر کہتی ہے۔

اسد بے اختیار پلٹ کر دیکھتا ہے جہاں داؤد بے حد خوشی کے عالم میں ہاتھ میں

شاپنگ بیگ پکڑے لاؤنج سے اندر داخل ہوتا ہے۔ اور اسد کو دیکھ کر اُس کا رنگ اُڑ

جاتا ہے۔ دوسری طرف اسد بھی اُسے دیکھ کر شاکڈ ہے۔

وہ پہلے داؤد کو دیکھتا ہے پھر بیٹا کو اور پھر یک دم سب کچھ اُس کی سمجھ میں آ جاتا ہے وہ

یک دم داؤد کی طرف بھاگتا ہے۔

داؤد شاپنگ بیگ پھینک کر بھاگتے ہوئے لاؤنج سے باہر نکل جاتا ہے۔ اسد بے

حد طیش کے عالم میں اُس کے پیچھے باہر پورچ میں نکل آتا ہے۔

داؤد اب بھاگتے ہوئے پورچ میں کھڑی گاڑی کے گرد چکر لگا رہا ہے۔ جبکہ اسد

اُس کے پیچھے بھاگ رہا ہے۔

(غصے سے) میں نے تجھے بیٹا کی شادی کروانے کے لیے کہا تو نے خود شادی کر لی

اُس سے۔

(گاڑی کے دوسری طرف پہنچتے ہوئے روشنی اور بیٹا بھی تب تک تیزی سے باہر

آ جاتی ہیں) تو نے خود اجازت دی تھی مجھے کہ جو چاہے بن جاؤ اُس کا..... بس

شادی کرادے اُس کی۔

(دانت چیس کر) میں نے بھائی بننے کے لیے کہا تھا۔

میں نے تجھے خود کشی سے بچانے کے لیے شادی کی اُس سے۔

(بے ساختہ) تو نے مجھے دھوکہ دیا..... جھوٹ بولا میرے ساتھ.....

(غصے سے) دھوکہ دیا..... پر جھوٹ نہیں بولا..... ایک بار بھی تجھ سے کہا کہ میں نے

بیٹا سے شادی نہیں کی۔

(غصے سے) تو نے میری ایک کال ریسیو نہیں کی الو کے پٹھے.....

داؤد: (ناراض ہو کر)..... اب میں شادی کی تیاریاں کرتا یا تیری کالز ریسیو کرتا۔

اسد: (اس کے پیچھے) تجھے نظر کیا آیا بیٹا میں.....؟

داؤد: (بچنے کی کوشش کرتے ہوئے بیٹا اور روشی مزے سے دونوں کو آگے پیچھے بھاگتے

دیکھ رہی ہیں۔) وہ میرا آئیڈیل تھی..... پُر اعتماد، سنگھڑ، سلیقہ مند، گھریلو لڑکی جو اپنی بیسٹ فرینڈ پر جان دیتی ہے۔

اسد: (دانت پس کر) تیرا آئیڈیل میری بیوی کی بیسٹ فرینڈ ہے اور اس نے میری

زندگی اجیرن کر دی ہے..... اب وہ میرے بیسٹ فرینڈ کو بھی چھین کر لے گئی۔

داؤد: (سمجھاتے ہوئے) کسی اور سے بیٹا کی شادی ہوتی تو تو مکمل طور پر روشی کا غلام بن

جاتا..... پھر میرا بیسٹ فرینڈ نہ چھینا جاتا مجھ سے.....

اسد: (دانت پس کر) آج تو میرے ہاتھوں سے قتل ہوگا..... تجھے میرے بغیر سہرا

باندھتے شرم تک نہ آئی.....

داؤد: تو نے اپنی بیوی کی تصویر مجھے شادی سے دو دن پہلے دکھائی تھی..... تب تجھے شرم

نہیں آئی تھی کیا.....

روشی: دفع کرو ان دونوں کو..... آؤ ہم گھومنے چلتے ہیں۔ عید کی بہت سی شاپنگ کرنی ہے۔

بیٹا: ہاں چلو.....

(بیٹا سے کہتی ہے اور دونوں آگے بڑھ کر گاڑی میں بیٹھتی ہیں۔ اسد اور داؤد گاڑی

کے گرد بھاگتے ہوئے دو مختلف اطراف میں ایک دم کچھ حیران ہو کر کھڑے ہوتے

ہیں۔ تبھی روشی زن سے گاڑی ریورس کر کے کھلے گیٹ سے باہر لے جاتی ہے۔

اسد اور داؤد ایک نظر ایک دوسرے کو دیکھتے ہیں۔ پھر ایک دم دونوں بیرونی گیٹ کی

طرف بھاگتے ہیں۔)

اسد: روشی.....

داؤد: بیٹا.....

//Cut//

The End

ہزارگانوٹ

۱۰۴
ع
ت
س
ک
ل
ہ
م
ن
ہ
م
ن
ہ
م
ن
ہ
م
ن

Scene No # 1

وقت: دن
جگہ: حسن آرا کا گھر
کردار: حسن آرا، مٹھمو

حسن آرا کے باورچی خانے میں چولہے پر شیر خورمہ پک رہا ہے۔ مٹھمو فل جیولری اور فل میک اپ میں بھڑکیلے کپڑے پہنے پسینے سے شرابور دیکھے میں چیخ چلانے میں مصروف ہے۔ کچن کی میز کے اوپر بادام پستہ ورق الاچی کھوپرا اور اسی طرح کے دوسرے لوازمات بڑے طریقے سے پڑے ہوئے ہیں۔ مٹھمو ایک چیخ چلانے کے بعد میز تک آکر بادام کی ہوائیوں کی ایک مٹھی بھر کر منہ میں ڈالتی ہے اور دوبارہ شیر خورمہ کے دیکھے کے پاس آکر چیخ چلانے لگتی ہے وہ ساتھ ساتھ کچھ گنگنا بھی رہی ہے۔ اور وقتاً فوقتاً اپنے ماتھے پر آیا پسینہ بھی پونچھ لیتی ہے۔ تبھی حسن آرا بولتے ہوئے باورچی خانہ میں آتی ہے۔ مٹھمو یک دم الرٹ ہو جاتی ہے اور بادام چبانے کی بجائے نگل لیتی ہے۔ تیز تیز چیخ چلاتی ہے۔

حسن آرا: (اندر آتے ہوئے خفگی سے) ابھی تک شیر خورمہ بنا نہیں..... یہ کب بنے گا اور کب ٹھنڈا ہوگا۔

مٹھمو: بس ہو گیا بیگم صاحبہ میں ابھی پیالوں میں ڈالنے ہی والی تھی۔

حسن آرا: یہ پستہ اور بادام کو کیا ہوا؟..... ابھی تو پلیٹ بھری ہوئی تھی.....

حسن آرا: (میز پر پڑا بادام پستہ دیکھ کر خفگی سے) تو نے پھر مٹھی بھر کر منہ میں ڈال لیے ہوں گے..... کم بخت.....

مٹھمو: (بے ساختہ) قسم لے لیں بیگم صاحبہ اگر دو چار دانوں سے زیادہ چکھے ہوں تو.....

حسن آرا: (بات کاٹ کر) چل اب بک بک بند کر اور پیالے بھرنا شروع کر..... یہ نیلما کہاں رہ گئی۔

مٹھمو: وہ تو ابھی تک ایک چیز بھی نہیں لگا کر گئیں۔

(بڑے معنی خیز انداز میں) آج کل کی بہوؤں سے کام تھوڑی ہوتا ہے بیگم صاحبہ

بس فیشن کرا لو.....

حسن آرا: (ناراض ہو کر اُس کے حلیے کو دیکھتے ہوئے) فیشن تو تیرا بھی بڑا ہے..... صبح صبح
سنور کے بیٹھ گئی ہے..... پتہ بھی ہے باورچی خانے میں کام ہوگا ابھی.....

جممو: (منہ بنا کر) تو کتور ہی ہوں میں۔

حسن آرا: (میز پر پڑے سب سے خوبصورت پیالے کو ایک طرف کو کرتے ہوئے) اور دیکھو
یہ بھائی جان کا پیالہ میں بھروسہ کی اس پر ورق اور ہوائیاں بھی میں لگاؤں گی.....
باقیوں کو تم کرو.....

جممو: (ہنس کر) یہ تو پتہ ہے مجھے..... نہ بھی کہتیں تو بھی میں نے ہاتھ نہیں لگانا تھا آپ
کے بھائی جان کے پیالے کو۔

حسن آرا: (ہنس کر) اچھا اب باتیں کم کر..... اور کام زیادہ..... ایک صرف شیر خورمہ میں چچ
چلانا پڑا ہے تو یہ حال ہے..... اگر کہیں پکانے بیٹھتی تو اگلی عید پر ہی پکتا۔ (جممو
پیالوں میں شیر خورمہ ڈالنے لگتی ہے۔)

//Cut//

Scene No # 2

وقت: دن
جگہ: بہادر کا گھر
کردار: بہادر، زہرہ

بہادر شیشے کے سامنے کھڑا عید کی نماز کے لیے جانے کے لیے تیار ہو رہا ہے۔ تبھی
زہرہ اندر داخل ہوتی ہے تو وہ کہتا ہے۔

بہادر: کچھ پیسے دینا.....

زہرہ:

وہی دینے آئی ہوں (وہ کہتے ہوئے الماری کی طرف جاتی ہے اور دراز کھول کر
چابی کے ساتھ اُس میں سے دس پچاس اور سو کے چند نوٹ نکال لیتی ہے دوسری
طرف بہادر شیشے کے سامنے کھڑا اپنے کم ہوتے ہوئے بالوں کو پوری دلجمعی کے
ساتھ سر پر یوں پھیلانے کی کوشش کر رہا ہے کہ اُس کا سنج کھل طور پر چھپ جائے
پھر جیسے وہ اس میں کچھ ناکام ہو کر کہتا ہے گہرا سانس لے کر وہ سر کے ایک حصے پر
ہاتھ رکھ کر کہتا ہے۔)

بہادر:

کچھلی عید پر اس جگہ بھی بال تھے میرے اس سال یہاں سے بھی کم ہوئے ہیں۔

- (زہرہ پیسے نکال کر مکتے ہوئے کہتی ہے)
- زہرہ: پچھلی میڈیا، غسل بھی زیادہ تھی اس سر میں..... وہ بھی کم ہوئی ہے..... یہ لیں.....
(طنز یہ انداز میں کہہ کر پیسے دیتی ہے)
- بہادر: (کچھ خفا ہو کر)..... عید کا دن نہ ہوتا تو میں تمہیں اس کا جواب دیتا.....
- زہرہ: (کچھ خفا ہو کر)..... آپ دیں جواب..... مت سمجھیں کہ عید کا دن ہے.....
- بہادر: (تیز آواز) ہزار کا ایک نوٹ بھی دے دو.....
- زہرہ: (تیز آواز) کس لیے.....؟
- بہادر: (نظریں چماتے ہوئے) ایسے ہی جیب میں اچھے ہوتے ہیں پیسے..... ضرورت پڑ جاتی ہے
- زہرہ:..... کیا ضرورت پڑ جاتی ہے آپ کو.....؟ ذرا مجھے بھی تو بتائیں..... یہاں عید گاہ تک تو جا رہے ہیں۔
- بہادر: (ٹالتے ہوئے) پھر بھی..... جیب میں پیسے اچھے ہوتے ہیں..... وہاں کتنے مانگنے والے ہوتے ہیں۔
- زہرہ: (ٹالتے ہوئے) مانگنے والوں کو ہزار کا نوٹ دیں گے آپ..... یہ دیئے تو ہیں میں نے مانگنے والوں کے لیے پیسے.....
- بہادر: (تیز آواز)..... اور وہ فطرانہ بھی دیتا تھا.....
- زہرہ: (نئی دلیل دیتے ہوئے)..... گن لیں..... اُس کے بھی پیسے ہیں.....
- بہادر: (کچھ خفا ہو کر گنتا ہے)..... دو چار سو روپیہ اور پراچھا ہوتا ہے.....
- زہرہ: (ہاتھ میں مزید چند نوٹ تھما کر)..... یہ لیں..... دو..... اور چار سو روپیہ اوپر.....
- زہرہ: (تیز آواز) لیکن ہزار کا نوٹ نہیں دوں گی میں بہادر صاحب..... اور بتا رہی ہوں میں آپ کو..... اس بار حسن آرا کو عیدی دینے نہیں جائیں گے آپ.....
- بہادر: جانتا ہوں..... جانتا ہوں..... میں نے کب کہا کہ میں وہاں جا رہا ہوں..... مجھے کوئی خواہش نہیں ہے اُس کے گھر جانے کی..... یا اُس کو عیدی دینے کی..... جو کچھ اس نے کہا..... اُس کے بعد بہن بھائی کا رشتہ ختم ہو گیا..... (نظریں پُرا کر پیسے جیب میں رکھتے ہوئے)
- زہرہ:..... بس یاد رکھیں یہ..... (بہادر آئینے میں پھر اپنے سر پر بال جمانے کی کوشش

کرتے ہوئے ناگواری سے بڑبڑاتے ہیں)

بہادر: یاد ہے مجھے.....

//Cut//

Scene No # 3

دن

وقت:

حسن آرا کا بیڈروم

جگہ:

حسن آرا، سراج

کردار:

سراج آئینے کے سامنے کھڑا منگھٹاتا ہوا اپنے سر پر اپنی وگ سیٹ کر رہا ہے۔

سراج: پائل میں گیت ہیں جھم جھم کے..... تو لاکھ چلے رے گوری تھم تھم کے..... پائل میں گیت ہیں جھم جھم کے.....

حسن آرا: (تجھی حسن آرا اندر آتی ہے اور بے حد خفگی کے عالم میں کہتی ہے) کچھ تو لحاظ کیا کریں اس عمر میں سراج صاحب..... بہو گھر آگئی ہے۔ وہ سنے گی تو کیا کہے گی۔

سراج: (بے ساختہ)..... لو کیا کہتا ہے اُس نے..... وہ تو ابھی کل تعریف کر رہی تھی میری آواز کی..... وہ میں نے اُسے وہ سنایا تھا..... (گا کر) لٹ اُجھی سلجھا جا رہے بالم..... میں نہ لگاؤں گی ہاتھ رے.....

حسن آرا:..... لٹیں ہوتی نا آپ کے سر پر تو اُتار کر ہاتھ میں دے دیتی آپ کے..... یہ بہو کو سنانے والا گانا ہے۔ بیٹے کو پتہ چلے تو کیا کہے گا وہ۔

سراج: (خفا ہو کر) لو بیٹے کے تو سامنے ہی سنایا تھا..... اور یہ بالوں کا طعنہ دے دیا تم نے..... تو تمہارے بھائی جان کے سر پر بال ہیں کیا؟

حسن آرا: (بے ساختہ) آپ کے سر سے تو زیادہ ہی ہوں گے.....

سراج: (طنز یہ) دو چار بالوں کا ہی فرق ہوگا..... وہ بھی ختم ہو جائے گا سال ڈیڑھ میں انشا اللہ.....

حسن آرا: (بے ساختہ) بھائی جان ٹھیک کہتے ہیں..... خاندان کا بڑا اثر ہوتا ہے.....

سراج: (ناراض ہو کر) وہ میری اماں بھی کہتی تھیں..... جب تم نے گھرا لگ کرنے کا مطالبہ کیا تھا.....

حسن آرا: (بے ساختہ) جواب ہے اس کا میرے پاس..... پر سراج صاحب عید کا دن ہے..... میں منہ نہیں لگوں گی آپ کے.....

سراج: (دوبارہ گھٹانے لگتا ہے اپنی دگ ٹھیک کرنے ہوئے) باکل میں گیت ہے ہم
ہم کے۔۔۔

//Cu//

Scene No # 4

وقت: دن
جگہ: بہادر کا گھر
کردار: زہرہ، ناز، بہادر

زہرہ گن میں کھڑی اپنے بیٹے کو بدایات دے رہی ہے جلد آواز میں جو اندر کمرے
میں دراز میں کچھ تلاش کرتے ہوئے بہادر بیوی آسانی سے سن رہا ہے اور کچھ جڑ بڑھ رہا ہے۔
زہرہ: اور دیکھو باپ کے ساتھ رہتا ہے تم نے۔۔۔

ناز: (بے ساختہ) جی اماں۔۔۔

زہرہ: (بے ساختہ) نکروں سے اوچھل نہیں ہونے دینا۔۔۔

ناز: (بے ساختہ) جی۔۔۔

زہرہ: (بے ساختہ) وہاں سراج یا منصور کا سامنا ہو تو خبردار عید لٹے دی تم نے باپ کو
تو۔۔۔

ناز: (بے ساختہ) ہم ان سے دور ہی کہیں نماز پڑھیں گے۔۔۔

زہرہ: (بے ساختہ) اور سیدھا نماز پڑھ کر گھر آنا ہے۔۔۔ راتے میں پھوپھی کی طرف
مت جانے دینا باپ کو۔۔۔

ناز: (بے ساختہ) ٹھیک ہے۔۔۔

زہرہ: (بے ساختہ) تیرے لبا کہیں تو وہیں موبائل سے فون کر دینا مجھے۔۔۔

ناز: (اسی انداز میں) اچھا۔۔۔

زہرہ: (بے ساختہ) یہ آخری والی بات دہراؤ۔۔۔

ناز: (بے ساختہ) لبا پھوپھی کے گھر جانے کا کہیں تو میں آپ کو فون کر دوں۔

زہرہ: (مشقی انداز میں) بالکل ٹھیک۔۔۔

ناز: (دیکھی لے کر) پر لاس آپ۔۔۔ فون پر کریں گی کیا؟

زہرہ: (بے ساختہ) یہ تو اپنے لبا سے پوچھنا۔۔۔ (کمرے سے باہر گن میں آتے)

ہوئے) لے لگے ہیں۔۔۔ اب جاؤ تم لوگ۔۔۔

بہادر: جب میں نے تمہیں کہہ دیا تھا کہ حسن آرا کے گھر جانے کا کوئی ارادہ نہیں ہے میرا تو پھر بیٹے کا دماغ کھانے کی کیا ضرورت ہے.....؟

زہرہ: (بے ساختہ کچھ ناراض ہو کر) میرا بیٹا ہے میں جو چاہے کہوں اُس سے..... اور آپ کا بیٹا ہے دماغ نہیں ہے اُس میں۔

نادر: (بے ساختہ) یہ زیادتی ہے اماں.....

//Cut//

Scene No # 5

وقت: دن
جگہ: حسن آرا کا گھر
کردار: حسن آرا، مٹھمو، نیلما

حسن آرا کچن میں سب سے خوبصورت پیالے میں پڑے شیر خورمہ پر ورق لگاتی ہوئی اُس پر پستہ بادام کی ہوائیاں چھڑکنے میں مصروف ہے۔ تبھی مٹھمو تیز تیز قدموں سے چلتی اندر آتی ہے۔

مٹھمو: نیلما بی بی کو پیغام دے دیا ہے میں نے..... اب دیکھیں مرضی ہوگی تو آجائیں گی.....
حسن آرا: (گھور کر) یہ اُس نے کہا تجھ سے؟

مٹھمو: مطلب یہی بنتا ہے جو انہوں نے کہا.....

حسن آرا: (بے ساختہ) اپنا مطلب نہ بتایا کر مجھے.....

مٹھمو: (ناراض ہو کر) لوجی میں نے کیا اپنا مطلب دینا ہے..... جو اُن کی نیت ہے وہ بتاتا رہی ہوں آپ کو۔

حسن آرا: (ناراض ہو کر ٹوکتی ہے) کتنی بار کہا ہے یہ بالوں میں ہاتھ نہ پھیرا کر باورچی خانے میں..... لیکن مجال ہے تجھ پر کچھ اثر ہو جائے.....

نیلما: (بہو آتی ہے) السلام علیکم امی.....

حسن آرا: (پیار سے) وعلیکم السلام..... بیٹا کتنی بار پیغام بھیجا ہے میں نے.....

نیلما: (پیار سے) لیکن مجھے تو صرف ایک بار کہا مٹھمو نے.....

حسن آرا: (حیران ہو کر) کیوں مٹھمو.....؟

مٹھمو: (گڑبڑا کر لہجہ بدلتے ہوئے) وہ دروازہ جو بند تھا ان کے کمرے کا..... اب میں بار بار دروازہ بجاتی تو پھر نیلما بی بی کہتیں کہ مٹھمو کو تمیز نہیں میں نے سوچا آرام کر

رہی ہوں گی ابھی آجائیں گی.....

حسن آرا: (ناراض ہو کر)..... تجھ سے تو میں بعد میں پوچھتی ہوں..... (نیلما سے) بیٹا تم ذرا یہ فروٹ چاٹ بنا لو..... مٹھمو سے پھل کٹوایا ہے میں نے..... بھائی جان کو بڑی پسند ہے فروٹ چاٹ..... شیر خورمہ کے ساتھ فروٹ چاٹ نہ ملے تو موڈ خراب ہو جاتا ہے اُن کا.....

نیلما: (سعادت مندی سے) جی امی میں بنا لیتی ہوں.....

حسن آرا: اور منصور تیار ہو گیا.....؟

نیلما: جی وہ تیار ہیں بالکل..... ابا کا انتظار کر رہے ہیں.....

حسن آرا: ابا کے بالوں کی وگ سیٹ ہو تو انہیں عید کی نماز کا خیال آئے..... پچھلے سال عید کی نماز نکل گئی وگ جماتے جماتے..... خالی عید مل کر آگئے لوگوں سے..... (نیلما ہنس پڑتی ہے۔)

//Cut//

Scene No # 6

وقت:	دن
جگہ:	حسن آرا کا گھر
کردار:	حسن آرا، سراج، منصور

سراج اور منصور لاؤنج میں کھڑے ہیں عید گاہ جانے کے لیے تیار ہو کر سراج حسن آرا کو آواز دیتے ہیں:

سراج: (بلند آواز میں) حسن آرا بیگم ہمیں آ کر رخصت بھی کرو گی یا بھائی کے لیے شیر خورم پر ہوائیاں ہی چھڑکتی رہو گی۔

حسن آرا: (حسن آرا کچھ خفا ہو کر آتی ہے) وگ سیٹ کرتے دیر ہو جائے تو کوئی مسئلہ نہیں..... مجھے کام کرتے دو منٹ دیر ہو جائے تو آسمان سر پر اٹھا لیتے ہیں۔

سراج: (کچھ خفا ہو کر) یہ بار بار وگ کا نام مت لیا کریں.....

منصور: (مداخلت کرتے ہوئے) اب آپ عید والے دن تو لڑنا شروع نہ کریں.....

سراج: (یک دم ادھر ادھر دیکھ کر) بھئی تمہاری بیگم کہاں ہے.....؟ اُس نے خدا حافظ نہیں کہا تمہیں؟

حسن آرا: باورچی خانے میں چاٹ بنا رہی ہے۔

حسن آرا: میں بلاتی ہوں.....

سراج: (کچھ چبھتے انداز میں) بھائی تمہارے نے پتہ نہیں آنا بھی ہے کہ نہیں اور تم نے بہو کو عید کی صبح ہی کام پر لگا دیا۔

حسن آرا: (بے ساختہ) کیوں نہیں آنا میرے بھائی نے.....

سراج: (طنزیہ انداز)..... سال بھر تو بہن کی شکل نہیں دیکھی انہوں نے..... اب عید کے دن آکر کیا کریں گے.....

حسن آرا: (بے ساختہ)..... سال بھر کی بات اور ہے..... عید کی بات اور ہے..... آج تک کبھی ایسا ہوا کہ عید پر نہ آئے ہوں بھائی جان.....

سراج: آج تک سال بھر تک بول چال بھی بند نہیں رہی تم دونوں کی.....

حسن آرا: (تجبی نیلما کو آتے دیکھ کر دبی آواز میں)..... بہو آرہی ہے اب اُس کے سامنے یہ قے لے کر نہ بیٹھیں.....

سراج: (بہو کو سنا سنورا دیکھ کر سراہتے ہوئے) یہ دیکھا یہ ہوتی ہے عید کی تیاری..... ایک ہماری بیگم ہیں شادی کے بعد پہلی عید پر ہی ناراض ہو کر بیٹھ گئیں.....

حسن آرا: (بات کاٹ کر) سراج صاحب منہ نہ کھلوائیں میرا..... جو آپ چاند رات کو برابر والی چھت پر کھڑی لڑکی کو دیکھ کر گانا گانے لگے تھے.....

سراج: میں آج بھی حافیہ کہتا ہوں مجھے پتہ تک نہیں تھا کہ برابر والی چھت پر شکیلہ کھڑی ہے..... میں نے تو تمہارے لیے گانا گایا تھا وہ.....

حسن آرا: (ناراض)..... دیکھ لیں اُس کم بخت کا نام آج بھی کس طرح یاد ہے.....

منصور: (کچھ خفا ہو کر)..... عید کی نماز نکل جائے گی اماں..... یہ شکیلہ اور جمیلہ کو بعد میں کوس لیں آپ.....

//Cut//

Scene No # 7

وقت: دن
جگہ: بہادر کا گھر
کردار: زہرہ

زہرہ فون پر اپنی بیٹی سے بات کر رہی ہے:

ہاں ہاں کہہ دیا میں نے..... بہن کے گھر نہیں جائیں گے اس بار تمہارے ابا.....

بہادر حبیب کی دکان سے باہر آ کر زکتا ہے:

بہادر: السلام علیکم.....

حبیب: وعلیکم السلام..... بہادر صاحب..... عید مبارک.....

بہادر: (مسکرا کر) بھئی تمہیں بھی بہت بہت عید مبارک ہو..... یہ ہزار کا ایک نوٹ ہوگا تمہارے پاس.....

حبیب: (جیب میں سے نوٹ ڈھونڈتا ہے) ہزار کا نوٹ..... ٹھہریں ذرا دیکھتا ہوں.....

بہادر: یہ بس بیوی نے چھٹا دے دیا تو میں نے سوچا کہ ایک ہزار کا نوٹ بھی لے لوں..... چھٹا تو بہت ہے میرے پاس۔

حبیب: (جیب سے سارے نوٹ نکال کر)..... نہیں میرے پاس تو نہیں ہے میں اندر سے بیوی سے لے کر آتا ہوں..... بس آپ کی وجہ سے رُک گیا ورنہ میں تو عید کی نماز پڑھنے کے لیے دکان بند کر رہا تھا.....

حبیب: (نوٹ گن گن کر اُسے دیتا ہے حبیب ساتھ پکڑ پکڑ کر گنتا ہے) صبح صبح محلے کے دو چار لوگ آگئے تو کھولنی پڑی.....

بہادر: بڑی مہربانی..... یہ گن لو..... یہ سو..... دو سو..... تین سو..... چار سو..... پانچ سو..... یہ 20 کے پانچ چھ سو..... یہ 20 کے اور پانچ سات سو..... یہ دس دس کے دس آٹھ سو..... یہ پانچ پانچ کے 20 نو سو..... اور یہ پانچ پانچ کے اور 20..... 1000 پورا.....

حبیب: (دانت نکال کر تمام نوٹ گننے کے باوجود کچھ نام انداز میں مسکرا کر بے ساختہ)..... اعتبار ہے جی آپ پر..... گننے کی کوئی ضرورت ہی نہیں..... ابھی لاتا ہوں بیوی سے..... عید والے دن اصل میں پیسے رکھ لینی ہے وہ سارے میرے آپ کو تو پتہ ہے چھ بہنوں کو عیدی دینی ہوتی ہے اُسے ڈر ہوتا ہے کہ اُس سے مشورہ کیے بغیر کہیں زیادہ نہ دے آؤں..... آپ نے بھی اپنی بہن کو عیدی دینی ہے کیا.....؟

بہادر: (گڑبڑا کر نظریں چرا کر)..... نہیں..... نہیں..... ہاں..... ہاں..... وہ تو..... وہ اُس کے لیے تو گھر سے جاؤں گا میں..... یہ ہزار کا نوٹ تو ویسے ہی لے رہا ہوں میں..... ذرا جلدی آتا.....

حبیب: ہاں جی ابھی آتا ہوں۔ (اندر جاتا ہے)

//Cut//

ام کرتی ہیں
رتا ہے.....

س چیز میں

ہے.....؟
ندی جلدی

میں موجود
یک دم

ہے اور
کے چل

بات میں

Scene No # 11

وقت: دن
جگہ: پلاکمرہ
کردار: جمہور، حسن آرا

جمہور ریوٹ پکڑے ٹی وی لگائے چینل بدل رہی ہے یوں جیسے وہ عید کی سیمپل ڈرامہ سیشن کسی چینل پر ڈھونڈ رہی ہے اور جب اُسے وہ نظر نہیں آئی تو پھر وہ ایک ڈرامے والا چینل لگاتی ہے اور بیٹھ کر دیکھنے لگتی ہے۔ تبھی حسن آرا بے حد فکری کے عالم میں اندر آتی ہے۔
حسن آرا: تو صبح صبح ٹی وی لگا کر بیٹھ جایا کر..... جو کام کہا ہے وہ مت کرنا.....

جمہور: (انس کر)..... ابھی کام کر کر کے تو آئی ہوں ہا اور پی خانہ سے..... اور ٹی وی پر تو ابھی کچھ آئی نہیں رہا..... میں نے تو انتظار میں آرا۔۔۔۔۔ اگیا ہے۔

حسن آرا: (ناراض) یہ انتظار تو کوئی کام کرتے ہوئے بھی کر سکتی ہے..... سارا دن ٹی وی ہی چلانا ہے..... اور تو نے سارا وقت اسی کے گرد منڈالانا ہے.....

جمہور: (بے ساختہ)..... وہ نیلما بی بی کر تو رہی ہیں کام.....

حسن آرا: (ناراض)..... سارا کام اُس نے ہی کرنا ہے..... یا تو بھی کچھ ہاتھ پاؤں ہلانے کی.....

جمہور: (ٹھنڈا سا لے لے کر) لیں بی..... ایک آپ ہیں..... آپ کو ان کا کتنا خیال ہے..... ایک وہ ہیں مجھ کو کہہ رہی تھیں کہ میری پہلی عید ہے پر ساس نے پھر بھی بارو چمی خانہ میں کام پر لگا دیا.....

حسن آرا: (ناراض ہو کر) پہلی عید ہے پڑ شادی کو پورا سال ہونے کو آیا ہے.....

جمہور: (ہاں میں ہاں ملا کر) میں نے بھی یہی کہا تھی..... پر آج کل کی بہوؤں کا تو آپ کو پتہ ہی ہے..... کام کے تو نام سے بھاگتی ہیں.....

حسن آرا: (- دساختہ)..... تیری طرح..... چل اب جا کر ڈرائنگ روم کی جھاز پونچھ بھی کر لے..... منصور کے دوستوں نے آجاتا ہے توڑی دیر میں.....

//Cu//

Scene No # 12

وقت: دن
جگہ: حبیب کی دکان
کردار: نادو، بہادر، حبیب، چند لوگ

بہادر بے حد بے تابی سے حبیب کی دکان پر کھڑا اُس کا انتظار کر رہا ہے۔ ساتھ ساتھ وہ ادھر ادھر جھانک بھی رہا ہے۔ پاس سے عید گاہ کی طرف جانے والے کچھ لوگ اُسے سلام اور عید مبارک کہتے ہیں تو وہ بھی بظاہر مسکراتے ہوئے عید مبارک کہتا ہے تبھی اُسے نادور سے آنا دکھائی دیتا ہے۔ بہادر یک دم الرٹ ہو جاتا ہے۔

نادور: (قریب آکر) کیا ہے ابا..... کدھر رہ گئے.....؟ میں کب سے انتظار کر رہا ہوں..... نماز شروع ہونے والی ہے..... اندر جگہ نہیں ملنی.....

بہادر: (وہ اُس کے ساتھ چل پڑتا ہے) ہاں..... ہاں..... میں بس آ رہا تھا..... چلو..... (چلتا ہے)

نادور: چلیں..... (دونوں کافی دور چلے جاتے ہیں تو عقب میں حبیب کی آواز آتی ہے)

حبیب: بہادر صاحب..... بہادر صاحب..... (پلٹ کر حبیب کی دکان کی طرف دیکھتا ہے جس میں سے حبیب گردن نکالے کھڑا ہے)

نادور: یہ حبیب آپ کو پکار رہا ہے.....

بہادر: (پلٹ کر حبیب کی دکان کی طرف دیکھتا ہے) ہاں وہ چھٹا لینے گیا تھا اندر..... بعد میں لے لوں گا اُس سے..... 20 روپے ہی تو ہیں..... (بمشکل ہنس کر نادور سے کہہ کر تیز قدموں سے چلتا جاتا ہے نادور بھی مطمئن انداز میں ساتھ چلتا ہے۔ بہادر کے چہرے پر کچھ مایوسی ہے)

//Cut//

Scene No # 13

وقت:	دن
جگہ:	حسن آرا کا گھر
کردار:	حسن آرا، نیلما

حسن آرا بیرونی دروازے تک جاتی ہے۔ دروازہ کھول کر ایک بار باہر جھانکتی ہے پھر ٹپکتے ہوئے واپس اندر آتے ہوئے باہر آتی نیلما سے کہتی ہے۔

حسن آرا: یہ عید کی نماز ہو نہیں گئی.....؟

نیلما: ہاں امی..... ہو گئی ہے..... بس ابھی آ رہے ہوں گے.....

حسن آرا: (سوچتے ہوئے)..... ہاں رستے میں ملتے ملتے آ رہے ہوں گے میرا خیال ہے

حبیب کی دکان پر کھڑے ہوں گے بھائی جان کے ساتھ۔

//Cut//

Scene No # 14

وقت: دن
جگہ: گلی
کردار: بہادر، نادر، سراج، منصور، چند دوسرے لوگ

بہادر اور نادر نماز پڑھ کر عید گاہ سے آرہے ہیں۔ راستے میں ایک فقیر ان سے مانگتا ہے

فقیر: اللہ کے نام پر دے دو بابا.....
بہادر: (نادر سے) اس کو بھی دے دو دس روپے۔
نادر: (کچھ زچ ہو کر) ابا..... ہر فقیر کو میں نے ہی دینا ہے کیا..... آپ بھی تو دیں نا.....
اماں نے تو آپ کو دیئے تھے خیرات کے لیے پیسے.....
بہادر: (گڑ بڑا کر) ہاں..... ہاں..... میں بھی دوں گا..... ابھی راستے میں اور بہت سے فقیر آنے ہیں۔
نادر: (خفا انداز میں فقیر کو نوٹ دے کر) کون سے فقیر آنے ہیں اب ابا..... پانچ منٹ میں گھر پہنچ جانا ہے ہم نے.....
بہادر: دے دوں گا..... دے دوں گا پیسے..... تم فقیر کو تو دو.....
سراج: بھائی جان..... بھائی جان..... (عقب سے آواز)
نادر: دیکھ لیں جس کا ڈر تھا وہی ہوانا..... مل گئے نا آپ کے بہنوئی..... اب تیز تیز چلیں.....
بہادر: کتنا تیز چلوں.....؟ جو تانگ کر رہا ہے..... تمہاری اماں نے بھی پتہ نہیں کیا سوچ کر یہ دلیپ کمار کے زمانے کی چیل لے دی مجھے..... (جان بوجھ کر رفتار آہستہ کرنا ہے لگتا ہے)

//Cut//

Scene No # 15

وقت: دن
جگہ: گلی
کردار: سراج، منصور، نادر، بہادر، کچھ دوسرے لوگ

منصور اور سراج تیزی سے بہادر اور نادر کی طرف جا رہے ہیں جو اور بھی تیزی سے چل رہے ہیں۔ منصور یک دم باپ سے کہتا ہے۔

منصور: انہوں نے آواز نہیں سنی یا ہمیں avoid کر رہے ہیں.....
 سراج: (مسکراتے ہوئے)..... ہمیں avoid کر رہے ہیں لیکن ظاہر کر رہے ہیں کہ آواز نہیں سنی.....

منصور: (ناراض ہو کر) تو اگر ہمیں avoid کر رہے ہیں تو کرنے دیں..... پھر ہمیں بھی کیا ضرورت ہے پیچھے پیچھے بھاگ کر جانے کی..... نہیں عید ملنا چاہتے تو نہ ملیں۔
 سراج: (بے حد چمچھورا انداز) لو عید ملنے کے لیے کون بے تاب ہو رہا ہے میں تو یہ کنفرم کرنے جا رہا ہوں کہ تمہاری ماں کی عیدی آرہی ہے کہ نہیں.....

//Cut//

Scene No # 16

وقت: دن
 جگہ: زہرہ کا گھر
 کردار: زہرہ، نادر

زہرہ گھن میں بیرونی دروازے سے باہر جھانک کر دروازہ بند کرتے ہوئے دوسرے ہاتھ میں پکڑے سیل پر ایک نمبر ڈائل کر کے نادر سے بات کرتی ہے:

زہرہ: ہیلو..... کہاں رہ گئے تم لوگ.....؟
 نادر: بس آرہے ہیں اماں۔
 زہرہ: ابا ساتھ ہی ہیں نا.....
 نادر: بالکل ساتھ ہیں.....
 زہرہ: اور ہو کہاں.....؟
 نادر: حبیب کی دکان پر۔
 زہرہ: بس ٹھیک ہے وہاں سے سات منٹ کا رستہ ہے..... آ جاؤ جلدی۔

//Cut//

Scene No # 17

وقت: دن
 جگہ: گلی
 کردار: بہادر، نادر، منصور، سراج، چند لوگ، ایک بھکاری

نادر فون بند کرتا ہے تو بہادر بے حد نقلی سے اُس کے ساتھ چلتے ہوئے کہتا ہے۔
 بہادر: ماں نے نیا ہدایت نامہ دے دیا تمہیں؟ (تبھی سراج آ جاتا ہے)

- سراج: السلام علیکم.....
- بہادر: (بے ساختہ ٹھنڈا لہجہ) وعلیکم السلام.....
- سراج: (زبردستی گلے ملتے ہوئے) عید مبارک بھائی جان..... (بمشکل)
- بہادر: عید مبارک..... (نادر اور منصور بھی ملتے ہیں)
- عید مبارک..... (پھر نادر سے ملتا ہے)
- منصور: عید مبارک ماموں.....
- بہادر: عید مبارک.....
- سراج: (ہنس کر) اس بار تو عید گاہ میں نظر ہی نہیں آئے آپ لوگ.....؟
- نادر: (ٹھنڈا لہجہ) ہاں بس ذرا پیچھے جگہ ملی.....
- بہادر: (ٹھنڈا لہجہ) اور ٹھیک ہو تم.....؟
- سراج: (ہنس کر) جی بھائی جان آپ کی دعائیں ہیں.....
- بہادر: (گر مجوشی سے) اور گھر میں خیریت ہے سب۔
- سراج: جب تک میں گھر سے باہر رہتا ہوں..... گھر میں خیریت ہی خیریت ہوتی ہے.....
- آپ چلیں نا..... (نادر کو دیکھ کر جو اس کا بازو پکڑ لیتا ہے)
- بہادر: میں بعد میں آتا ہوں.....
- سراج: حیرانگی سے پہلے تو آپ ہمیشہ عید کی نماز کے بعد ہی ساتھ چلتے تھے..... آج کیا ہوا.....؟ (طنزیہ مسکراہٹ)
- بہادر: (بے ساختہ) جوتا کاٹ رہا ہے.....
- سراج: (تہقہہ مار کر ہنستا ہے) یہ کتوں کے کاٹنے کا تو سنا تھا..... جوتا کب سے کاٹنے لگا۔
- فقیر: اللہ کے نام پر بابا.....
- بہادر: (نادر سے وہ 5 دیتا ہے خفا انداز) یہ اس فقیر کو دس روپے دے دو.....
- سراج: (منصور سے وہ 100 دیتا ہے) اور بیٹا تم اس فقیر کو سو روپیہ دے دو.....
- بہادر: (نادر سے) چلو جلدی گھر.....
- بہادر: (مسکرا کر) خدا حافظ.....
- سراج: خدا حافظ..... (تبھی دور سے جیب آنے لگتا ہے)
- جیب: بہادر صاحب..... بہادر صاحب.....

نادر: (زکنا چاہتا ہے) ابا وہ حبیب بلا رہا ہے چھٹا دینا ہے اُس نے میں لے کر آتا ہوں.....
 بہادر: (تیز چل کر) وہ بعد میں لے لوں گا..... اب سراج کے سامنے دس 20 روپے کے
 چھٹے کے لیے زکوں میں۔

نادر: (حیران ہو کر) آپ کا جو تانٹھیک ہو گیا کیا.....؟
 بہادر: (ساتھ ہی گالی دیتا ہے) نہیں اتنا ٹھیک نہیں ہے..... بس ہمت کر رہا ہوں چلنے
 کی..... اُلو کا پٹھا.....

نادر: (برامان کر) کون میں.....؟
 بہادر: (ناراض) سراج کو کہہ رہا ہوں.....

//Cut//

Scene No # 18

وقت: دن
 جگہ: گلی
 کردار: سراج، منصور
 منصور باپ کے ساتھ اپنے گھر کی طرف جاتے ہوئے کچھ خفگی کے عالم میں کہتا ہے:
 منصور: ابا سو روپے ڈبو دیئے میرے..... پیچھے ہر فقیر کو پانچ پانچ روپے دیتے آئے ہیں
 اب اس کو سو روپے دینے کی کیا تک ہنتی تھی۔

(ہنس کر) سراج: خیرات نہیں دی برخوردار عزت کے لیے دیئے ہیں سو روپے..... روز روز
 موقع تھوڑی آتا ہے ایسا.....

منصور: (بات کاٹ کر) پھر بھی ابا.....
 سراج: اگر میں پہلے پانچ روپے دیتا تو تیرا ماموں سو روپے دیتا میں اچھی طرح جانتا ہوں
 اُسے.....

منصور: ماموں اتنے بے وقوف نہیں ہیں..... (وہ بے ساختہ کہتا ہے پھر خوش خوش گانے
 لگتا ہے)

سراج: جتنے بھی ہیں کافی ہیں (گانے لگتا ہے۔ پائل میں گیت ہیں چم چم کے)

//Cut//

Scene No # 19

وقت: دن
 جگہ: زہرہ کا گھر

بہادر، نادر، زہرہ

کردار:

بہادر بے حد غصے میں اپنے صحن میں کھڑا کہہ رہا ہے نادر صحن میں ایک کرسی پر بیٹھا

کاغذ پر کچھ لکھ رہا ہے۔

بہادر: چھپھورا خاندان..... چھپھورا حلیہ..... چھپھوری حرکتیں اور چھپھوری باتیں.....

زہرہ: (بے ساختہ طنزیہ) بڑی جلدی پتہ چلا آپ کو بہادر صاحب..... میں تو کب سے کہہ

رہی ہوں کہ آپ کی بہن.....

بہادر: (خفگی سے) بہن کی بات نہیں کر رہا میں بھائی کی بات کر رہا ہوں.....

زہرہ: (آرام سے) ایک ہی بات ہے۔

بہادر: (ناراض) ایک ہی بات کیسے ہو گئی؟.....

زہرہ: (تضرع سے) ایک ہی خاندان ہے وہ.....

بہادر: ایک ہی خاندان بھی کیسے ہو گیا وہ..... حسن آرا ہمارے خاندان سے ہے.....

اور سراج الدولہ کا خاندان دوسرا ہے.....

زہرہ: (طنزیہ) چلیں ایک خاندان چھپھورا نہ سہی..... باقی سب تو چھپھورا ہی ہے آپ کی

بہن کا..... باتیں بھی حرکتیں بھی۔

بہادر: (وہ بات بدلتا ہے) 100 روپیہ دے دیا فقیر کو..... نو دو لیتا کہیں کا.....

زہرہ: (زہرہ کی سوئی ابھی بھی حسن آرا پر انگی ہے) اسی لیے کہا میں نے آپ کو کہ کوئی

ضرورت نہیں عیدی دینے کے لیے جانے کی جو فقیروں کو 100,100 روپے بانٹتے

ہیں..... ان کے لیے آپ کے ہزار روپے کی کیا اہمیت ہے.....

بہادر: (بہادر کی سوئی بہنوئی پر انگی ہے) اور چھپھوری باتیں..... کتا کاٹتا ہے یہ جوتے کا تو

پہلی بار سنا ہے..... جی چاہا ایک ہاتھ رکھ کے دوں..... اپنی طرف سے مذاق فرما

رہے تھے محترم.....

زہرہ: (بے ساختہ) مذاق فرما نہیں اڑا رہے تھے بہادر صاحب آپ کا.....

نادر: (یک دم لکھتے لکھتے بہادر کا پاؤں دیکھ کر) ابا ویسے آپ کا جوتا ٹھیک ہو گیا.....؟

زہرہ: (دیکھتی ہے) کیوں جوتے کو کیا ہوا.....؟

نادر: ابا کو شاید پورا نہیں.....

زہرہ: (ناراض) کیوں پورا نہیں.....

(گڑبڑا کر) نہیں..... نہیں..... ٹھیک ہے۔

پہلے ہی کھلا تھا بہادر صاحب.....

(انک کر) یقیناً کھلا ہوگا.....

(تیز آواز میں) میرے ساتھ دکان سے بہن کر چیک کر کے خریدتا تھا آپ نے.....

بھول گئے.....؟

(مصنوعی انداز) ہاں دکان میں تو ٹھیک لگا تھا.....

(لسٹ بہادر کو دے کر) اور ابا یہ پیسے دے دیں فقیروں کو بانٹتے تھے میں نے.....

اور فطرانہ بھی دیا.....

ہیں فقیروں کو تم نے کیوں بانٹتے..... یہ تو لے کر گئے تھے مجھ سے.....

ہاں لے کر تو گیا تھا..... پر لگتا ہے جیب کٹ گئی میری.....

(ناراض) جیب کیسے کٹ گئی.....؟ بہن کے گھر تو نہیں ہو کر آئے.....؟

(بے ساختہ) تم پوچھ لو نادر سے..... میں پورا وقت اُس کے ساتھ رہا۔

(دفاع کرتے ہوئے) ہاں اماں پھوپھو کے گھر تو نہیں گئے..... پر ابا جیب کس وقت کٹی..... آپ نے مجھے تو نہیں بتایا.....

//Cut//

Scene No # 20

دن: وقت:

حسن آرا کا گھر جگہ:

حسن آرا، سراج، منصور، جممو کردار:

میردنی دروازے پر دستک ہوتی ہے حسن آرا بے اختیار جممو سے کہتی ہے: (وہ کھڑی ہوتی اپنا دوپٹہ سر پر نئے سرے سے لگاتی جممو سے کہتی ہے).....

لو آگے بھائی جان..... جممو تو جا کر شیر خور مہ اور چاٹ کی ٹرے سجا.....

لے آؤں.....؟

(ناراض ہو کر ڈانٹتی ہے) پہلے تو لے کر آتی ہے.....؟ خود لے کر آؤں گی نہیں.....

(جممو جاتی ہے)

کرسی پر بیٹھا

بے سے کہ

ہے

ہے آپ کی

پاک کو کوئی

پے بانٹے

جو تے کا تو

مذاق فرما

؟

سراج: (اندرا داخل ہو کر پتہ جوش انداز میں) السلام علیکم عید مبارک بیگم۔

حسن آرا: عید مبارک.....

منصور: عید مبارک اماں (اُسے گلے لگا کر پھر آگے بڑھ کر دروازے کی طرف جاتے ہوئے کہتی ہے۔ بھائی جان کے استقبال کے لیے)

حسن آرا: عید مبارک بیٹا..... یہ بھائی جان کہاں رہ گئے.....؟ آپ خود اندر آگئے یہ نہیں کیا کہ ساتھ لے کر ہی اندر آتے.....

سراج: لو..... وہ آتے تو انہیں ساتھ لے کر آتے نا.....

حسن آرا: (رنگ پھیکا پڑتا ہے) کیوں.....؟ وہ کہاں ہیں؟

سراج: (ہنس کر) اُن کا کوئی ارادہ نہیں بیگم اس بار تمہیں عیدی دینے کے لیے آنے کا..... عید گاہ میں ہم سے ملے تک نہیں اور جب ہم خود گلی میں ان کے پیچھے گئے تو سیدھے منہ بات تک نہیں کی انہوں نے۔

حسن آرا: (بے ساختہ)..... ہاں تو آپ سے بات نہیں کی ہوگی..... اب تو پتہ ہے بھائی جان کو آپ کی حرکتیں.....

سراج: (ناراض ہو کر) میری حرکتیں..... میں کیا کرتا ہوں.....

منصور: (کہہ کر اندر جاتا ہے) کہہ رہے تھے کہ جو تباہل کر آؤں گا جو تباہ کاٹ رہا تھا انہیں.....

حسن آرا: (ہنس کر کہتی ہے) دیکھا..... میں نہ کہتی تھی..... کوئی وجہ ہوگی جو ساتھ نہیں آئے..... اب تنگ جوتے کے ساتھ آتے میرے گھر.....

سراج: (چڑ کر) اچھا..... تو دیکھ لینا پھر..... یہ شیر خورمہ ملے گا یا نہیں.....

حسن آرا: (آواز دیتے ہوئے) جھمو..... لے آ شیر خورمہ ان کے لیے.....

//Cut//

Scene No # 21-A

وقت:

دن

جگہ:

بہادر کا گھر

کردار:

بہادر، زہرہ

زہرہ ٹرے میں شیر خورمہ سجائے لاکر بہادر کے سامنے رکھتی ہے جو بے حد سنجیدہ بیٹھا ہوا ہے مگن میں پڑی ایک کرسی پر۔ زہرہ ٹرے رکھ کر نادر کو آواز دیتی ہے۔

زہرہ: نادر..... آ جاؤ..... شیر خورمہ کھا لو.....

- نارو: (انداز سے آواز) آتا ہوں اماں..... (بیٹھ کر شیر خورمہ پیالے میں ڈالنے لگتی ہے)
- زہرہ: یہ لیں بہادر صاحب زندگی میں پہلی بار عید کے دن میرے ہاتھ کا بنا شیر خورمہ اپنی بہن کے گھر سے پہلے کھا رہے ہیں.....
- بہادر: (مداخت کرتا ہے) بس تھوڑا سی ڈالنا..... مجھے طلب نہیں ہے زیادہ۔
- زہرہ: (طہریہ) طلب کیوں ہوگی زیادہ..... وہ تو حسن آرا کے شیر خورمہ کے لیے ہوتی ہے۔ پیالے بھر بھر کے کھائے جاتے ہیں وہاں.....
- نارو: (باہر آ کر بیٹھتے ہوئے) دیں اماں..... مجھے بھی کیا کھلانا ہے.....؟ پھر آپا کی عیدی لے کر جانا ہے میں نے.....
- زہرہ: (بہادر اس دوران شیر خورمہ کے پیالے میں بڑے محتاط انداز میں چمچ چلا کر کچھ دیر ٹوٹتا ہے اور پھر پہلا چمچ احتیاط سے منہ میں رکھتا ہے۔) دودھ فون آ گیا ہے اُس کا۔ کہ بھائی کب آ رہا ہے عیدی لے کر میری۔
- نارو: ہاں بس یہ کھالوں تو چہلنا ہوں.....
- زہرہ: (زہرہ ناز سے پوچھتی ہے) کیسا لگ رہا ہے بہادر صاحب..... آپ کو میرے ہاتھ کا شیر خورمہ.....؟
- بہادر: (بمشکل نکتے ہوئے) بس ٹھیک ہے..... بیٹھا کچھ زیادہ ہو گیا..... اور دودھ کچھ پتلا رہ گیا۔ اور سویاں بھی کچھ ٹھیک سے گلی نہیں..... لیکن ٹھیک ہے۔
- زہرہ: (بہادر کو باقی پیچھے ٹھیک کیا رہ گیا..... دو سیکنڈ میں پانچ سو نقص ڈال دیئے آپ نے میرے شیر خورمہ میں.....
- بہادر: (بے ساختہ) اب تم نے خود پوچھا مجھ سے کہ کیسا ہے تو میں نے کہا..... نہ پوچھتی تو میں کچھ کہہ رہا تھا.....
- زہرہ: (بہادر کو تعریف کرنے کو کہا تھا میں نے.....
- بہادر: (بے ساختہ) ہاں تو تعریف کی میں نے..... میں نے کہا..... اچھا ہے.....
- زہرہ: (بے ساختہ) حسن آرا سے بھی اچھا ہے۔
- بہادر: (بات بدلتا ہے) پانی دینا.....
- زہرہ: (پانی کا گلاس تھا کر طہریہ) نہیں..... اُس کے بعد بھی پوچھوں گی.....
- بہادر: (گلاس رکھتے ہوئے) اور دینا.....

جاتے ہوئے

یہ نہیں کیا

نے کا۔

تو سیدھے

بھائی جان

نہیں۔

آئے۔

بھیجا

زہرہ: (بے ساختہ) شیر خورمہ.....؟
 بہادر: پانی.....
 زہرہ: (اور پانی دیتی ہے خفگی کے عالم میں) پانی پی پی کر میرے ہاتھ کا شیر خورمہ کھا رہے ہیں.....
 نادر: (نخریہ انداز میں) پردیکھیں اماں میں نے ایک بار بھی پانی نہیں پیا آپ کے ہاتھ کا شیر خورمہ کھاتے ہوئے.....
 زہرہ: (خفگی سے) آپ کی بہن کے شیر خورے میں پتے بادام کے سوا کیا ہوتا ہے۔ میں بھی ایک کلو پستہ بادام اس میں ڈال دیتی..... چھچھورے لوگوں کی طرح..... اوپر چاندی کے ورق تھوپ دیتی تو آپ جموم جموم کر کھاتے میرا شیر خورمہ بھی.....
 بہادر: (بے ساختہ) میں نے کچھ کہا.....؟
 زہرہ: پر میں ایسی چھچھوری حرکتیں نہیں کرتی..... ویسے بھی پستہ بادام بہت مہنگے ہو گئے ہیں۔
 بہادر: (پھر وہی انداز) میں نے کچھ کہا؟.....
 زہرہ: (خفا ہو کر) تو کہیں آپ..... میں نے کہا کہ نہ کہیں..... جو دل میں ہے کہہ دیجیے بہادر صاحب.....

//Cut//

Scene No # 22

وقت: دن
 جگہ: حسن آرا کا گھر
 کردار: حسن آرا، سراج، منصور، نیلما

منصور نیلما اور سراج شیر خورمہ کھا رہے ہیں۔ حسن آرا بے تابی سے بھائی کا انتظار کر رہی ہے سراج شیر خورمہ کا ایک چمچ منہ میں ڈالتے ہوئے کہتا ہے:
 سراج: (گہرا سانس لے کر) شیر خورمہ تو بھائی تمہیں اللہ جنت نصیب کرے میری بیوی آپا..... کیا خوشبو ہوتی تھی..... کیا ذائقہ ہوتا تھا..... سویاں منہ میں چمچ رکھنے پر گلٹی تھیں..... اُن کے گھر کے دروازے سے باہر تک خوشبو جاتی تھی اُس شیر خورمہ کی..... پھر وہ ذائقہ دوبارہ کبھی نہ دیکھا میں نے کہیں.....
 نیلما: (بے ساختہ) ابا اماں بھی اچھا شیر خورمہ بھاتی ہیں..... میں پہلی بار کھا رہی ہوں؟
 It's too good.....

سراج: (مذاق اُڑاتے ہوئے) ہاں بیٹا بھلا لگتی ہیں تمہاری ساس بھی..... پر جو ذائقہ میری.....
 حسن آرا: (ہات کاٹ کر) اب بس کریں سراج صاحب عمر گزر گئی میری لیکن ہر عید پر شیر
 خورمہ کا پہلا چمچ منہ میں ڈالتے ہی آپ کو اپنی بڑی آپا یاد آ جاتی ہیں..... اور خود بڑی
 آپا کے شوہر ہر جگہ برائیاں کرتے پھرتے تھے بڑی آپا کے ہاتھ کے کھانوں کی.....
 سراج: (خفا ہو کر) بہنوئی جس قماش کا تھا اُس سے یہی توقع کی جاسکتی تھی.....
 منصور: اماں آپ بھی تو کھائیں۔

سراج: بیٹا یہ تو اپنے بھائی کے ساتھ ہی کھائیں گی شیر خورمہ کا وہ پیالہ جس میں شیر خورمہ کم
 اور پستہ بادام زیادہ ہیں۔ پر لگتا ہے آج اُس شیر خورمہ کے پیالے کو چکھنے کی
 سعادت ہمیں بھی نصیب ہونے والی ہے..... بھیا نہیں آنے کے آج..... میں تو چلا
 TV دیکھنے۔ (اپنا شیر خورمہ کا پیالہ لیتے اُٹھ کر جاتا ہے حسن آرا خفا اُسے دیکھتی
 ہوئی منصور سے کہتی ہے)

حسن آرا: (بڑبڑاتے ہوئے) عمر دیکھو..... اور انداز دیکھو ان کے..... یہ واقعی سٹھیا گئے
 ہیں۔ اب جا کر TV پر ڈھونڈیں گے میرا اور ریمیا کی کوئی ٹرانسمیشن۔

//Cut//

Scene No # 21-B

وقت:	دن
جگہ:	زہرہ کا گھر
کردار:	بہادر، زہرہ، نادر

بہادر اپنے منہ میں شیر خورمہ کا ایک چمچ ڈالتا ہے اور پھر منہ چلاتے چلاتے یک دم
 زکتا ہے اور منہ میں ہاتھ ڈال کر ایک لمبا سا بال نکالتا ہے۔ پھر بے حد خشکی کے عالم میں پیالہ
 رکھتے ہوئے کہتا ہے:

بہادر: (بلند آواز میں) لاجول ولا قوۃ۔ زہرہ بیگم۔ زہرہ بیگم۔
 زہرہ: (اندھ سے آتی ہے) کیوں شور ڈالا ہوا ہے۔ بیٹی کی عید بھجوا رہی ہوں آپ کو اپنا
 کوئی کام یاد آ گیا ہے۔

بہادر: (کھڑا ہو کر بال دکھاتا ہوا) کام یاد۔؟ یہ دیکھو۔۔۔ یہ کیا ہے؟
 زہرہ: (دیکھنے کی کوشش کرتی ہے) کیا ہے۔؟ نظر نہیں آ رہا۔ کیا کیترا ہے ہاتھ میں.....
 بہادر: (فصے سے) ٹیک لے کر آؤ۔

زہرہ: ارے ہاٹ! ڈرا بیگ لے کر آنا میری پتہ نہیں کیا دکھانا چاہ رہے ہیں تیرے ہاٹ۔
 بہادر: (فصیحے سے) میں کہتا ہوں یہ ہاٹ ہے اس گھر میں۔
 زہرہ: (فصیحے سے) ہو کیا گیا ہے اس گھر میں جو طوفان اٹھا رہے ہیں۔
 بہادر: (مرض سے) جو ہوا ہے یہ ہلکا ہوا ہے میرے ساتھ۔
 ہاٹ: یہ لیس اماں بیگ (آ کر بیگ دیتا ہے)
 زہرہ: (بیگ لگا کر ہال دیکھنے کی کوشش کرتی ہے) پر ہوا کیا... دکھائیں... کیا دکھا رہے
 بہادر: ہیں؟ وہ یہ تو ہال ہے (اور پھر مگر یہ بہادر سے) یہ دکھانا تھا مجھے... بہادر صاحب
 آپ کا دماغ چل گیا ہے۔

بہادر: (فصیحے سے) یہ ہال کہاں سے لٹکا ہے؟

زہرہ: کہاں سے لٹکا ہے؟

بہادر: شیر خورمہ کے پیالے سے۔

زہرہ: (لا پرواہی سے) تو...؟

بہادر: (فصیحے سے) تو...؟ یعنی کہ تو؟ یعنی کہ یہ کوئی بات ہی نہیں۔

زہرہ: (فصیحے سے) ہاں تو کیا بات ہے... پیالے میں ہال پڑ گیا... کھاتے ہوئے آپ
 کے منہ میں آ گیا... آپ نے نکال دیا... تو...؟

بہادر: (ناور سے) تم دیکھ رہے ہو اپنی ماں کا انداز... یہ سلیقہ ہے اس گھر کی عورت کا...

کہ کھانے میں سے ہال... وہ بھی عید کے شیر خورمہ میں سے ہال... لا حول ولا قوۃ

(ماں سے) اچھا اباب تو جو ہونا تھا ہو گیا... اماں اب چل کر وہ چیزیں دے دیں

مجھے... میں تو جاؤں۔

بہادر: (مرض ہو کر) اور یہ ہال اس بات کا واضح ثبوت ہے کہ تم نے کتنے برے طریقے

سے یہ شیر خورمہ پکایا۔

زہرہ: بہادر صاحب اگر ایک دن ہال نکل آیا تو کیا قیامت آگئی... روز میرے ہی ہاتھ کا

پکا کھاتے ہیں آپ... روز کون سے ہال نکلے ہیں؟

بہادر: ایک حسن آرا ہے مجال ہے اسکی بد سلیقگی اس کے ہاں ہو... مجھے ہیں تو وہ چمک

رہے ہوں گے... برتن ہیں تو وہ نئے نئے گور لگتے ہیں... دل خوش ہو جاتا ہے اس کا

شیر خورمہ دیکھ کر۔ (زہرہ ناور کے ساتھ اندر جاتے جاتے حسن آرا کے تذکرے پر

چاند

زہرہ:

بہادر:

زہرہ:

بہادر:

زہرہ:

ناور:

زہرہ:

سے چلے

حسن آرا:

منصور:

حسن آرا:

منصور:

حسن آرا:

منصور:

حسن آرا:

پلٹ کر آتی ہے خفگی کے عالم میں)

زہرہ: دیکھا آگئے نا اسی بات پر..... یہی سننا چاہتی تھی میں بہادر صاحب آپ کے منہ سے

..... یہی تھا آپ کے دل میں..... کوئی نقص نکال کر بہن کے گھر پہنچوں میں.....

بہادر: (کچھ گڑبڑا کر) میں نے اُس کے گھر جانے کا کب کہا؟

زہرہ: (غم سے) اور مجھے تو لگتا ہے یہ بال بھی آپ نے خود ڈالا ہے شیر خورمہ میں۔

بہادر: لاجول دلاقوۃ..... میرے سر پر اتنے لمبے بال ہیں..... ڈھونڈو اور نا پو بال کو وہ تمہارا
ہی بال ہے.....

زہرہ: بال نا پتی ہے میری جوتی..... اور یہ بہن کے سلیقے کے قصیدے نہ پڑھیں میرے

سامنے..... چار چار نوکر ہیں اُس کے گھر پر..... میری طرح صبح پانچ بجے کام پر نہیں

لگ جاتی..... اور چچے کیوں نہیں چمکیں گے..... ہر عید پر نئے نکالتی ہے وہ..... اور

وہ جو جہیز میں اُس کو برتنوں کا انبار دیا ہے وہی کام آر ہے ہیں اُس کے اب تک۔

نادر: اماں آجائیں..... یہ لڑائی بعد میں کریں..... ابھی سارا دن ہے باقی.....

زہرہ: (غم سے) بات کرتے ہیں بہن کے سلیقے کی.....

//Cut//

Scene No # 23

وقت:	دن
جگہ:	حسن آرا کا گھر
کردار:	حسن آرا، نیلما، منصور

نیلما شیر خورمہ کے برتن ٹرے میں رکھ کر لے جاتی ہے تو حسن آرا اُس کے وہاں

سے چلے جانے کا یقین کرنے کے بعد منصور سے کہتی ہے۔

حسن آرا: بھائی جان کا موڈ کیسا تھا.....؟

منصور: (بے ساختہ) جیسا ہمیشہ ہوتا ہے۔

حسن آرا: (مسکرا کر) یعنی اچھا.....

منصور: (سنجیدہ) یعنی برا.....

حسن آرا: (کچھ خفا) لو اب تو بھی ہاپ کی زبان بولنے لگا۔

منصور: (سنجیدہ) اماں آپ کو پتہ ہے آپ کے سوا اُن کو کوئی پسند نہیں ہے اس گھر میں

حسن آرا: (سنجیدہ) وہ تو تیری وجہ سے ہوا..... تو نے جو نیلما سے شادی پر ضد کی ورنہ تجھ کو تو

ئے آپ

ت کا.....

س دلاقوۃ

ے دیں

ہ طریقے

ہا ہاتھ کا

وہ چمک

ہے اُس کا

رے پر

کتنا چاہتے تھے بہادر بھائی.....

منصور: یہ کیسی چاہت ہے رشتہ ہو جاتا تو سب پیار محبت اور نہیں ہوا تو سلام دعا سے بھی گئے۔
حسن آرا: (بے ساختہ) اور کیا.....؟ اب ایک رشتہ نہیں کیا تو اس کا مطلب ہے کہ بہن کے گھر

آنا ہی چھوڑ دیں بھائی جان.....

منصور: (بے ساختہ) مطلب پرست ہیں آپ کے بھائی اماں.....

حسن آرا: بھائی جان کا تصور نہیں یہ ساری کارستانی بھابھن کی ہے۔

منصور: (کہہ کر اٹھ جاتا ہے حسن آرا رنجیدہ بیٹھی رہتی ہے) بھابھی کی ہو یا بھائی کی.....
آپ کے ہی رشتہ دار ہیں دونوں..... اور ابا ٹھیک کہتے ہیں۔ بڑے مطلبی رشتہ دار
ہیں آپ کے.....

//Cut//

Scene No # 24

وقت: دن
جگہ: حسن آرا کے گھر کالونج
کردار: سراج، جھمو

سراج TV آن کیے بے حد اشتیاق کے عالم میں مختلف چینلوں پر عید کی ٹرانسمیشن
ڈھونڈتا پھر رہا ہے تبھی جھمو اندر آتی ہے تو وہ اُس سے کہتا ہے۔

سراج: جھمو یہ ریما کس چینل پر آ رہی تھی.....؟

جھمو: (لا پرواہی سے) لوجی مجھے کیا پتہ..... قسم لے لیں اگر صبح سے بیگم صاحبہ نے مجھے
TV کو ہاتھ بھی لگانے دیا ہو.....

سراج: اوہ نو..... تو تمہیں یہ بھی نہیں پتہ کہ میرا نے کس چینل پر آنا تھا.....؟ (چینل بدلتے
ہوئے)

جھمو: (ہنس کر) نہیں جی..... وہ تو اس وقت سو کر بھی نہیں اُٹھی ہوگی۔
سراج: عید کا دن ہے یہ۔

جھمو: (اسی انداز میں) اسی لیے تو کہہ رہی ہوں۔

سراج: اگر TV پر آنا ہو تو پھر ضرور سو کر اُٹھ جائے گی۔

جھمو: (کچھ کہنے لگتی ہے) مجھے تو جی شارپلس۔

سراج: (ٹوک کر خفگی سے) ایک تو میں تنگ آ گیا ہوں تمہارے شارپلس سے..... تم

حب الوطنی نام کی کوئی شے نہیں.....؟

جمہو: (معصومیت سے سرکھجا کر) وہ کیا ہوتی ہے جی.....؟

سراج: (ناراض ہو کر) تم جاؤ..... جا کر باورچی خانے میں کام کرو اپنی بیگم صاحبہ کے ساتھ.....

جمہو: (یک دم چونک کر) بیگم صاحبہ ٹھیک ہی کہتی ہیں آپ کے بارے میں.....

سراج: (بے ساختہ) کیا کہتی ہیں.....؟

جمہو: (بے حد خفا) جو بھی کہتی ہیں.....

سراج: (خفا ہو کر) پر کہتی کیا ہیں بیگم صاحبہ میرے بارے میں.....

جمہو: یہ کہ صاحب جی کے دماغ میں عقل اور سر پر بال ایک جتنے ہیں..... (کہہ کر جاتی

ہے سراج بے حد خفگی سے اُسے جانا دیکھتا ہے)

//Cut//

Scene No # 25

وقت: دن

جگہ: بہادر کا گھر

کردار: بہادر، نادر، زہرہ

بہادر بے حد خفگی سے کمر کے پیچھے دونوں بازو باندھے مگن میں بے حد زردھے انداز

میں ٹہل رہا ہے اور ساتھ بڑبڑاتا بھی جا رہا ہے:

بہادر: شیر خورمہ میں بال کھلا دیا..... لا حول ولا قوۃ..... یہ سلیقہ ہے زہرہ خاتون کا.....

(تبھی نادر اندر سے کچھ شاپرز پکڑے آتا ہے اور باپ سے کہتا ہے)

نادر: اچھا ابا میں چلتا ہوں آپا کو عید دینے جا رہا ہوں..... یہ دیکھیں پھر فون آ گیا (وہ کہہ

رہا ہے تبھی فون آ جاتا ہے اُس کے موبائل پر)..... ہیلو..... ہاں میں آ رہا ہوں آپا

..... نکلنے ہی والا ہوں..... جی..... جی وہ سب دیا ہے اماں نے..... جی میں آ رہا

ہوں..... ایک گھنٹے میں دس فون کر دیئے آپا نے حالانکہ پتہ بھی ہے کہ میں نے آنا

ہی ہے..... لیکن پھر بھی طوفان اٹھایا ہوا ہے..... جلدی آؤ..... جلدی آؤ..... (تبھی

زہرہ ایک اور شاپر اٹھائے آتی اُس کو ڈانٹتی ہے۔ بہادر اُس کی باتیں سنتے ہوئے

کچھ اور بے چمن ہوتا ہے)

زہرہ: لو..... اب بہن ہے وہ..... انتظار میں تو بیٹھی ہوگی..... اُس نے کون سے دو چار

بھائی ہیں جو باری باری عیدی لے کر جائیں گے..... تبھی نے جانا ہوتا ہے..... اور

وہ بھی جب تک تمہاری شادی نہیں ہو جاتی بعد میں تو بیویاں کہاں ملنے دیتی ہیں بہنوں سے..... خبردار تو نے شادی کے بعد اپنی آپا کے گھر عیدی لے کر جانا چھوڑا.....

ہارو: اماں... آپ کہاں کی کہاں پہنچی گئی ہیں..... بات اب کی ہو رہی ہے۔

زہرا: اچھا یہ کباب، چاٹ اور شیر خورمہ بھی لے جاؤ۔

بہادر: (بے ساختہ) بالوں والا شیر خورمہ.....

زہرا: چپ بنیں آپ..... (ڈانٹتی ہے)

//Cut//

Scene No # 26

وقت: دن
جگہ: حسن آرا کا گھر
کردار: حسن آرا، جممو

حسن آرا باورچی خانے میں داخل ہوتی ہے تو جممو چائے بنانے میں مصروف ہے اور ساتھ کیلا کھا رہی ہے۔ حسن آرا کو دیکھتے ہی وہ کیلا جو ابھی صرف آدھا کھایا ہے اُس نے وہ چھتے سمیت چھپانے کے لیے تیزی سے ڈسٹ بن میں پھینک دیتی ہے لیکن حسن آرا دیکھ لیتی ہے۔ اور بے حد خفگی کے عالم میں اُس سے کہتی ہے:

حسن آرا: سارا فروٹ کھا جاؤ جممو..... کچھ مت چھوڑنا گھر میں.....

جممو: (نہیں کر ڈھٹائی سے) نہیں..... ابھی فریج بھرا ہوا ہے۔

حسن آرا: (ناراض ہو کر) بھرا ہے مگر تمہارے لیے نہیں بھرا..... اور یہ چائے کس کے لیے چڑھائی ہے؟

جممو: (نہیں کر) وہ سر میں درد ہو رہا ہے اس لیے.....

حسن آرا: (ظہریہ) پہلے تو درد کا گلاس بھر کے چتی تھی تو سرد درد ہونے پر..... آج چائے کیسے یاد آگئی تھی۔

جممو: (سنجیدہ) وہ نیلا بی بی کو بھی ایک کپ دینا تھا تو میں نے سوچا اکٹھے بنا لوں..... آپ بھی بخش گی۔

حسن آرا: (سنجیدہ) نہیں..... اور یہ نیلا کہاں ہے.....؟

جممو: (بڑبڑاتی ہے) وہ تو جی اپنے کمرے میں چلی گئیں..... کہہ رہی تھیں اُن کے میکے سے عیدی آئی ہے..... وہ ذرا تیار ہو جائیں.....

حسن آرا: لو ابھی تیاری میں کوئی کسر تھی.....

جمہو: (ہاں میں ہاں) اور کیا.....

حسن آرا: (ہاں میں ہاں) اور میکے سے عیدی ہی آئی تھی کوئی ملکہ برطانیہ کا تاج تو نہیں آ رہا.....

جمہو: (بڑبڑاتے ہوئے) بالکل صحیح کہہ رہی ہیں آپ۔

حسن آرا: (بڑبڑا کر) ایسے جیسے میری عیدی تو آئی ہی نہیں کبھی.....

جمہو: (بے ساختہ معصومیت) اور کیا.....؟ بہادر بھائی جان کب تک آ جائیں گے؟

حسن آرا: (ناراض ہو کر) تجھے کیا.....؟ جب مرضی آئیں..... تیری طرح قارغ نہیں بیٹھے

..... سو کام ہیں انہیں.....

جمہو: (معنی خیز انداز میں) یہ تو ہے..... پر نیلمابا بی بی بار بار پوچھ رہی تھیں کہ اماں کے

بھائی کب آئیں گے..... اور آتے بھی ہیں کہ نہیں.....؟

حسن آرا: (غصے سے) یہ نیلمانے پوچھا.....؟

جمہو: (ناراض) اور کیا جی..... میں نے کوئی اپنے پاس سے کہنا تھا

حسن آرا: اُسے کیا میری عیدی سے.....؟

جمہو: میں نے بھی یہی کہا ان سے.....

حسن آرا: (ناراض) وہ اپنے کام سے کام رکھے۔

جمہو: بالکل.....

حسن آرا: اور یہ سب کچھ اُسی کی وجہ سے تو ہوا ہے.....

جمہو اور کیا.....؟

حسن آرا: کہاں مرضی تھی میری منصور کے ساتھ اُس کی شادی کرنے پر..... ایسی حسین تھی

میری بھینجی..... لیکن اُس نے منصور کو پھانس لیا..... مان کے نہ دیا وہ میری بات.....

بھائی چھوٹ گیا میرا اُس کی وجہ سے..... اور اب وہ اپنی عیدیاں سناتی پھر رہی ہے۔

جمہو: یہ سب کہہ دیں جی انہیں..... دودھ کا دودھ پانی کا پانی کر دیں

حسن آرا: ہاں ہاں کہہ بھی دوں گی کبھی میں ڈرتی نہیں اُس سے.....

جمہو: ڈرتی تو آپ واقعی کسی سے نہیں.....

حسن آرا: (یک دم بیرونی دروازے پر تیل کی آواز سنتی ہے اور بے حد جوش میں خوش ہو کر

دوپٹہ سیدھا کرتی باہر جاتی ہے) لگتا ہے بھائی جان آگئے..... میں کہہ رہی تھی تاکہ

آلے والے ہوں گے تم لے آؤ شیر خورہ اور چاٹ کی ٹڑے.....

//Cut//

Scene No # 27

وقت: دن
جگہ: حسن آرا کا گھر
کردار: سراج

سراج TV پر میڈیا سیشن میں ایک بڑا رنگین سا گانا دیکھتے ہوئے مجھوم رہا ہے جب وہ ٹیبل کی آواز سنتا ہے اور یک دم جیسے ہڑبڑا کر چوٹک جاتا ہے۔ ریہوٹ سے TV بند کرتے وہ بڑے بڑے انداز میں جوتا پہنتے تقریباً بھاگتے ہوئے دروازے سے باہر جاتا ہے۔

//Cut//

Scene No # 28-A

وقت: دن
جگہ: زہرہ کا گھر
کردار: زہرہ

زہرہ گھر کے گمن میں سیل فون کان سے لگائے ٹیبل رسی ہے اور ساتھ ساتھ ہاتھ بھی کر رہی ہے۔

زہرہ: بیچ گیا نادر..... اچھا..... ماشا اللہ..... ہاں..... ہاں بھائی ہے تمہارا..... اپنی مرضی سے وہ سوٹ لے کر آیا ہے..... تمہیں ہر بار عید پر دیتا ہے تو اس بار کیسے نہ دیتا..... شکریہ ادا کرنے کی کوئی ضرورت نہیں بھائی ہے تمہارا..... ہاں ہاں..... بھائی کس لیے ہوتے ہیں..... ہیں وہ لٹاف نہیں لے کر گیا..... اچھا تو بھیج اُس کو میں دوبارہ بھیجتی ہوں..... میں.....؟..... میں ادھر گمن میں ہی ہوں..... نادر آجائے تو پھر جاؤں گی ادھر..... ورنہ تیرے ابا نکل جائیں گے گھر سے..... (وہ کہتے ہوئے بڑے جیسے انداز میں ایک طرف دیکھتی ہے)

کیرہ پہلی بار پیچھے برآمدے میں پردوں کے ایک پنجرے کے پاس کھڑے بہادر کو دکھاتا ہے جو زہرہ کے جملے پر تھلا کر اسے پلٹ کر دیکھتا ہے۔

//InterCut//

Scene No # 29

وقت: دن
جگہ: حسن آرا کا گھر

کردار:

حسن آرا، مہمو، جمعدار، سراج

حسن آرا بے حد خوش خوش تیز تیز چلتے ہوئے دوپٹہ سیدھا کرتی جا کر دروازہ کھولتی ہے
باہر بکسو جمعدار جھاڑو بغل میں دبائے ہنستا ہوا کھڑا ہے حسن آرا کی مسکراہٹ غائب ہو جاتی ہے۔

بکسو: سلام بیگم صاحبہ..... عید مبارک.....

حسن آرا: (بے حد شغف سے لہجے میں اور مایوس انداز میں) عید مبارک.....

بکسو: وہ میری عیدی جی.....

حسن آرا: ہاں..... ہاں لارہی ہوں میں (تجھی مہمو بھی شیر خور مہ کی ٹرے پکڑے لہراتی ہوئی
اور مسکراتی ہوئی باہر آ جاتی ہے۔ حسن آرا واپس پلٹتی ہے بے حد مایوسی کے عالم میں تو
مہمو کو ٹرے سمیت آتا دیکھ کر خفگی سے کہتی ہے)

حسن آرا: یہ تو ٹرے لے کر کہاں چل پڑی ہے..... چل اندر جا کر رکھ۔

مہمو: (حیران ہو کر) آپ نے ہی کہا تھا بھائی جان آئے ہیں.....

حسن آرا: (ناراض) آجائیں گے وہ بھی..... سارا دن پڑا ہے۔

سراج: (محن میں نکتے دانت نکال کر) نہیں آئے نا..... وہ نہیں آتے.....

حسن آرا: (خفگی سے) نہیں آئے تو نہ آئیں..... کوئی فرق نہیں پڑتا مجھے.....

سراج: (ٹالتی ہے) ”فرق تو پڑتا ہے.....“

حسن آرا: بکسو کھڑا ہے باہر..... عیدی مانگ رہا ہے..... پیسے دیں.....

سراج: (جیب سے سو کا ایک نوٹ نکال کر اُسے دیتا ہے) بکسو صرف عید والے دن اتنی صبح

آتا ہے کم بخت..... آج تک ایک عید پر بھی ایک منٹ لیٹ نہیں ہوا..... یہ ہوتی

ہے وقت کی پابندی..... (حسن آرا نوٹ لے کر دروازے پر جاتی ہے اور بڑی

احتیاط سے عیدی بکسو کو دیتی ہے کہ بکسو کے ہاتھ سے اُس کا ہاتھ نہ چھوئے)

حسن آرا:..... یہ لے بکسو.....

بکسو: مہربانی بیگم صاحبہ.....

سراج: (تجھی سراج بھی پیچھے آ کر تجس سے کہتا ہے) ارے ٹھہر بکسو..... وہ بہادر صاحب

کے گھر سے لے آئے عیدی.....

بکسو:..... نہ جی..... وہاں ابھی نہیں گیا..... اب جاؤں گا.....

حسن آرا: (یک دم کچھ خیال آنے پر بیٹھے انداز میں) اچھا واپسی پر آنا..... پھل دوں گی تجھے.....

پلو: (خوش ہو کر) میں کھڑا ہوتا ہوں اس دن سے.....
سن آرا: نام لگے گا نکلنے میں تو ادھر ہوا..... پھر دیتی ہوں.....

پلو: اچھا جی.....
سراج: (سن آرا دروازہ بند کر کے اندر آتی ہے سراج پیچھے آتے ہوئے) یہ آج کبھی جمعہ
پر اتنی مہربانی کیسے؟.....

سن آرا: سراج صاحب آپ جا کر TV پر اپنی ریما اور میرا ڈھونڈیں..... مجھ سے سوال
جواب نہ کریں۔ (بے حد فحشی سے کہتی ہوئی باورچی خانے کی طرف چلی جاتی ہے
سراج پھر گنگنا ہوا اندر جاتا ہے)

سراج: پائل میں گیت ہیں جھم جھم کے.....

//Cut//

Scene No # 28-B

وقت: دن
جگہ: زہرہ کا گھر
کردار: زہرہ، بہادر

زہرہ فون بند کر رہی ہے بہادر نے حد فحشی اور فحش کے عالم میں اُس سے کہتا ہے۔
بہادر: بیٹی کی نظر میں دو کوڑی کا کر دیا مجھے..... بار بار ایک ہی ٹکرا..... تمہارے ابا جا رہے
ہیں بہن کے گھر..... تمہارے ابا جا رہے ہیں بہن کے گھر..... کیا سوچتی ہو گی وہ کہ
باپ کو اُس کا کوئی خیال ہی نہیں.....

زہرہ: (تیز آواز) یہی تو بتا رہی ہوں بہادر صاحب کہ بیٹی اور بیوی کا خیال رکھنا سیکھیں
اب..... بہن کو بھول جائیں.....

بہادر: (تیز آواز) بھول گیا ہوں بہن کو میں..... صحن میں پھرنے کا یہ مطلب نہیں کہ میں
گھر سے نکلنے کے لیے پرتول رہا ہوں۔

زہرہ: اب یہ تو آپ کو پتہ ہو گا کہ آپ پرتول رہے ہیں یا کیا کر رہے ہیں.....
زہرہ: (سکراہٹ چھپاتے ہوئے) پر 40 سالہ شادی شدہ زندگی میں آج پہلی بار میں

بہادر: نے آپ کو اپنے قدموں پر اتنا چلتے دیکھا ہے..... اور وہ بھی عید کے دن.....
زہرہ: (خفا) اب میں اپنی مرضی سے اپنے گھر میں اپنے قدموں پر بھی نہیں چل سکتا۔

زہرہ: (سنجیدہ) چلیں چلیں جتنا مرضی چلیں اس پر اس پر آمدے سے اُس دروازے تک اور بس.....

بہادر: (غم سے) میں گیا اس دروازے سے باہر ابھی تک.....؟
 زہرہ: جانے دیا ہوتا تو جاتے نا..... بہادر صاحب آپ کی بہن نے میری بیٹی کے ساتھ
 زیادتی کی ہے..... یہ یاد رکھنا ہے آپ نے۔
 بہادر: (ناراض) یاد ہے مجھے..... اچھی طرح یاد ہے.....
 زہرہ: میری حسین ذمیل بیٹی کو چھوڑ کر اپنے اُلونما بیٹے کے لیے چھوٹا بیواہ لائے۔
 بہادر: (چونک کر سوچتا ہے پھر بڑبڑا کر کہتا ہے) کون چھوٹا.....؟ اوہ اچھا نیلما.....

//Cut//

Scene No # 30

وقت: دن
 جگہ: نیلما کا بیڈروم
 کردار: نیلما، منصور

نیلما آئینے کے سامنے کھڑی بالوں میں برش کرتے ہوئے منصور سے بے حد سنجیدگی
 کے ساتھ کہہ رہی ہے جو چینل تلاش کرنے میں مصروف ہے:
 نیلما: (چونک کر) یہ اماں کا موڈ کچھ آف ہے آج.....
 منصور: تمہیں کس نے کہا.....؟
 نیلما: میں نے خود محسوس کیا اور پھر تمہو نے بھی بتایا۔
 منصور: (سنجیدہ) تمہو کو تم رہنے دو..... اور اماں ٹھیک ہیں بالکل۔
 نیلما: (سنجیدہ) نہیں بالکل ٹھیک تو نہیں ہیں..... شادی کو ایک سال ہو گیا ہے..... اتنا تو
 میں بھی پہچانتی ہوں کہ اُن کا موڈ کب اچھا اور کب برا ہوتا ہے.....
 منصور: ماموں عیدی دینے آ جاتے تو موڈ بالکل ٹھیک رہتا اُن کا..... سارا مسئلہ اُن کی وجہ
 سے ہو رہا ہے۔
 منصور: بتایا تو تھایا..... اماں اور ماموں کی مرضی تھی ماموں کی بیٹی سے میری شادی کرنے کی.....
 نیلما: تو.....؟
 منصور: (ٹال کر) تو کچھ نہیں..... ٹھیک ہو جائیں گی.....
 نیلما: (گہرا سانس) ہو ہی جائیں تو اچھا ہے..... ابھی می اور پاپا آئیں گے وہ اماں کا ایسا
 موڈ دیکھیں گے تو کیا کہیں گے.....

//Cut//

وقت: دن
 جگہ: زہرہ کا گھر
 کردار: زہرہ، بہادر

بہادر TV لگائے بیٹھا ہے جس پر سر کے بال گرنے اور مردوں میں گنجاپن کے حوالے سے کوئی اشتہاری فلم چل رہی ہے اور وہ بڑا گلن ہو کر مختلف مردوں کے اس حوالے سے بیانات اور اس دوا کے کامیاب اثرات کے بارے میں سن رہا ہے جس کا وہ اشتہار ہے۔ تبھی زہرہ پلیٹ میں پھل لیے آکر پاس بیٹھتی ہے اور چھری سے سیب کا ٹنا شروع کرتے ہوئے کہتی ہے۔
 زہرہ: (ایک چینل پر عید ٹرانسمیشن چلتی دیکھ کر) عید والے دن بھی یہی سب کچھ لگا کر بیٹھے ہوتے ہیں..... کم از کم عید والے دن تو کچھ ڈھنگ کا لگا دیا کریں۔

بہادر: (بے ساختہ) کچھ ڈھنگ کا لگا ہو کسی چینل پر تو کچھ ڈھنگ کا لگاؤں..... سب ایک نمبر کے چھمورے شو باز اکٹھے کیے ہوتے ہیں صبح سویرے.....

زہرہ: (بے ساختہ کہتی ہے) آپ کی بہن اور بہنوئی سے کم شو باز اور چھمورے ہیں یہ سب.....
 بہادر: ہاں سراج کی کمین کے ہی لوگ ہیں یہ سارے۔

زہرہ: (زہرہ پھر سب چھیلتے ہوئے حسن آرا کا تذکرہ شروع کر دیتی ہے) بچپن سے شہلا کو دیکھ دیکھ کر ہمیں کہتی رہی..... میں تو اپنی شہلا کو ہی بہو بناؤں گی..... بھتیجی ہی لے کر آؤں گی گھر..... اور بیٹا جوان ہوا شادی کا وقت آیا تو کیسے آنکھیں پھیر لیں اُس نے..... طوطوں کو مات کر دیا اُس نے.....

بہادر: (دبے لفظوں میں) یہ تو اُس کو خود سوچنا چاہیے تھا.....
 زہرہ: خود کوئی نہیں سوچتا بہادر صاحب..... زبان ہلانی پڑتی ہے احساس دلانے کے لیے آج کل..... پر مجال ہے بہن کے سامنے آپ کی چپ ٹوٹے..... منہ میں گھنگھنیاں لیے بیٹھے رہتے ہیں.....

بہادر: (بے ساختہ) اُسے پتہ ہے ہماری ناراضگی کا.....
 زہرہ: پتہ ہے تو کیا کر لیا اُس نے..... آکر معافی مانگی..... ہاتھ پیر جوڑے.....؟ ارے جموٹے

بہادر: منہ سے کبھی شرمندگی کا اظہار تک نہیں کیا..... خون سفید ہو گیا ہے آپ کی بہن کا۔
 (ہاں میں ہاں ملا کر) ہاں وہ تو واقعی ہو گیا..... ٹھیک کہتی ہو تم.....

زہرہ پھر حسن جموٹے حسن جموٹے حسن آرا جموٹے حسن آرا جموٹے

زہرہ: (فخریہ انداز میں) اور ہماری بیٹی کون سی بیٹھی رہ گئی..... آپ کے بھتیجے سے اچھا دادا مل گیا اُسے.....

بہادر: (بہادر یک دم بے چمن ہو جاتا ہے) بے شک..... یہ نادر کہاں رہ گیا.....؟

زہرہ: (ہنس کر کہتی ہے) بہن کے ہاں گیا ہے اتنا حلدی کہاں آنے لے گی وہ اُسے..... سیب کھائیں۔

بہادر: (خفگی سے) وہ جو شیر خورمہ کا بال تھا وہ.....

زہرہ: (بات کاٹ کر) شیر خورمہ کا بال شیر خورمہ میں گیا..... یہ سیب ہے۔

بہادر: (بے زاری سے) اُس بال کے بعد دل اٹھ گیا میرا کھانے پینے سے۔

زہرہ: اچھا تو مت کھائیں..... میں کون سا اصرار کر رہی ہوں۔ (سیب کھانے لگتی ہے)

//Cut//

Scene No # 32

وقت: دن
جگہ: حسن آرا کا گھر
کردار: جمہو، حسن آرا

حسن آرا کچن میں فریج سے کچھ نکال رہی ہے جب جمہو اُس سے کہتی ہے۔ ٹیبل پر پڑے پیالے کو دیکھ کر۔

جمہو: یہ شیر خورمہ کے پیالے کا کیا کرنا ہے جی.....؟

حسن آرا: (غصے سے) تجھے کیا تکلیف ہے اس پیالے کی؟

جمہو: (منہ بنا کر) کوئی تکلیف نہیں جی..... ویسے ہی پوچھ رہی تھی.....

حسن آرا: (ڈانٹ کر) خبردار تو نے اس پیالے کے اوپر سے ایک بھی پستہ بادام اُتار کر کھایا.....

جمہو: (ناراض) لوجی..... اب میں اتنی بھی کمینہ نہیں ہوں.....

حسن آرا: (ناراض) اور جا کر نیلما کو بلا کر لا.....

جمہو: (آرام سے) اُن کا سنگھار ختم ہو گا تو آئیں گی وہ پیغام دے آتی ہوں اُن کو۔

حسن آرا: (غصے سے) سارا قصور اسی کا ہے..... نہ یہ رشتہ ہوتا نہ.....

جمہو: (مزے سے) صحیح کہہ رہی ہیں آپ.....

حسن آرا: (غصے سے) بھائی چھڑا دیا میرا۔

جمہو: اور کیا.....؟ ہر بار صبح آ کر عیدی دے جاتے تھے..... شیر خورمہ کھاتے تھے.....

حسن آرا: (گہرا سانس) سارا قصور اُن کی بیوی کا ہے..... وہی نہیں آنے دے رہی ہوگی.....

ورنہ ایسے بھی نہیں تھے کہ ایک رشتہ نہ ہونے پر.....

جمہو: (مزے سے) یہ تو بالکل ٹھیک کہا آپ نے..... آپ کے بھائی کی بیوی تو کبھی اچھی

نہیں لگی مجھے..... بڑی چلتا پرزہ عورت ہے.....

حسن آرا: سارا قصور بھائی جان ہی کا ہے..... وہ چاہے تو آسکتے تھے..... اور آجائے تو اُن کا کیا

جاتا ہے..... میاں کے سامنے دو کوڑی کی عزت نہیں رہنے دی میری (جمہو ہمدردانہ

انداز میں خود بھی اپنے دوپٹے سے آنکھیں اور ناک رگڑتے ہوئے کہتی ہے)

جمہو: حوصلہ کریں بیگم صاحبہ..... حوصلہ کریں..... تو پھر یہ پیالے کا کیا کرنا ہے.....؟

حسن آرا: دفع ہو کم بخت تو..... تجھے ابھی بھی پیالے کی پڑی ہے۔ (غصے سے روتے روتے

کہتی ہے)

//Cut//

Scene No # 33

دن	وقت:
بہادر کا گھر	جگہ:
بہادر، زہرہ، بلو	کردار:

بہادر مگن میں لگتا ہے تیز قدموں سے تو اُس کے عقب سے زہرہ کی آواز آتی ہے۔

زہرہ: بہادر صاحب اب کدھر چل دیئے.....؟ (گڑبڑا کر مگن میں پودوں کے پاس رک

جاتا ہے)

بہادر: کدھر جاتا ہے میں نے..... پودوں کو پانی دینے لگا ہوں.....

زہرہ: دے دیا میں نے صبح سویرے..... (پودوں کا معائنہ کرتے ہوئے اور پھر وہ انہیں

پانی دینے لگتا ہے نلکے کے ساتھ پائپ لگا کر)

بہادر: مرجھائے ہوئے لگ رہے ہیں..... کیاری سوکھی پڑی ہے گرمی بھی تو کتنی ہے.....

تجہم ابیرونی دروازے پر دستک ہوتی ہے تو زہرہ کہتے ہوئے جاتی ہے۔

زہرہ: میں دیکھتی ہوں..... نادر آیا ہوگا..... (وہ جا کر دروازہ کھولتی ہے تو باہر بکھڑا بڑی

مستعدی کے عالم میں اُس کے دروازے کے سامنے سے جھاڑو دے رہا ہے اور

اُسے دیکھتے ہی جھٹ سے کہتا ہے۔)

بلو: سلام بیگم صاحبہ..... عید مبارک.....

- زہرہ: (طنزاً) آگے تم..... یاد آگیا تمہیں کہ یہ محلہ بھی ہے کراچی میں.....
- بکسو: (ہنس کر) ہاں جی کیوں نہیں.....
- بہادر: (دروازے پر آ کر اُسے ہٹاتے ہوئے کہتا ہے) کون ہے.....؟ کس سے منہ ماری کر رہی ہو.....؟ ہٹو..... مجھے بات کرنے دو.....
- بکسو: (ہنس کر) سلام صاحب جی..... عید مبارک
- زہرہ: (بے ساختہ) دیں اسے عید اور فارغ کریں.....
- بہادر: (اپنی جینس ٹٹولتا ہے) پیسے کہاں ہیں میرے پاس..... تمہیں بتایا تو تھا جیب کٹ گئی..... تم لا دو سو کا ایک نوٹ اُسے.....
- بکسو: (ہمدردانہ انداز میں) ہیں صاحب جی..... جیب کہاں کٹ گئی آپ کی.....؟
- بہادر: (زہرہ کو غائب دیکھ کر جلدی سے کہتا ہے) وہاں عید گاہ میں..... اچھا بکسو ایک کام کرو.....
- بکسو: (جوش میں) حکم کریں صاحب جی..... نالی نکالنی ہے..... کٹر کھلوانا ہے..... غسل خانہ دھلوانا ہے..... بکسو حاضر ہے جی.....
- بہادر: (مدھم اور شرمسار انداز) وہ ہزار کا ایک نوٹ منگوانا ہے.....
- بکسو: (حیران) ہزار کا نوٹ.....؟
- بہادر: (راز دارانہ انداز میں) ہاں..... وہ جیب دکان والے کے پاس ہے..... تو ایسا کر اُس سے لا کر مجھے دے جا.....
- بکسو: (حیران ہو کر) لیس..... پر وہ مجھے کیوں دے گا.....؟
- بہادر: (جیب سے ایک کاغذ قلم نکال کر نمبر لکھتا ہے اور اُسے دیتا ہے) تو میرا فون نمبر دے اُسے..... میں فون پہ کہتا ہوں اُسے..... اور دیکھو بیگم صاحبہ کو پتہ نہ چلے۔
- بکسو: کیوں جی.....؟
- بہادر: (جلدی سے زہرہ کو آتا دیکھ کر بکسو جلدی سے کاغذ چھپاتا ہے) یہ بعد میں بتاؤں گا تجھے..... یہ نمبر رکھ لے..... تیری بیگم صاحبہ آرہی ہے.....

//Cut//

Scene No # 34

وقت: دن
جگہ: حسن آرا کا گھر
کردار: سراج، منصور

سراج: ابھی ابھی ریہوت لیے چھٹل سرج کر رہا ہے۔ جب منصور اندر آتا ہے تو سراج بے حد غصے کے عالم میں کہتا ہے۔

سراج: TV کا معیار بہت کم ہے۔

منصور: (بہتے ہوئے) کیا ہوا بابا.....

سراج: (ہراس) ہر چھٹل کی عید ٹرانسمیشن گھٹیا اور غیر معیاری ہے۔

منصور: (مسکراتے ہوئے) ابادو نوں کا ایک مطلب ہوتا ہے.....

سراج: (بے ساختہ) پر دو لفظ بول کر زیادہ تسلی ہوتی ہے دل کو.....

منصور: بو کیا.....؟

سراج: (ہراس) کسی چھٹل پر رہنا نہیں..... کسی پر میرا نہیں۔

منصور: (چھیڑتا ہے) ذمہ دہ لیس شاید کہیں نرمایا ریشم مل جائے آپ کو.....

سراج: (بے زار) ذمہ دہ بیٹھا ہوں وہ بھی نہیں ہیں..... ایک پر کوئی صبح صبح دانت چکانے کے

ٹوٹے تیرے ہی ہے..... ایک پر کوئی خالہ شہرا تان جیسے حلے کی عورت بٹھائی ہوئی ہے.....

منصور: (مسکراتے ہوئے) صبر کریں پھر..... دو چار گھنٹے میں آجائیں گی "پریاں" کسی نہ

کسی چھٹل پر.....

سراج: (ہراس) اور تب تک تمہاری اماں بھی قارغ ہو کر آجائے گی..... میں لکھوں گا ہر

چھٹل کو خف.....

منصور: لکھیں لکھیں ضرور لکھیں بابا..... اس طرح کے خط لکھنے سے لکھائی اچھی ہو جاتی ہے۔

(خفاق کرتے باہر چلا جاتا ہے)

//Cut//

Scene No # 35

وقت: دن
جگہ: زہرہ کا گھر
کردار: بہادر، حبیب، نادو، بکرو

بہادر: ہاتھ روم میں بند حبیب سے فون پر بات کر رہا ہے۔
بہادر: ہاں..... ہاں وہ نوٹ بکرو کو دے دو.....
حبیب: (مشکوک) کچھ بات ہے.....؟
بہادر: (بے ساختہ) ہاں ہاں کچھ بات ہے۔

جیب: (بے ساختہ) بہادر صاحب ہی بات کر رہے ہیں نا آپ.....؟

بہادر: ہاں..... ہاں بہادر ہی بات کر رہا ہوں.....

جیب: (یک دم) میں خود نہ آ جاؤں دینے..... چار قدم کا تو فاصلہ ہے۔

بہادر: (گھبرا کر) نہیں نہیں..... بگو کے ہاتھ ہی بھیجو.....

جیب: (سنجیدہ) ہزار روپے کا معاملہ ہے.....

بہادر: (بے ساختہ) کوئی بات نہیں..... بگو پر پورا اعتماد ہے مجھے.....

جیب: (بگو کو گھور کر) کیسا اعتماد.....؟ ابھی پچھلے ہفتے آپ نے ہی تو میونسپلٹی والوں کو

درخواست دی ہے پورے محلے سے سائن کرا کے..... کہ یہاں کا سینٹری ورکر بدلیں

وہ کام چور ہے.....

بہادر: (بے ساختہ) کام چور ہے پر چور نہیں..... دے دو تم اُسے ہزار کا نوٹ.....

جیب: (دوبارہ) آپ بہادر صاحب ہی ہیں نا.....

بہادر: (غصے سے) تم آواز نہیں پہچانتے میری کیا.....؟

جیب: (سنجیدہ) وہ تو پہچانتا ہوں پر آواز بنانا کیا مشکل ہے آج کل.....

بہادر: (زچ ہو کر) اب کیسے بتاؤں میں تمہیں کہ میں ہی بہادر ہوں.....

جیب: (تحقیقی انداز) پورا نام بتائیں اپنا.....

بہادر: بہادر شاہ ظفر.....

جیب: (حیران ہو کر) یہ تو آخری مغل بادشاہ کا نام تھا.....

جیب: (لوجی)..... مجھے آج تک پتہ ہی نہیں تھا (دانت پیس کر ہنستا ہے)

بہادر: (غصے سے) بے وقوف آدمی میں ہی بہادر ہوں.....

جیب: (سنجیدہ ہوتے ہوئے) برا نہ منائیں بہادر صاحب یہ ہزار کے نوٹ کا معاملہ ہے

..... یہ بتائیں کہ آپ کے بیٹے کا کیا نام ہے.....؟

بہادر: نادر.....؟

جیب: (بے ساختہ) عمر کتنی ہے اُس کی.....؟

بہادر: یہی کوئی 20-22 سال..... نہیں 24-25 نہیں..... زہرہ..... یہ نادر کی عمر کتنی

ہے۔ (سوچ کر ایک کر..... گڑ بڑاتا ہے پھر زہرہ کو آواز دے کر پوچھتا ہے)

زہرہ: (باہر سے آواز) 23 سال..... کیوں.....؟

- بہادر: (تجھی گلی سے گزرتے ہاور کو دیکھ کر) 23 سال۔۔۔۔۔
- جیب: ظہریں ہاور سے پوچھتا ہوں وہ آ رہا ہے گلی میں۔۔۔۔۔
- بہادر: (گڑبڑا کر) خدا کے لیے اُس سے ذکر بھی نہ کرنا اس ہزار کے نوٹ کا۔۔۔۔۔
- جیب: (بے ساختہ) ہزار کے نوٹ کا نہیں۔۔۔۔۔ عمر کا پوچھوں گا۔۔۔۔۔ (ہاور کو روک کر) ہاور
میاں۔۔۔۔۔ عمر کتنی ہے تمہاری۔۔۔۔۔؟
- ناور: (حیران) 23 سال۔۔۔۔۔ کیوں چاچا۔۔۔۔۔؟
- جیب: کچھ نہیں۔۔۔۔۔ جاؤ۔۔۔۔۔ مبارک ہو بہادر صاحب۔۔۔۔۔ صبح مرمتائی آپ نے۔۔۔۔۔
(کہہ کر دوبارہ فون پر بات کرنے لگتا ہے)
- بہادر: (دانت پیس کر) آلو کو ہزار کا نوٹ دے دے اب۔۔۔۔۔
- جیب: دیتا ہوں۔۔۔۔۔

//Cut//

Scene No # 36

وقت: دن
جگہ: حسن آرا کا گھر
کردار: نیلما، جممو

جممو نیلما کے بیڈروم کے دروازے پر کھڑی اُس سے کہہ رہی ہے:

جممو: وہ بیگم صاحبہ بلا رہی ہیں جی۔۔۔۔۔

نیلما: میں نہیں آ رہی ہوں۔

جممو: جلد ہی آ جائیں بیٹے نصے میں ہیں۔۔۔۔۔

نیلما: کیوں۔۔۔۔۔؟

جممو: (حڑے سے) میں جی ساسوں کو عادت ہوتی ہے۔۔۔۔۔ اُن کو دورے پڑتے ہیں
جب بھو انہیں آرام کرتی نظر آئے۔

نیلما: پر میں آرام تو نہیں کر رہی تھی میں تو تیار ہو رہی تھی میرے میکے والے آ رہے ہیں۔۔۔۔۔

جممو: (صالحے لگا کر) یہ تو جی اور بھی خطرناک کام ہے۔۔۔۔۔ بیگم صاحبہ پہلے ہی کہہ رہی
ہیں کہ آپ کے ماں باپ کوئی ملکہ برطانیہ کا تاج توڑی لے کر آ رہے ہیں کہ آپ
نے سگھار شروع کر دیا۔

نیلما: (نیلما کو برا لگتا ہے) اور تو نے کیا کہا۔۔۔۔۔؟

جمو: (مزے سے) لوجی میں نے کیا کہنا تھا..... میں نے کہا جو بھی ہے عیدی تو آرہی ہے..... پہلی بار عید لے کر آرہے ہیں..... سب کے لیے کچھ نہ کچھ لے کر آئیں گے..... نوکروں تک کو خالی ہاتھ نہیں رکھیں گے.....

نیلما: (سنجیدہ) تو انہوں نے کیا کہا.....؟

جمو: انہوں نے کہا..... دیکھ لیں گے نوکروں کو کیا دے کر جاتے ہیں.....

نیلما: (نیلما کچھ خفگی سے اُس سے کہتی ہے) تو جا..... میں آجاتی ہوں.....

//Cut//

Scene No # 37

وقت: دن

جگہ: بہادر کا گھر

کردار: بہادر، زہرہ، نادر

بہادر صحن میں نکلتا ہے تو وہاں بیٹھی زہرہ اُس سے کہتی ہے۔ وہ ساتھ نادر کے لیے دروازہ کھول رہی ہے۔ (صحن کا)

زہرہ: یہ آپ ایک گھنٹہ سے ہاتھ روم میں کیا کر رہے تھے.....؟ (پیٹ پر ہاتھ پھیرتے ہوئے نظریں چرا کر جھوٹ بولتا ہے نادر اندر آتا ہے)

بہادر: پیٹ خراب ہو گیا میرا..... وہ جو تم نے اپنے بالوں والا شیر خورہ کھلایا ہے اُس.....

زہرہ: (یک دم بہادر سے) اور یہ آپ نادر کی عمر کیوں پوچھ رہے تھے مجھ سے.....؟

بہادر: (گھبراتا ہے) میں.....؟

نادر: (چونک کر حیران ہو کر نادر سے کہتی ہے) ہیں ابا میری عمر پوچھ رہے تھے.....؟ وہ تو

حبیب دکاندار بھی پوچھ رہا تھا.....

زہرہ: ہیں..... یہ حبیب دکاندار کو تمہاری عمر کیسے یاد آگئی..... اور تم نے کیوں بتائی؟

نادر: (بے ساختہ) لو مجھے کیا تھا..... میں کیوں چھپاتا.....؟

زہرہ: اور کتنی بتائی تو نے.....؟

نادر: جتنی ہے.....

زہرہ: (ڈانٹ کر) کم بخت دو چار سال کم بتانی تھی.....؟

نادر: اماں کس لیے چھپاتا..... میں عورت ہوں کوئی.....؟

زہرہ: (نادر سے تجسس کے عالم میں) پر یہ حبیب نے تیری عمر پوچھی کیوں.....؟ جا ذرا

پوچھ کر تو آ.....
 بہادر: (گھبرا کر) لو بھلا اب اتنی سی بات کے لیے اُسے واپس بھیجو گی..... پوچھی تو پوچھی
 اُس نے عمر.....
 زہرہ: (تبھی بیرونی دروازہ بجتا ہے تو زہرہ کہتی ہے) پھر بھی..... اب یہ کون آ گیا.....؟
 تار در ذرا دیکھ تو.....
 بہادر: (گھبرا کر دروازے کی طرف جاتا ہے) نہیں..... نہیں میں جاتا ہوں..... وہ ایسا
 آیا ہوگا.....

//Cut//

Scene No # 38-A

وقت: دن
 جگہ: حسن آرا کا گھر
 کردار: حسن آرا، سراج

سراج TV پر کوئی پروگرام دیکھنے میں مگن ہے جب حسن آرا کچھ پریشان سی کمرے
 میں داخل ہوتی ہے اور کچھ تھکی سی وہاں بیٹھتی ہے سراج نکلیوں سے اُسے دیکھتا ہے اور پھر
 بڑے محفوظ انداز میں گنگنا شروع کر دیتا ہے۔ حسن آرا بے حد چڑ کر کہتی ہے۔
 حسن آرا: ایک تو آپ اپنا یہ منحوس گانا بند کریں..... احمد رشدی بننے کی کوشش نہ کریں.....
 سراج: (شکوہ والا انداز غصے میں) مہدی حسن جیسی آواز والے کو احمد رشدی کے ساتھ ملا
 دیا..... بیگم روز قیامت اس ظلم کا جواب دینا پڑے گا آپ کو.....
 حسن آرا: (بے ساختہ) مہدی حسن کی آواز کو بے جیسی ہوتی تو بلاشبہ پھر مہدی حسن جیسی آواز
 ہی تھی آپ کی.....
 سراج: اگر تمہارے بھائی جان تمہاری عیدی لے کر نہیں آئے تو اس کا یہ مطلب نہیں کہ تم
 ذاتیات پر اُتر آؤ.....
 حسن آرا: (غصے میں کہتی ہے) ذاتیات پر اُترتی ہے میری جوتی..... اور خبر نامہ لگائیں آپ
 (اور ریوٹ پکڑ کر چینل بدل دیتی ہے)
 سراج: اب تم انتقام پر اُتر آئی ہو.....
 حسن آرا: (وہ خبر نامہ دیکھتے ہوئے بڑبڑاتی ہے) بھائی جان نے زیادتی کی ہے میرے ساتھ.....
 سراج: (ہنستا ہے) ہر ہے وہ ہزار کا نوٹ نہیں آیا..... جسے سارا ملن تم نے ہاتھ میں لے کر

پھر جاتا تھا..... اور ہر آئے گئے کورات تک ہنس ہنس کر جاتا تھا..... کہ بھائی جان عیدی دے کر گئے ہیں "ابھی"..... (حسن آرا کو پھلی عید یاد آتی ہے)۔

//InterCut//

Scene No # 39

وقت:	دن
جگہ:	حسن آرا کا گھر
کردار:	حسن آرا، بکجو

حسن آرا اپنے دائیں ہاتھ میں ہزار کا نوٹ اس طرح دبائے ہوئے ہے کہ وہ صاف طور پر نظر آئے..... وہ دروازہ کھول کر بکجو سے بات کر رہی ہے جو بے حد خوشی سے اُس کے ہاتھ میں دبے نوٹ کو دیکھ کر کہتا ہے۔

بکجو: سلام جی..... وہ عیدی لینے آیا تھا..... اس بار تو ہزار روپیہ ملنے والا ہے مجھے..... (اُس کے ہاتھ میں پکڑے نوٹ کو دیکھ کر خوشامدانہ انداز میں حسن آرا سر پر ٹکا دوپٹہ سیدھا کرتے ہوئے بائیں مٹھی میں پکڑا سو کا ایک نوٹ اُسے دیتے ہوئے کہتی ہے۔)

حسن آرا: یہ.....؟ یہ تو بہادر بھائی عیدی دے کر گئے ہیں ابھی مجھے..... تو یہ سو رکھ۔

//Cut//

Scene No # 38-B

وقت:	دن
جگہ:	حسن آرا کا گھر
کردار:	حسن آرا، سراج

حسن آرا بے اختیار گہری سانس لے کر حال میں واپس آتی ہے سراج ابھی بھی بولتا جا رہا ہے۔

سراج: ہم نے لاکھ ہزاروں کے نوٹ دے دیئے ساری عمر..... مگر وہ ایک ہزار کا نوٹ ہمارے سارے نوٹوں پر بھاری رہا..... دل دکھاتا رہا ہمارا..... میں تو کہتا ہوں اللہ نے سنی ہے اس بار اپنے اس بندے کی دعا..... پورا رمضان دعائیں مانگتا رہا میں.....

حسن آرا: پتہ نہیں شیطان کو عید والے روز کیوں نہیں بند کرتا اللہ..... (بے حد غصے میں کہہ کر جاتی ہے)

//Cut//

Scene No # 40

وقت: دن
جگہ: زہرہ کا گھر
کردار: زہرہ، بہادر

زہرہ صحن میں بیٹھی ایک پرات میں چاول چن رہی ہے جب بہادر باہر نکلتا ہے اور کہتا ہے۔

بہادر: ذرا ظہر کی نماز پڑھ آؤں میں.....
زہرہ: (ظنیہ) ساری عمر گھر میں نماز پڑھتے رہے آج مسجد کیسے یاد آگئی؟
بہادر: (بے ساختہ) عید کا دن ہے یہ.....
زہرہ: پہلے بھی عید کے کئی دن آئے ہیں.....
بہادر: (وہ بات کرتے یک دم غصے میں آتا ہے) اب اگر خیال آئی گیا ہے مجھے تو تم میری نماز پر پابندی لگاؤ گی..... یعنی کفر کرو گی.....؟
زہرہ: (بلند آواز میں نادر کو پکارتی ہے)..... نادر..... نادر..... جا ابا کے ساتھ مسجد ہو.....
(آواز یک دم دھمی کر کے منت والا انداز)
بہادر: اُس کو کیوں آوازیں دے رہی ہو..... دوست آئے بیٹھے ہیں اُس کے دوستوں کو چھوڑ کر کہاں نکلے گا.....؟
زہرہ: (کہتی ہے اور ساتھ ہی آواز دیتی ہے پھر نادر کو) دوست بھی پڑھ لیں ساتھ ہی نماز..... ثواب کا کام ہے..... نادر..... نادر..... اپنے دوستوں کو بھی ساتھ ہی لے جانا مسجد میں.....

نادر: (انداز سے آواز آتی ہے) جی اماں.....
بہادر: (خفا ہو کر یک دم) رہنے دو..... میں گھر پر ہی پڑھ لیتا ہوں.....
زہرہ: (مذاق اڑاتے ہوئے) ہائے بہادر صاحب کفر کریں گے..... وہ بھی عید کے دن..... (بہادر کچھ کہے بغیر پاؤں پٹختا جاتا ہے)

//Cut//

Scene No # 41

وقت: دن
جگہ: حسن آرا کا گھر

کردار: حسن آرا، سراج

حسن آرا بے حد خلگی کے عالم میں بیرونی دروازے سے باہر جھانک رہی ہے۔ اُس کے ہاتھ میں پھلوں کا ایک لفافہ ہے۔ تبھی سراج باہر آ جاتا ہے۔

سراج: بھیا نہیں آنے کے تمہارے بیگم.....

حسن آرا: (گڑبڑا کر) بھیا کو کون دیکھ رہا ہے..... میں تو ہٹو کا انتظار کر رہی ہوں.....

سراج: (ہنستے ہوئے طنزیہ) زندگی میں پہلی بار ہٹو کے لیے چکر کاٹنے دیکھا تمہیں.....

حسن آرا: (لفافہ دکھا کر) پھل دینا تھا اُسے یہ.....

سراج: (طنزیہ) یہ بھی پہلی بار دیکھا میں نے.....

حسن آرا: (غصے سے) آپ اس طرح کی چمچھوری باتیں کرنا چھوڑ دیں.....

سراج: آج تو مجھے ہی کرنی پڑیں گی..... پہلے تو تمہارے بھیا آ کر کرتے تھے پر آج تو.....

عی اُن کی کمی پوری کرنی ہے۔ (تبھی بیرونی دروازے کی تیل بجتی ہے وہ سراج کو

گھورتی ہوئی تیزی سے دروازے کی طرف جاتی ہے اور دروازہ کھولتی ہے۔)

حسن آرا: آپ سے تو میں بعد میں پوچھوں گی سراج صاحب..... ذرا ہٹو سے فارغ ہو

لوں..... (دروازے پر وقار اور نفیسہ کھڑے ہیں جو بڑے پر جوش انداز میں کہتے

ہیں اُن کے ہاتھ میں شاپرز ہیں)

وقار اور بیوی: السلام علیکم عید مبارک.....

//Cut//

Scene No # 42-A

وقت: دن

جگہ: زہرہ کا گھر

کردار: بہادر، زہرہ، امیرار

بہادر اور امیرار صحن میں گلے مل رہے ہیں۔ زہرہ پاس کھڑی ہے۔ گلے ملنے کے بعد

بہادر امیرار کو بٹھاتے ہوئے کہتا ہے۔

بہادر: میں پہلے ہی سوچ رہا تھا کہ ابھی تک آئے کیوں نہیں تم.....

امیرار: (بڑے فخریہ انداز میں) بس وہ تمہیں تو پتہ ہے سب سے پہلے بہن کی طرف جانا

ہوتا ہے اُسے عیدی دینے کے لیے۔

بہادر: (حسرت سے) کافی دیر بیٹھے جیلہ بہن کی طرف.....

ایمرا: ہاں..... ہاں صبح عید کی نماز پڑھ کر ہی چلا گیا تھا..... پھر ابھی آیا ہوں وہاں سے
(تجھی زہرہ کچھ کھانے پینے کی چیزیں لے کر آتی ہیں۔ ایمرا کہتا ہے)
ایمرا: دیکھو اسے کہتے ہیں مہمان نوازی..... ایک تم ہو صرف باتیں ہی کیے جا رہے ہو۔

//Cut//

Scene No # 43-A

وقت: دن
جگہ: حسن آرا کا گھر
کردار: سراج، حسن آرا، وقار، نفیسہ (مسز وقار)

سب لوگ ڈرائنگ میں بیٹھے ہوئے ہیں۔ ایک ٹیبل تحائف سے بھرا ہوا ہے جبکہ حسن آرا بالکل بے تاثر چہرے کے ساتھ کمرے میں بیٹھی ہے۔ (سراج ہنستا ہوا وقار سے کہہ رہا ہے)

سراج: اس تکلف کی کیا ضرورت تھی.....
مسز وقار: (بے ساختہ) میں بھی منع کر رہی تھی وقار کو.....
وقار: لو بیٹی کے گھر خالی ہاتھ جاتے.....
مسز وقار: (بے ساختہ بڑے سائل سے) نہیں خالی ہاتھ کیوں.....؟ میں نے تو کہا تھا فلاورز اور کارڈ لے جاتے ہیں.....

حسن آرا: (چبھتا ہوا انداز اور ٹھنڈا لہجہ) نہیں آپ دونوں ہی آجاتے تو بھی ہمیں اتنی ہی خوشی ہوتی جتنی آپ کے پھولوں اور کارڈ کے ساتھ آنے کی ہوتی تھی۔

سراج: بھئی حسن آرا بیگم کوئی خاطر مدارت کرو اپنے سمدھیوں کی.....
حسن آرا: (ٹھنڈے لہجے میں منصور کو دیکھ کر کہتی ہے) صرف میرے نہیں ہیں اور پھر جس نے ڈھونڈے ہیں اُس نے خاطر مدارت کا انتظام بھی کیا ہوگا.....

منصور: میں ذرا چائے کا کہہ آؤں.....
حسن آرا: چائے کے ساتھ باورچی خانے میں جو پڑا ہے سب لے آنا..... آخر تمہارے سسرال والے آئے ہیں..... تمہاری بیوی کی عیدی لے کر..... (منصور ماں کی بات پر بے حد پریشان ماتھے سے پسینہ پونچھتا نیلما کے ساتھ وہاں سے جاتا ہے۔ نیلما بھی منصور کو چبھتی نظروں سے دیکھتی ہے۔ وقار ہنس کر کہتا ہے)

وقار: بھئی ہم تو عید کے دن چائے وائے نہیں پیئیں گے..... ہم تو شیر خورمہ کھائیں گے.....
حسن آرا: (حسن آرا نفیسہ کو دیکھ کر) کیوں گھر سے کھا کر نہیں آئے کیا.....؟ آپ کی بیگم کچھ

کہاتی نہیں ہیں تو کچھ پکاتی بھی نہیں ہیں کیا.....؟
 سراج: بھی نصیب بہن آپ تو میری بیگم کو اپنی سمارٹنیس کا راز بتائیں..... تاکہ وہ بھی آپ کی طرح سمارٹ ہو جائیں.....
 حسن آرا: (بات کاٹ کر خفگی سے) سراج صاحب پہلے آپ اپنا وزن کم کریں پھر دوسروں کے لیے نوٹکے اکٹھے کرتے پھریں..... خواجہ زبیدہ طارق بننے کی کوشش نہ کریں۔

//InterCut//

Scene No # 42-B

وقت: دن
 جگہ: زہرہ کا گھر
 کردار: بہادر، امیرار، زہرہ

امیرار چائے کا خالی کپ رکھتے ہوئے بہادر سے کہتا ہے:
 امیرار: چلو پھر جمیل کی طرف چلتے ہیں..... (جلدی سے کھڑا ہوتا ہے)
 بہادر: (بے ساختہ)..... ہاں ہاں چلو.....
 زہرہ: (بے ساختہ) لیکن کس لیے.....؟
 امیرار: (حیران ہو کر) ہیں.....؟ ہر سال تو جاتے ہیں بھابھی ہم.....
 بہادر: ہاں..... ابھی آدھ گھنٹہ میں آتا ہوں واپس.....
 زہرہ: (کچھ ہچکچا کر بہادر سے) ذرا بات سنیے گا.....
 بہادر: بعد میں آکر سنتا ہوں۔
 زہرہ: (بڑے دلنشین انداز میں مسکرا کر) ذرا پہلے سنیے گا.....
 امیرار: جاؤ جاؤ سن آؤ بھابھی اتنے پیار سے بلا رہی ہیں..... (بہادر سے ہنس کر کہتا ہے۔
 بہادر کچھ ہچکچاتا اندر جاتا ہے)

//Cut//

Scene No # 44

وقت: دن
 جگہ: زہرہ کا گھر
 کردار: زہرہ، بہادر

زہرہ بیڈروم میں بہادر کے سامنے کھڑی اس کی شیروانی کی ساری جیبوں کی تلاشی لے رہی ہے۔ بہادر کمزور آواز میں خفگی سے احتجاج کر رہا ہے۔

بہادر: (تلاشی کھل کر کے بے حد سختی سے) کچھ نہیں ہے میرے پاس..... جب الماری کی ساری چابیاں تمہارے پاس ہیں تو میری جیب میں کیا ہوگا.....

زہرہ: بس ٹھیک ہے جائیں اب..... اور کہہ رہی ہوں میں حسن آرا کے گھر نہیں جانا آپ نے.....

بہادر: (بے حد خفا باہر جاتا ہے) خالی ہاتھ جاؤں گا کیا میں اُس کے گھر.....؟

//Cut//

Scene No # 45

وقت: دن
جگہ: حسن آرا کا گھر
کردار: منصور، جممو

منصور جممو کے پاس کھڑا کہہ رہا ہے۔
منصور: (بے ساختہ) جممو تو کچھ پھل اور مٹھائی ماموں کے گھر دے آ..... اور ساتھ ماموں کو جا کر کہہ آ کہ اماں انتظار میں بیٹھی ہے اُن کے.....

جممو: (بے ساختہ) لیس جی..... بیگم صاحبہ کو پتہ چلے تو گلہ دہا دیں گی وہ میرا.....

منصور: (بے حد بے بس) اور ماموں نہ آئے تو میری بیوی میرا گلا دبا دے گی..... تو نے دیکھا نہیں کیا کر رہی ہے اماں میرے سرال والوں کے ساتھ.....

//Cut//

Scene No # 46

وقت: دن
جگہ: بہادر کا گھر
کردار: بہادر، ابرار

ابرار صحن میں کھڑا ایک بسکٹ اٹھا کر کھا رہا ہے جب بہادر باہر نکلتا ہے۔ اور مسکراتے ہوئے ابرار کے ساتھ چلتے ہوئے کہتا ہے۔ (بے حد دبی آواز میں پیچھے دیکھ کر زہرہ کی عدم موجودگی چیک کر کے)

بہادر: وہ بیگم نے کچھ رقم دی کہ پہلے جا کر حسن آرا کی عیدی دے کر آئیں..... بعد میں جمیل کی طرف جائیں..... تو تم جمیل کے گھر پہنچو..... میں حسن آرا کے گھر سے ہو کر آیا.....

ابرار: (گہرا سانس لے کر) ایسی بیگم خوش قسمت لوگوں کو ملتی ہے.....

بہادر: نہیں..... نہیں..... کبھی کبھی دوسروں کو بھی مل جاتی ہے..... (بڑبڑاتا ہے۔ ابرار حیران ہو کر دیکھتا ہے)

//Cut//

Scene No # 47

وقت: دن

جگہ: گلی

کردار: بہادر، بکسو

بہادر اپنے گھر کے دروازے کے باہر ٹھیل رہا ہے وہ بکسو کو دیکھتا ہے جو خراماں خراماں آ رہا ہے اُس کے قریب آنے پر وہ اُس سے دانت پیٹتے ہوئے کہتا ہے:

بہادر: کم بخت کب سے انتظار کر رہا تھا تیرا..... کہاں مر گیا تھا تو.....؟

بکسو: عیدیاں اکٹھی کر رہا تھا..... اور کیا جی.....؟ (ہنس کر جیب سے پانچ دس کے ڈھیر

سارے نوٹ نکال کر دیتا ہے)

بہادر: یہ کیا ہے.....؟

بکسو: (آرام سے) ہزار روپے.....

بہادر: (غصے سے) تجھے ہزار کا نوٹ لینے بھیجا تھا میں نے

بکسو: (آرام سے) ہاں پر وہ تو آپ کے دوست ابرار صاحب نے لے لیا مجھ سے..... وہ

بہن کے گھر جا رہے تھے.....

بہادر: (بے حد غصا) جا پھر جیب سے ہزار کا ایک اور نوٹ لے آ.....

بکسو: وہ جیب 100 کا دے رہا ہے ہزار کا نوٹ..... کہہ رہا ہے۔ صبح سے ہر کوئی چھٹا

لے لے کر ہزار کا نوٹ لینے آ رہا ہے..... بھلا ایسے کیوں ہے جی.....؟ عید پر تو چھٹا

عی لینا چاہیے نا.....؟ (بہادر بے حد غصے سے ہزار کا چھٹا لیتا ہے)

//Cut//

Scene No # 43-B

وقت: دن

جگہ: حسن آرا کا گھر

کردار: حسن آرا، وقار، نفیسہ، سراج، منصور، نیلما

ہزار کا نوٹ

بہن کی

بہن کے ساتھ ماموں

کی۔ تو نے

بہن کے گھر سے اور

بہن کے گھر سے

بہن کے گھر سے

حسن آرا بے حد سرد مہری سے ہر ایک سے بے نیاز خود کو ایک لکڑی کے ہاتھ والے سگھے سے جھلنے میں مصروف ہے۔ میز پر چائے کے لوازمات ہیں اور نیلما سرد کرنے میں مصروف ہے: وقار: ایک تو KESC والوں کو تہواروں کا بھی کوئی خیال نہیں..... جب دل چاہا بجلی بند کر دیتے ہیں۔

سراج: پچھلی عید پر ریمیا کا شو نہیں دیکھ سکا میں بجلی کی وجہ سے..... کوئی ظلم سا ظلم ہے۔ (نفسیہ اپنی پلیٹ میں ایک چھوٹا سا چمچ حلوا اور ایک کا آدھے انچ کا ایک ٹکڑا ڈالتے ہوئے نیلما سے لیتی ہے)

نفسیہ: میں صرف اتنا ہی لوں گی۔ وہ بھی تم Share کر لینا میرے ساتھ.....

وقار: بیٹا اپنی ساس کو بھی تو دو نا..... بہن آپ بھی تو لیں نا.....

حسن آرا: آپ ہی کھائیں..... ہم یہ بازاری چیزیں نہیں کھاتے..... (وقار اور نفسیہ شرمندہ ہوتے ہیں)

سراج: پر میں کھا لیتا ہوں بیٹا مجھے دینا ذرا.....

نفسیہ: میں صبح چھ سات قسم کی سویٹ ڈسز بنا کر آئی ہوں..... آپ نے کیا کیا بتایا.....؟

حسن آرا: (تڑاک سے جواب) مجھے چونکہ cooking آتی ہے اس لیے میں نے ایک ہی چیز بنائی آپ کی بھی مجبوری سمجھتی ہوں میں..... نہ بنانا آتا ہو تو پھر زیادہ ہی چیزیں بنانی چاہیے..... کچھ نہ کچھ تو ٹھیک بن ہی جاتا ہے پھر.....

نفسیہ: نہیں وہ اصل میں میرے بھائی آتے ہیں نا عید کے دن..... تو ہر ایک کو الگ الگ میٹھا پسند ہے۔ آپ کے بھائی بھی تو آئے ہوں گے..... (حسن آرا تیز پٹکھا چھلنے لگتی ہے)

منصور: (جلدی سے گھبرا کر ایک ڈش اٹھا کر) آئی آپ یہ کیوں نہیں لیتیں.....

جممو: (اندرا آتے ہوئے) عید مبارک جی.....

سراج: (ڈانٹ کر) جممو یہ تو 250 مرتبہ عید مبارک کہہ کر گئی ہے تیرا مسئلہ کیا ہے آخر.....؟

جممو: (شرمندہ ہو کر) نہیں جی وہ میں پوچھنے آئی ہوں کسی چیز کی ضرورت تو نہیں.....

حسن آرا: (تسخنی سے) اب اور کیا لا کر رکھے گی..... باورچی خانے میں کچھ رہ گیا ہے کیا.....؟

جممو: (برامان کر جاتی ہے) اچھا جی.....

Scene No # 48

وقت: دن
جگہ: مگلی
کردار: بہادر، جھمو، چند گانے والے لوگ

بہادر بے حد پریشان اور کچھ شرمندہ سا حبیب لی بندہ پاس گزرنے والے لوگوں سے: کانوٹ مانگتا پھر رہا ہے۔ جیب جھمو ہاتھوں میں۔ کے شاپرز پڑے ایک شاپر سے کوئی اچھا پھل کھانے کے لیے ڈھونڈتی چلی آ رہی ہے۔ پھر وہ ایک سب نکال کر قمیض سے رگڑتی ہے اُسے کھانے لگتی ہے اور تبھی وہ بہادر کو دیکھتی ہے۔ اور جلدی سے ادھ کھایا سب واپس لفافے میں ڈالتے ہوئے تیزی سے اُتر کر اُتر آتا۔

جھمو: عید مبارک صاحب جی.....
بہادر: (چونک کر) ادھ..... خیر مبارک جھمو.....
جھمو: میں تو آپ کے ہی گھر آ رہی تھی.....
بہادر: (ہنس کر) کیوں.....؟ خیریت؟
جھمو: ہاں جی..... وہ یہ پھل مٹھائی دینی تھی اور بیگم صاحبہ آپ کا انتظار کر رہی ہیں۔
بہادر: (جھجک کر پوچھتا ہے) اچھا تو یہ پھل مٹھائی رہنے دے..... تیرے پاس ہزار کا ایک نوٹ ہے.....؟
جھمو: (نفاٹ اپنے دوپٹے کے کونے میں بندھے دو تین ہزار کے نوٹ کھول کر) لو جی..... کوئی ایک ابھی صبح ہی تو عیدی ملی ہے مجھے..... کتنے چاہیے.....؟
بہادر: (جیب سے نوٹوں کا انبار اُسے دیتا ہے) بس ایک..... اور..... یہ گن لو پیسے.....
جھمو: بعد میں گن لوں گی..... اور میری عیدی..... (چند لمحے سوچتا ہے پھر یک دم اُس سے کہتا ہوا آگے بڑھ جاتا ہے)
بہادر: تیری عیدی..... تو ایسا کر..... یہ سارا پھل اور مٹھائی رکھ لے میری طرف سے۔ (جھمو خفگی سے دیکھتی ہے)

//Cull//

Scene No # 43-C

وقت: دن
جگہ: حسن آرا کا گھر

وقار، نفیسہ، منصور، سراج، حسن آرا

کردار:

سب بیٹھے ہوئے باتیں کر رہے ہیں۔ وقار سراج کو سر پر بال اگانے کے لیے تراکیب بتا رہا ہے۔ نفیسہ اپنی بوریت ظاہر کرنے کے لیے وقتاً فوقتاً جمائیاں لے رہی ہے۔ نیلما منصور سے بے حد خفا نظر آ رہی ہے اور منصور بے حد مصیبت میں کبھی ماں کا چہرہ دیکھ رہا ہے اور کبھی نیلما کا جو مسلسل اپنے ہاتھ پر لگی کیونکس دیکھ رہی ہے۔ حسن آرا اب بھی بڑی بے رخی کے ساتھ خود کو پنکھا جھل رہی ہے۔

وقار: کدو کے بیجوں کا تیل بھی اگر دن رات سر پر مالش کریں تو بال اگتے ہیں.....

سراج: (بے حد تجسس سے) واقعی اگتے ہیں.....؟

حسن آرا: (بڑبڑاتی ہے) صرف انسانوں کے سر پر.....

وقار: (دوبارہ اُس سے) بھابھی بڑا اچھا مذاق کرتی ہیں۔

سراج: اور وہ جو آپ پہلے مجھے نیولے کے ناخنوں کے پاؤڈر کا کوئی ٹونکہ بتا رہے تھے.....

وقار: (بڑی شدت سے) ہاں وہ..... وہ کچھ خاص مقدار میں کچھ چیزیں شامل کرنی ہوتی

ہیں..... آپ میرے ساتھ چلیئے گا تو میں ملواؤں گا آپ کو اُس آدمی سے.....

سراج: (اٹھتا ہے) ابھی چلیں.....؟

وقار: (ہنس کر) نہیں اتنی جلدی کی ضرورت نہیں.....

سراج: (جوش میں) اُس سے شرطیہ 15 دن میں سر پر بال آجاتے ہیں.....

وقار: (اپنے بال دکھا کر)..... شرطیہ..... یہ آپ دیکھ نہیں رہے میرے.....

حسن آرا: اب نیولے کے ناخنوں کو پس پس کر بال اگائیں گے..... لاجول ولاقوہ.....

(بڑبڑاتی ہے) (تبھی باہر سے بہادر کی آواز آتی ہے حسن آرا ہڑبڑا کر پنکھا پھینک

کر دوپٹہ سیدھا کرتی ہے خوشی میں جیسے پاگل ہو جاتی ہے)

بہادر: منی..... منی

حسن آرا: بھائی جان آگئے..... میرے بھائی جان آگئے..... (ساتھ جھمو کو آواز میں منصور

دونوں ہاتھ چہرے پر پھیر کر خدا کا شکر ادا کرتا ہے۔ تبھی بہادر اندر داخل ہوتا ہے۔

سراج مایوس نظر آتا ہے۔)

حسن آرا: جھمو..... جھمو..... آئی بھائی جان.....

بہادر: (آتے ہی ڈانٹتا ہے) یہ باہر کا دروازہ کھلا رکھا ہے منی..... آج کل حالات کا پتہ بھی ہے

حسن آرا: جی..... جی..... وہ تھمو کم بخت نکلی ہوگی پھر گھر سے کچھ لے کر..... عید مبارک.....

(بالکل فرمانبرداری سے) بھائی جان!

بہادر: عید مبارک..... (منی کے سر پر ہاتھ پھیر کر)

سراج: عید مبارک.....

بہادر: یہ کون لوگ ہیں؟

حسن آرا: بھائی جان یہ منصور کے ساس سر ہیں..... (خوش خوش) (بوی خوشی سے تعارف کراتی ہے)

بہادر: اچھا..... اچھا.....

وقار: (خوش) عید مبارک

بہادر: عید مبارک

حسن آرا: (نیلما سے پیار سے) وہ نیلما بیٹا ذرا جانا..... وہ شیر خورمہ کا پیالہ تولانا۔

نیلما: (پچھے سے آواز) جی اماں.....

حسن آرا: اور فروٹ چاٹ بھی لے آنا.....

نیلما: جی اماں..... (جاتی ہے)

حسن آرا: (بہادر سے) بیٹھیں بھائی جان کھڑے کیوں ہیں آپ.....؟

وقار: (چند لمحے سوچ کر) منصور کی شادی پر ملاقات ہوئی تھی آپ سے.....

بہادر: (جلدی سے) اچھا..... مجھے یاد نہیں.....

حسن آرا: ہاں..... ہاں ہوئی تھی بھائی جان.....

بہادر: (جلدی سے ہاں میں ہاں ملاتا ہے) ہاں..... ہاں یاد آ گیا ہوئی تھی.....

حسن آرا: (مسکرا کر) ابھی آپ کا ہی ذکر کر رہے تھے وقار بھائی۔

بہادر: (خوش ہوتا ہے) اچھا اچھا میرا ذکر ہو رہا ہے.....

سراج: (مذاق اڑاتے ہوئے) ہاں نولے کے بارے میں کچھ بتا رہے تھے وقار صاحب.....

منصور: (گھبرا کر بات کاٹتا ہے) اس سے پہلے آپ کا ذکر ہوا تھا ماموں.....

بہادر: اچھا..... اچھا..... (نیلما شیر خورمہ لے کر آتی ہے حسن آرا بڑے انداز میں بھائی کو

شیر خورمہ دیتی ہے۔ اور ساتھ ہی نیلما کو پھر اندر بھیجتی ہے۔ سراج، وقار، منصور اور

نفسیہ باتوں میں مصروف ہو جاتے ہیں)

حسن آرا: یہ لیں بھائی جان..... نیلما ذرا فرج کے نچلے خانے میں کھجور کا حلوہ ہے..... وہ بھی لانا..... اور وہاں ککڑی کی الماری میں ناریل کی مٹھائی ہے وہ بھی لے آنا۔

نیلما: جی اماں..... (جاتی ہے منصور کو دیکھ کر)

بہادر: (ایک چمچ لیتے ہی) ماشاء اللہ..... ہمیشہ کی طرح ذائقے دار ہے شیر خورمہ.....

تہارے جیسا شیر خورمہ کوئی نہیں بنا تا مٹی.....

حسن آرا: (آنکھیں چمکنے لگتی ہیں اور وہ سب کو فخر یہ دیکھتی ہے) جی بھائی جان.....

بہادر: (آہستہ سے دوسرا چمچ منہ میں ڈال کر سرگوشی کرتا ہے وہ بھی سرگوشی کرتی ہے) کب سے آ کے بیٹھے ہیں یہ لوگ مٹی.....

حسن آرا: (ہنس کر سرگوشی کرتی ہے) چھوڑیں بھائی جان..... چھپھورے لوگ ہیں.....

بہادر: (ہنس کر) تمہاری بھابھی کے خاندان جیسے.....

حسن آرا: اور آپ کے بہنوئی کے خاندان جیسے بھی..... دیکھا نہیں کس طرح بل جُل کے

باتیں کر رہے ہیں.....

بہادر: (تجسس سے) پر باتیں کیا کر رہے ہیں۔ (تبھی نیلما آتی ہے اور چیزیں رکھتی ہے

حسن آرا پھر اُسے بھیجتی ہے۔ تبھی بہادر کے پیالے میں شیر خورمہ کھاتے کھاتے

ایک بال آتا ہے لیکن وہ جلدی سے اُسے نکال کر باہر پھینک کر دوبارہ شیر خورمہ

کھانے لگتا ہے اس طرح کہ کوئی یہ دیکھ نہیں پایا۔)

حسن آرا: (نیلما کو پھر بھیجتی ہے) بیٹا وہ کباب بھی پڑے ہیں فرج میں..... ذرا وہ بھی لے آؤ

..... اور کاجو کی برنی رکھی ہے شیلف میں..... وہ بھی لے آؤ.....

نیلما: (منصور کو گھور کر جاتی ہے) جی اماں.....

حسن آرا: کیا باتیں کرنی ہیں سراج کو سر کے بال اُگانے کے ٹوکے بتا رہے ہیں..... (بہادر

سے سرگوشی میں)

بہادر: اچھا..... واقعی.....؟ اچھے ٹوکے ہیں.....؟

حسن آرا: پتہ نہیں بھائی جان سراج کے سر پر کچھ اُگ آیا تب تو اچھا ٹوکا نہیں ہوگا.....

بہادر: (بہادر چونکتا ہے اور ہزار کا نوٹ نکال کر اُسے دیتا ہے) یہ تمہاری عیدی.....

حسن آرا: پورا ہزار ہی دے دیا آپ نے بھائی جان..... پورا ہی ہزار دے دیا..... (بلند آواز

میں جتانے والے انداز میں کہتی ہے کہ سب سن لیں)

ہاں ہاں رکھو کوئی نہیں یہ صبح سے جیب میں لیے پھر رہا تھا میں
بہادر: (لا پرواہی جتاتے ہوئے وقار سے تجسس سے) ہاں تو وقار صاحب آپ کوئی
ٹونکہ بتا رہے تھے سر کے بالوں کے لیے)

جی جی وہ میں عرض کر رہا تھا کہ نیولے کے ٹانگوں (نیلما پھر آتی ہے)
وقار:

//Cut//

Scene No # 49

وقت: دن
جگہ: زہرہ کا گھر
کردار: جمہو، نادر، زہرہ

جمہو اطمینان سے زہرہ کے گھر کرسی پر بیٹھی ہے اور زہرہ شاپرز کو تخت پر رکھتے ہوئے
اُس سے کہتی ہے۔

زہرہ: تیری بیگم صاحبہ کو یہ پھل اور مٹھائی کا خیال کہاں سے آ گیا آج؟ حاتم طائی کی
قبر پر لات مار دی آج حسن آرا بیگم نے

جمہو: لوجی انہوں نے کون سا خود خرید کر بھیجی ہے۔ وہ تو اُن کی بہو کے ماں باپ
لے کر آئے ہیں۔

زہرہ: اوہ اچھا بہو کے ماں باپ لائے ہیں میں بھی کہوں حسن آرا کو کیا ہو
گیا؟ دیکھو تو کیا پھل اور مٹھائی لائے ہیں اُس کی چیتتی بہو کے میسے والے

زہرہ: (زہرہ شاپرز کھول کر اندر جھانکنے لگتی ہے۔ اور تبھی اُسے وہ سیب جو جمہو نے گلی میں
کھاتے کھاتے امدر ڈالا تھا اور کیلے کے چند چٹکے نظر آتے ہیں) (بے حد خفا ہو کر)
یہ بھیجنا تھا اُس نے ہمیں جمہو نے سیب اور کیلے کے چٹکے؟

جمہو: (مصنوعی حیرت) ہا ہائے دیکھیں تو ذرا / یہ تو جی بھیجنے والے کو سوچنا چاہیے
..... پردل کتنا تھوڑا ہے آپ کی نند کا آپ کو تو پتہ ہے

زہرہ: (چٹکے چھینکتے ہوئے) دل اور دماغ دونوں ہی تھوڑے ہیں اُس کے پاس

جمہو: (حڑے سے) مجھے کہہ رہی تھیں دیکھ لینا جمہو تجھے ایک آنہ نہیں ملے گا زہرہ
سے عیدی کا

زہرہ: (ناراض) کم بخت زبان دیکھ ذرا اس کی

- جمہو: اور کیا جی..... (سو کا ایک نوٹ دوپٹے کے کونے سے کھول کر زہرہ جمہو کو دیتی ہے)
- زہرہ: یہ رکھ تو..... اور جا کر بتانا..... بلکہ دکھانا اُسے.....
- جمہو: (تجسس سے) وہ تو دکھانا ہی ہے جی میں نے..... (نوٹ فرمانبرداری سے لیتی ہے)
- زہرہ: اور بہو کیسی ہے تیری بیگم صاحبہ کی.....؟
- جمہو: اُن جی..... نہ پوچھیں دو دھاری تلوار..... پٹاخہ..... آفت کی پرکالہ..... (کانوں کو ہاتھ لگا کر)
- زہرہ: (خوش ہو کر) سچ کہہ رہی ہے تو.....؟
- جمہو: جمہو نے آج تک جھوٹ کبھی نہیں بولا.....
- زہرہ: (سینے پر ہاتھ رکھ کر فس کر) ہائے کلیجے میں ٹھنڈک ڈال دی ہے تو نے جمہو یہ بتا کر.....
- جمہو: خون کے آنسوؤں میں ہے بیگم صاحبہ کو..... مجال ہے کسی کام کو ہاتھ لگا دے..... اور اب تو منصور صاحب کو ساتھ لے کر الگ ہونے کے پھکر میں ہے وہ.....
- زہرہ: ہائے..... ہائے دیکھ لیا کیسا میرا صبر بڑا حسن آرا..... میرے مولا تو کیسا سننے والا ہے..... (خود بھی ایک کیلا لیتی ہے۔)
- جمہو: یہ ایک کیلا لے لوں.....؟
- زہرہ: لے یہ کوئی پوچھنے کی بات ہے تو جو کھا مرضی تیرا اپنا گھر ہے..... (مسکرا کر سارا الفاظ اس کے سامنے رکھ دیتی ہے)
- جمہو: (مسکرا کر) دیکھا اس کو کہتے ہیں بڑا دل.....
- زہرہ: اچھا تو بتا پھر بہو کیا کیا کرتی ہے اُس کی اُس کے ساتھ.....؟ (تجسس سے)
- جمہو: (کانوں کو دوبارہ ہاتھ لگا کر) جو کرتی ہے وہ بتانے والا نہیں..... بڑا پچھتاتی ہے بیگم صاحبہ اب کہ شہلا سے شادی کیوں نہ کی منصور کی.....
- زہرہ: (منہ پر ہاتھ پھیر کر) شہلا سے شادی..... ارے بیٹا تو جائے گا اُس کے ہاتھ سے..... میں ترسا دوں گی بھائی کی شکل دیکھنے کو اُسے..... چاہے جا کر کہہ دینا اُسے.....
- جمہو: (مصومیت سے) اچھا جی کہہ دوں گی۔
- نادر: (اندرا آتے ہوئے) اماں یہ ابا کہاں ہیں.....؟
- زہرہ: (کیلا کھاتے ہوئے) ابا تمہارے وہ اپنے دوست جمیل کے ہاں گئے ہیں ابرار بھائی کے ساتھ.....

محمود: (مخصوصیت سے کیلا کھاتے ہوئے) لیکن بہادر صاحب تو ہمارے گھر گئے ہیں بیگم صاحبہ کو عیدی دینے.....

زہرہ: (کیلا ہاتھ سے چھوٹ جاتا ہے) ہیں..... کیا کہہ رہی ہے تو.....؟

محمود: (ناراض) قسم سے..... میرے سے ہزار کا نوٹ لے کر گئے ہیں..... مجھے عیدی تک نہیں دی..... کنجوس کہیں کے.....

نادر: (ماں سے طنزیہ) اور لگائیں پھرے آپ.....

زہرہ: ذرا چل تو نادر میرے ساتھ تو..... تیرے ابا کے سر پر جو چار بال ہیں وہ بھی نہیں آج

چھوڑنے میں نے..... ارے دن دیہاڑے آنکھوں میں دھول جھونک دی میرے

..... زہرہ بے حد غصے میں دوپٹہ سیدھا کرتی چل پہنتی نادر کا بازو کھینچتی گھر سے نکل

جاتی ہے۔

محمود اسی طرح بڑے اطمینان سے سب کھاتی رہتی ہے۔ پھر اچانک اُسے خیال آتا

ہے اور وہ بڑ بڑا کر دوپٹے کا پلو کھول کر وہ سارے نوٹ نکالتے ہوئے کہتی ہے جو

بہادر نے اُسے دیئے تھے۔

محمود: ہا..... ہائے..... میں تو بھول ہی گئی..... ہزار روپیہ گننا تھا میں نے..... (وہ بڑے

اطمینان سے نوٹ سیدھے کر کے گننے لگتی ہے)۔

//Cut//

The End

لانگ پہلے

بس ایک لومیرج

1
2
3
4
5
6

کردار

مرکزی کردار	ثانوی کردار
(1) شفیق (جواد کا باپ)	(1) ملازم
(2) جواد کی ماں	(2) ملازمہ (شکو)
(3) جواد کی دادی	(3) تین لڑکیاں
(4) جواد	(4) کچھ لڑکے
(5) ماڑہ	(5) ایک لڑکا
(6) حماد	

لوکیشنز

- 1: جواد کا گھر
- 2: حماد کا گھر
- 3: سڑک
- 4: پارک

Scene No # 1

وقت : رات
جگہ : جواد کا گھر
کردار : جواد

جواد رات کے وقت اپنے کمرے میں بیٹھا T.V پر ایک Romantic انگلش مودی دیکھ رہا ہے جس میں ایک جوڑے کی شادی کی تقریب ہو رہی ہے۔ جواد اُس تقریب کو دیکھتے ہوئے سوچ رہا ہے۔

جواد (Voice Over) پتہ نہیں وہ کون سے خوش قسمت لوگ ہوتے ہیں جن کی Love Marriage ہوتی ہے اور اُن کے گھر والے ایسی شادیوں کا انتظام اپنے ہاتھوں سے کرتے ہیں۔ بجائے اس کے کہ 24 سال بعد لڑکی منگوائیں اور کہیں کہ بیٹا تمہارے چچا کی بیٹی سے تمہاری شادی طے کر دی ہے..... دنیا کا سب سے بے ہودہ کام arrange marriage ہے اور اُس سے بھی بے ہودہ اگلوٹا بیٹا ہوتا۔ (جواد سوچتا رہتا ہے۔)

//Inter//

//Cut//

Scene No # 2

وقت : دن
جگہ : جواد کا گھر
کردار : جواد، دادی، ماں، باپ

جواد، جواد کی دادی اور ماں باپ لاؤنج میں بیٹھے ہیں اور کچھ حیران پریشان سے نظر آ رہے ہیں۔

دادی: (حیرانی سے) یہ میں نے کیا سنا جواد؟
ماں: (نخل پالش لگاتے ہوئے حیرانگی سے) کیا؟..... کیا کہہ رہے ہو تم؟
باپ: (اخبار پڑھتے ہوئے چونک کر) What?.....
What are you saying?

جواد: (دو ٹوک انداز میں) آپ نے صحیح سنا ہے۔ میں اُس سے شادی نہیں کروں گا۔.....

I will not marry her.

دادی: (خفگی سے) یہ سب تمہاری بیوی کی وجہ سے ہوا ہے۔ اسی نے جواد کے کان بھرے ہیں۔ ہاں.....

ماں: (شوہر کی طرف دیکھتے ہوئے) یہ سب آپ کی وجہ سے ہوا ہے۔..... کتنی دفعہ کہا تھا کہ اس کی معافی کرادیں، لیکن آپ نے جب بھی مانی..... اپنی ماں کی مانی ہے۔

باپ: (جواد کو ڈانٹتے ہوئے) یہ سب..... قصور تمہارا ہے، تمہیں پال پوس کرانا جو ان اس لیے کیا کہ تم اپنے باپ کے سامنے منہ پھاڑ کے یہ کہہ رہے ہو کہ تم نے شادی نہیں کرنی؟

جواد: (خفگی سے) آپ سب میری بات کان کھول کر سن لیں..... میں اُس سے شادی نہیں کروں گا..... نہیں کروں گا، نہیں کروں گا.....

دادی: (خفگی سے) لیکن کوئی وجہ بھی تو ہوتی ہے انکار کرنے کی؟.....

ماں: کسی اور لڑکی سے شادی کرنا چاہتے ہو کیا؟

باپ: (غصے سے کھڑے ہوتے ہوئے) خبردار!..... ایسا میرے مرنے کے بعد ہی ہوگا۔

جواد: اور ماٹہ سے شادی میں اپنے مرنے کے بعد کروں گا۔

دادی: (خوش ہوتے ہوئے) تو دیکھا..... مجھے پتہ تھا، میرا بچہ مان جائے گا۔ بھلا دادی کی بات کو انکار کر سکتا تھا..... شفیق! توفیق کو فون کرو، ماٹہ کو جلدی بھیجے.....

ہاں.....

شفیق: (خوش ہو کر جواد کو گلے لگاتے ہوئے) ارے بیٹا! جیتے رہو،..... جیتے رہو..... جیتے رہو بیٹا!.....

شفیق: (جواد غصے سے باہر نکل جاتا ہے۔) (خوشی سے ماں اور بیوی کو) ارے مبارک ہو..... مبارک ہو۔

//Cut//

Scene No # 3

وقت : دن
جگہ : جواد کا گھر
کردار : جواد، دادی

دادی تخت پہ بیٹھی جواد کو خفگی سے کہہ رہی ہے۔

دادی: بیٹا جواد! تو تو بڑا بے لحاظ ہو گیا ہے، ارے تیری ماں کو کوئی اعتراض نہیں،.....

جواد: تیرے باپ کو کوئی اعتراض نہیں تو مجھے کیا تکلیف ہے؟
(خنگلی سے) تکلیف ہے۔..... زندگی میری برباد ہو رہی ہے۔..... شادی میری کر رہی ہیں آپ۔.....

دادی: (سمجھانے والے انداز میں) ارے خواخوہ!..... ارے مائرہ خوبصورت ہے، پریمی لکھی ہے، نیک سیرت ہے۔..... اور امریکن نیشنلسٹی بھی ہے اُس کے پاس۔

جواد: (خنگلی سے) تو میں کیا کروں؟..... اگر مجھے بُش کی بیٹی بھی رشتہ بھیج دے ناں تو "نہ" کر دوں۔

دادی: (سنجیدگی سے) آخر کیوں؟..... تیرا مسئلہ کیا ہے؟

جواد: (سنجیدہ ہو کر) 20 سال ٹانگیں دہانے کا یہ صلہ دے رہی ہیں آپ مجھے۔

دادی: خبردار! جو ماں کی طرح احسان جتایا مجھ پہ تو..... ارے ٹانگیں ہی دباتا ہے، کوئی امریکہ تو نہیں گھسا دیا۔.....

جواد: (بے ساختہ) تو میری شادی آپ صرف امریکہ گھومنے کے لیے کر رہی ہیں؟

دادی: (خوشی سے پان چباتے ہوئے) ارے بیٹا تمہیں تو پتہ ہی ہے کہ مجھے ڈزنی لینڈ

دیکھنے کا کتنا شوق ہے۔..... تو فیٹ نے کہا تھا کہ شادی طے ہوتے ہی، امریکہ

بلو الے گا مجھے..... ہاں..... (جواد خنگلی سے اُٹھ کے وہاں سے چلا جاتا ہے۔)

//Cut//

Scene No # 4

وقت : دن

جگہ : جواد کا گھر

کردار : جواد، ماں

جواد کی ماں بیڑھیاں اُترتے ہوئے، نیچے کھڑے جواد سے کہہ رہی ہے۔

ماں: ارے مجھے تو پہلے ہی شک تھا، تمہاری دادی کا کوئی اپنا مطلب ہے، ورنہ وہ کہاں

کرنے والی تھیں مائرہ سے تمہارا رشتہ..... ڈزنی لینڈ..... دیکھتی ہوں کیسے جاتی ہیں

ڈزنی لینڈ.....

جواد: (وہ آ کر گرسی پہ بیٹھ جاتی ہے) یہی تو میں کہہ رہا ہوں آپ سے امی..... اس میں

دادی کا اپنا مطلب ہے۔..... آپ پلیز پاپا سے بات کر کے یہ رشتہ ختم کرا دیں۔

ماں: (وہ ماں کے پاس آ کے بیٹھ جاتا ہے خفگی سے) تمہارے پاپا..... اور میری بات سنیں گے؟..... اسی حسرت میں تو پوری عمر گزر گئی کہ وہ کبھی میری بھی سنیں۔..... لیکن وہ تو بس ایک ہی رونا روتے رہتے ہیں کہ میں انگلش میڈیم پڑھا ہوا اور اردو میڈیم بھانجی سے مجھے پھنسا دیا۔

جواد: (خفگی سے اُٹھتے ہوئے) میں اپنی بات کر رہا ہوں امی اور آپ اپنا قصہ لے کے بیٹھ گئی ہیں۔

ماں: (خفگی سے) ارے اتنے فرمانبردار ہیں اپنی اماں کے کہ میں نے آج تک نہیں دیکھا۔..... اماں یہ لا دوں..... اماں وہ لا دوں..... اماں یہ کھا لو..... اماں وہ کھا لو..... اُن کا بس چلے ناں تو سارا دن اُن کے گلے میں پھولوں کے ہار ڈالتے رہیں۔

جواد: (بے چارگی سے) میرے بارے میں کچھ سوچیں امی..... میرے بارے میں سوچیں۔

ماں: (سمجھانے والے انداز میں) ارے بیٹا! تمہارا ہی تو سوچ رہی ہوں۔ اس لیے تو تمہارا رشتہ ماترہ سے کر رہی ہوں۔..... سنا ہے بہت فر فر انگریزی بولتی ہے وہ۔ اگر اُس نے آ کر تیرے باپ کی انگریزی کے ہوش نہ اُڑا دیئے ناں، تو مجھے کہنا۔

جواد: (خفگی سے) آپ اپنی انگریزی کی خاطر میری زندگی برباد کر رہی ہیں؟

ماں: (خفگی سے) ارے لوگ تو مرتے ہیں کہ انہیں امریکن لڑکی ملے۔ تجھے تو گھر بیٹھے مل رہی ہے، تو کیوں کفرانِ نعمت کر رہا ہے؟

جواد: (خفا سا) مجھے وہ لڑکی پسند نہیں ہے امی۔

ماں: کیوں؟..... تجھے کوئی اور لڑکی پسند ہے کیا؟ (جواد بیٹھا سوچنے لگتا ہے۔)

//Cut//

Scene No # 1-B

وقت : رات

جگہ : جواد کا گھر

کردار : جواد

جواد اپنے کمرے میں بیڈ پہ لیٹا سوچ رہا ہے۔

جواد: کوئی لڑکی؟..... کوئی لڑکی پسند ہے؟..... اب میں انہیں کیسے بتاؤں؟..... کہ مجھے

فی الحال ہر لڑکی پسند ہے۔..... اپنی کلاس کی، ڈیپارٹمنٹ کی..... ہر یونیورسٹی کی،

ہر لڑکی.....

//Inter//

//Cut//

//Flash Back//

Scene No # 5

وقت : دن
جگہ : جواد کا گھر
کردار : جواد، نوکرانی

جواد کچن میں کھڑا ہے اور نوکرانی کچن کی صفائی کرنے میں مصروف ہے۔ جواد سوچ رہا ہے نوکرانی کو کام کرتے ہوئے دیکھ کے:-

جواد: (Voice over) یہاں تک کہ میں اپنی نوکرانی شکیلہ عرف شگو سے بھی love marriage کرنے پہ تیار تھا، مغل اعظم کے تین شو دیکھنے کے بعد،..... آخر محبت میں ذات، پات، عمر، رُتبے اور حیثیت کی کوئی قید نہیں ہوتی، اور میں اُس سے love marriage کر لیتا لیکن میں نے اُس دن اُسے چائے بنانے کو کہہ دیا۔.....

جواد: (نوکرانی سے) شگو.....

شگو: جی؟.....

جواد: (پیار سے) ذرا ایک پیالی چائے تو پلانا۔

شکیلہ جو صفائی کر رہی ہے بغیر ہاتھ دھوئے چائے بنانے لگتی ہے۔ اور چائے بناتے ہوئے ایک ہاتھ سے اپنا ناک بھی صاف کرتی ہے۔ پاس کھڑا جواد اُسے یہ سب کرتے دیکھ رہا ہے۔ اور اُس کا دل کچھ بُرا سا ہوتا ہے۔

شگو اُسے چائے کا کپ پکڑاتی ہے۔ جو بڑا وہ کپ پکڑتے ہوئے سوچتا ہے۔

جواد: (Voice over) مجھے اُس چائے کے ذرا لگتے پہ کوئی اعتراض نہیں تھا۔ بلاشبہ میں نے زندگی میں اُس سے اچھی چائے کسی کے ہاتھ کی نہیں پی مگر میں اتنا unhygienic Romance انورڈ نہیں کر سکتا۔..... میں نہیں چاہتا کہ اپنی بیوی کے ہاتھوں پہلے ہی سال پیناٹائش کا شکار ہوں۔..... اُس ایک کپ کو تیار ہوتے دیکھ کر میں نے شکیلہ کو ہمیشہ اپنی بہن ہی سمجھا۔

//Cut//

جواد:

پڑھتے ہو

جواد:

//Flash back//

Scene No # 1-C

وقت : دن
جگہ : جواد کا گھر
کردار : جواد

جواد ڈیجیٹل ساری books پاس رکھے سوچ رہا ہے۔

جواد: (Voice over) مگر اس کا یہ مطلب نہیں کہ میں love marriage کے ارادے سے باز آ گیا ہوں..... یا میں نے دنیا کی ہر لڑکی کو برادرانہ نظروں سے دیکھنا شروع کر دیا ہے۔..... البتہ میں نے Love marriage کے لیے اپنی کوششیں ضرور تیز کر دی ہیں۔ یہاں تک کہ لڑکیوں کی نفسیات کو سمجھنے کے لیے، میں نے خواتین سے متعلق سارے ڈائجسٹ اور رسالے پڑھنے شروع کر دیئے۔

//InterCut//

Scene No # 6

وقت : رات
جگہ : جواد کا گھر
کردار : جواد

جواد اپنے کمرے میں بیڈ پہ لیٹا ایک کتاب پڑھنے میں مصروف ہے۔ اور کتاب پڑھتے ہوئے سوچ رہا ہے۔

جواد: آخر لڑکیوں کو متاثر کرنے کے لیے لڑکوں کو کیا کیا کرنا چاہیے؟..... کس طرح کسی لڑکی کے ساتھ انفیئر کا آغاز ہو سکتا ہے؟..... کس طرح کوئی لڑکی میری طرف متوجہ ہو سکتی ہے؟..... پھر میں نے خواتین کے رسالوں کے تمام آزمودہ طریقے استعمال کیے۔ (جواد سوچ رہا ہے۔)

//Cut//

//Flash back//

Scene No # 7

وقت : دن
جگہ : سڑک
کردار : جواد، ایک لڑکی

جواد سڑک پر ایک لڑکی سے کہہ رہا ہے۔

بس ایک لو میرج

ہے۔ جواد سوچ

لو سے بھی love

کے بعد..... آخر

اور میں اُس سے

چاہئے بنانے کو کہہ

ہے۔ اور چاہئے بناتے

میرا جواد اُسے یہ سب

نے سوچتا ہے۔

میں نہیں تھا۔ بلاشبہ میں

میں نہیں پی مگر میں اتنا

میں نہیں چاہتا کہ اپنی

..... اس ایک کپ کو تیار

جواد: (پیارے سے) میں آپ کو ڈراپ کر دوں؟
 لڑکی: (غصے سے) کیوں؟..... کیا تمہیں پیٹرول ملنا میں ملتا ہے؟

//Cut//

Scene No # 8

وقت : دن
 جگہ : سڑک
 کردار : جواد، دوسری لڑکی

جواد راستے سے گزرتی ہوئی لڑکی سے کہہ رہا ہے جو سامان کے لفافے اٹھائے

ہوئے ہے۔

جواد: (پیارے سے) لائیے میں آپ کی Help کر دوں؟

لڑکی: (غصے سے) No, Thank you

very much Bhai ---

جواد: (شاکڈ) بھائی؟.....

//Cut//

//Flash back//

Scene No # 9

وقت : رات
 جگہ : پارٹی / فنکشن
 کردار : جواد، ایک اور لڑکی، ایک لڑکا

جواد کہہ رہا ہے ایک لڑکی سے۔

جواد: (رومینٹک موڈ سے) اتنی خوبصورت لڑکی اکیلی بیٹھی ہوئی ہے؟

لڑکی: میں اکیلی کہاں ہوں۔..... میرے ساتھ میرا بھائی..... ہے۔ کہو تو نکلاؤں؟ (ساتھ

ہی اُس کا بھائی وہاں آ جاتا ہے۔ جواد ڈر کے وہاں سے چلا جاتا ہے۔)

//Cut//

//Flash back//

Scene No # 10

وقت : رات
 جگہ : جواد کا گھر
 کردار : جواد، لڑکی، چند لڑکے

جواد رات کے وقت اپنے بیڈ پہ لیٹا سو رہا ہے۔ وہ خواب میں دیکھ رہا ہے۔

چند لڑکے: (نعرے لگا رہے ہیں) جواد بھائی..... جواد بھائی.....

لڑکی: (نعرہ لگاتی ہے) سب لڑکیوں کا ایک ہی بھائی.....

لڑکے: (نعرے لگاتے ہیں) جواد بھائی..... جواد بھائی.....

لڑکی: (پھر سے نعرہ لگاتی ہے) سب لڑکیوں کا ایک ہی بھائی.....

لڑکے: جواد بھائی..... جواد بھائی..... (جواد کی آنکھ کھل جاتی ہے اور وہ ہڑبڑا کر اٹھ جاتا ہے۔)

//Cut//

//Flash back//

Scene No # 11

وقت : دن
جگہ : جواد کا گھر
کردار : جواد

جواد آئینے کے سامنے کھڑا سوچ رہا ہے۔

جواد: (Voice over) پتہ نہیں، میرے چہرے پر لڑکیوں کو یہ بھائی پن کیوں نظر آتا ہے؟..... حالانکہ اچھا خاصا سمارٹ آدمی ہوں۔..... کم از کم آئینہ تو مجھے یہی بتاتا ہے۔.....

//Cut//

Scene No # 1-D

وقت : رات
جگہ : جواد کا گھر
کردار : جواد

جواد اپنے بیڈ پہ لیٹا سوچ رہا ہے۔

جواد: (Voice over) خواتین کے رسالوں کے سارے آزمودہ فارمولے ٹیل ہو گئے۔

//InterCut//

Scene No # 12

وقت : دن
جگہ : جواد کا گھر
کردار : جواد

جواد فون پہ بات کر رہا ہے لیکن بہت ناخوش نظر آ رہا ہے۔ پھر تنگ آ کے وہ فون بند

//Cut//

Scene No # 13

وقت : دن
جگہ : جواد کا گھر
کردار : جواد

جواد اپنا لپ ٹاپ پہ کسی سے chat کر رہا ہے۔ لیکن بہت ناخوش اور مایوس نظر آ

رہا ہے۔

//Cut//

Scene No # 1-E

وقت : دن
جگہ : جواد کا گھر
کردار : جواد

جواد اپنے بیڈ پہ لیٹا سوچ رہا ہے۔

جواد: (Voice over) چاہے وہ فون پہ رومانس کرنے کا طریقہ ہو، یا پھر انٹرنیٹ پہ اپنی زندگی کے ساتھی کو ڈھونڈنے کا طریقہ۔..... میری قسمت نے خود ہی میرا ساتھ نہیں دیا۔..... اور اب یہ چچا کی بیٹی،..... یہ کہاں سے وارد ہو گئی ہے؟..... پتہ نہیں انگریزوں کے چچاؤں اور خالوں کی بیٹیاں کیوں نہیں ملتیں؟

//Cut//

Scene No # 14

وقت : دن
جگہ : جواد کا گھر
کردار : جواد، حماد

جواد اور حماد T.V لائونج میں بیٹھے ہیں۔ حماد سیب کھاتے ہوئے:-

حماد: (لا پرواہی سے) اوئے! سیب کھائے گا؟

جواد: (غصے سے) زہر کھاؤں گا۔

حماد: (لا پرواہی سے) چلو زہر کھا لو..... کچھ تو کھا لو بھی۔

جواد: (خفگی سے) تو مذاق کر رہا ہے؟..... میں واقعی زہر کھاؤں گا۔

حماد: (سنجیدہ ہوتے ہوئے) یار بات سن، مجھے سمجھ نہیں آتی..... تو اتنی دیر سے کہہ رہا

ہے..... شادی، شادی، شادی..... اور اب شادی ہو رہی ہے تو تمہیں پھر بھی آگ لگی ہوئی ہے۔

جواد: (جھنجھلا کر) یار! میں love marriage کرنا چاہتا تھا، یہ arrange marriage ہے۔

حماد: (لا پرواہی سے) او یار! love marriage arrange marriage میرج تو ہے ناں.....

جواد: (خفگی سے) How can you be so insensitive? تو جانتا بھی ہے، میری زندگی کی سب سے بڑی خواہش کیا ہے؟

حماد: (سیب کھاتے ہوئے) ہاں..... جانتا ہوں..... جانتا ہوں، love marriage..... او یار! بچپن سے تیری بکو اس سن رہا ہوں یار۔

جواد: (پریشان سا) تو پھر تو خود بتا یار، یہ زیادتی نہیں ہے؟

حماد: (تسلی دینے والے انداز میں) یار بات سن، اس arrange marriage کو love marriage سمجھ لو۔

جواد: - یہ میں نہیں کر سکتا۔

حماد: (سیب کھاتے ہوئے) اچھا بات سنو،..... تم ایک کام کرو۔..... تمہاری کزن جب آتی ہے ناں، تو اُس سے افسر چلاؤ۔ اور جو arrange marriage ہے وہ love marriage بن جائے گا۔

جواد: (خفگی سے) Love marriage اس طرح نہیں ہوتی۔

حماد: تو پھر کس طرح ہوتی ہے بھئی؟

جواد: (غصے سے) مجھے خود نہیں پتہ یار..... پتہ ہوتا تو اب تک کر لیتا۔

حماد: (تسلی دیتے ہوئے) بات سن..... مجھے تم سے ہمدردی ہے۔

جواد: (غصے سے) ٹو اپنی ہمدردی اپنے پاس رکھ..... مجھے تو لگتا ہے، ٹو یہاں صرف پھل کھانے آتا ہے۔

حماد: (خفگی سے) او یار! کیا گھٹیا باتیں کرتے ہو۔

جواد: (خفا سا) تین دفعہ، دو سیب کھا کے جاتا ہے ٹو یہاں سے۔

حماد: (خفا سا چوکر) یار آنٹی صحیح کہہ رہی تھیں ویسے تمہارے بارے میں..... تو واقعی بدل

گیا ہے۔.....
 (خفگی سے) ٹو اگر آئی کا اتنا سا ہے تو خود جا کے کر لے آئی کی بھتیجی سے شادی۔
 جواد: (سبیدہ سا) اویار! بات سن، تجھے پتہ ہے، میری شادی کے بارے میں کیا فلاسفی
 حماد: ہے؟..... میں کہتا ہوں، جوانی میں نہ کرو شادی، کیونکہ جوانی خراب ہو جائے گی۔
 بڑھاپے میں کرو، کیونکہ بڑھاپا ہے ہی خراب۔..... چلتا ہوں اب۔..... اور بات
 سن، آج سے تیرے پھل کو ہاتھ نہیں لگاؤں گا میں..... ٹھیک ہے؟..... (وہ کہہ کر
 سیب جواد کی طرف اچھالتا ہے جسے وہ کچج کر لیتا ہے۔ اور چلا جاتا ہے۔)

//Cut//

Scene No # 15

وقت : دن
 جگہ : جواد کا گھر
 کردار : شفیق، جواد

شفیق اور جواد T.V لاؤنج میں ہیں۔ شفیق صوفے پہ بیٹھا میگزین دیکھ رہا ہے۔ جواد
 بہت خفگی سے باپ سے کہہ رہا ہے۔

جواد: آخر بابا! اس میں بُرائی کیا ہے؟

شفیق: تو بیٹا! آخر اس میں اچھائی کیا ہے؟

جواد: (خفگی سے) ساری دنیا کرتی ہے۔ Love marriage

شفیق: (اطمینان سے) تو ساری دنیا اگر کنوئیں میں گود جائے تو کیا تم بھی گود جاؤ گے؟

جواد: (خفگی سے) بابا! آپ love marriage کو کنوئیں میں گودنے سے ملا

رہے ہیں؟

شفیق: بیٹا! یہ تو خود کشی کی اور بھی بھیانک form ہے۔

جواد: یہ میری خواہش ہے پایا۔

شفیق: (ٹھنڈی آہ بھرتے ہوئے) پھر وہ ذرا سی خفگی سے) آہ..... بیٹا!..... کبھی یہ میری بھی
 خواہش ہوا کرتی تھی۔..... لیکن جب تمہارے باپ کی یہ خواہش پوری نہ ہو سکی، تو

پھر تم کیسے کرو گے love marriage.....؟

جواد: (پریشان سا) بابا! یہ میرے لیے زندگی اور موت کا مسئلہ ہے۔

شفیق: اور میرے لیے یہ عزت اور ناک کا مسئلہ ہے۔

- جواد: (خفگی سے) آخر آپ کو ماثرہ میں نظر کیا آتا ہے؟
- شفیق: (مطمئن سا) وہ سب کچھ جو تمہاری ماں میں نہیں ہے۔
- جواد: مثلاً؟
- شفیق: مثلاً..... امریکن نیشنلسٹی ہے اُس کے پاس۔
- جواد: میرے لیے بے کار ہے۔ مجھے پاکستان میں رہنا ہے۔
- شفیق: اعلیٰ تعلیم یافتہ ہے وہ۔
- جواد: تو میں کون سا جاہل، گنوار سے love marriage کرنے جا رہا ہوں؟
- شفیق: Hmm..... دیکھو وہ فیشن ایبل ہے، ویل ڈریسڈ۔
- جواد: آخری دفعہ آپ نے اُسے چار سال کی عمر میں دیکھا تھا، آپ کو کیسے پتہ کہ وہ یہ سب کچھ ہے۔
- شفیق: مجھے پورا یقین ہے اور سب سے بڑھ کر یہ کہ وہ خوبصورت ہے۔
- جواد: (جواد اپنی ماں کو آتے ہوئے دیکھ کر) تو کیا میری ماں بد صورت ہے؟
- ماں: (اُس کی ماں وہاں آ جاتی ہے۔ اور غصے سے شوہر سے کہتی ہے) کیا؟..... کیا کیا آپ نے؟
- جواد: (ماں سے) آپ کے بارے میں کچھ کہہ رہے ہیں۔
- شفیق: (ہڑبڑا کر) وہ..... میں..... ذرا صل اسے یہ سمجھا رہا تھا کہ وہ ماثرہ جو ہے، وہ سفینہ کی طرح ہی خوبصورت ہے۔
- جواد کی ماں: (خوش ہو کر) ہاں..... یہ تو خیر آپ بالکل ٹھیک کہہ رہے تھے۔
- شفیق: (خفتی سے) تو پھر سمجھاؤ اپنے بیٹے کو..... لگتا ہے اس یہ فلموں کا بہت زیادہ اثر ہو گیا ہے۔ پاپ..... پارو..... (فلمی انداز میں)
- جواد کی ماں: (خفگی سے شوہر سے) فلموں کا اثر تو آپ پہ ہو گیا ہے، کیونکہ زیادہ تر فلمیں آپ اور آپ کی والدہ ماجدہ دیکھتے ہیں۔
- جواد: (ہاں میں ہاں ملاتا ہے۔) بالکل۔..... بالکل
- شفیق: (ڈانٹتے ہوئے) کان کھول کر میری بات سن لو..... اس گھر میں اگر ہماری بہو آئے گی، تو وہ صرف میری بیٹی..... (ساتھ ہی اپنی بیوی کے کان میں اُس کا نام پوچھتا ہے۔ وہ اُسے جواب دیتی ہے۔)

جواد کی ماں: مائرہ.....

شفیق: مائرہ ہوگی..... سمجھ گئے؟..... (جواد فنگلی سے وہاں سے چلا جاتا ہے۔)

شفیق: (فخریہ انداز میں بیوی سے ایہ ہوتا ہے، سمجھانے کا طریقہ۔..... ایک تم ہوتی ہو کہ

دو، دو گھنٹے لگی رہتی ہو۔ میں نے دو منٹ بھی نہیں لگائے اور وہ پوری طرح سمجھ

گیا۔..... یہ فرق ہوتا ہے انگلش میڈیم اور اردو میڈیم میں۔

سفینہ: (فنگلی سے) لیکن سمجھا تو اُسے اردو میں رہے تھے۔

شفیق: (سمجھاتے ہوئے) انگلش میڈیم والا پنجابی میں بھی سمجھائے ناں تو سمجھنے والا

آٹوینک Translate کر لیتا ہے..... Translate سمجھتی ہو؟..... ترجمہ

کر لیتا ہے۔ (پھر اُسے میگزین دیتے ہوئے)

شفیق: یہ لو پڑھو..... انگلش میں ہے۔ (وہ وہاں سے چلا جاتا ہے۔)

//Cut//

Scene No # 16

وقت : رات
جگہ : جواد کا گھر
کردار : جواد، جواد کا دوست حماد

جواد اور حماد بیٹھے باتیں کر رہے ہیں۔

حماد: (سیب کھاتے ہوئے) ادو! مجھے ایک آئیڈیا آ گیا۔

جواد: (جس سے) کیسا آئیڈیا؟

حماد: (لا پرواہی سے) ٹو گھر سے بھاگ جا۔

جواد: (upset سا) ابے! ابھی مجھے وہ خوبصورت لڑکی نہیں ملی، جس کے ساتھ میں

بھاگنا چاہتا ہوں۔

حماد: (لا پرواہی سے) ادو یار! اکیلا بھاگ جاناں.....

جواد: (فنگلی سے) میں پاگل ہوں کیا؟.....

حماد: (سنجیدہ ہو کر) ادو یار! بات سن، میں تمہیں صحیح مشورہ دے رہا ہوں۔ آج ہی میں

نے اخبار میں پڑھا ہے،..... ہاں باپ نے اپنے لڑکے کا اشتہار دیا ہے، وہ گم شدہ

ہے،..... انہوں نے کہا بیٹا! آپ باپوں آئیں گے، آپ کی ہر بات مانی جائے گی۔

جواد: (حیرت سے) کیا مطلب؟

- حماد: (لا پرواہی سے) مطلب یہ کہ تمہاری اور ماثرہ کی شادی نہیں کریں گے۔ تمہیں پھر آزادی ملے گی، اپنی love marriage کرنے کی۔
- جواد: (سوچتے ہوئے) آئیڈیا تو اچھا ہے، مگر.....
- حماد: (بات کاٹ کر) اوہ! اگر، مگر مت کر۔ ٹو اکیلا بیٹا ہے، اس ٹیلی میں تو تھوڑی دیر کے لیے غائب ہو جائے گا، ادھر کرائس ہو جائے گا،..... ادھر رپورٹ، پولیس میں رپورٹ..... اشتہاریں، سب کچھ..... پاگل ہو جائیں گے۔
- جواد: (خوش ہوتے ہوئے) واقعی؟
- حماد: تو اور کیا بھائی.....
- جواد: (سوچتے ہوئے) مگر میں بھاگ کے جاؤں گا کہاں؟
- حماد: کسی دوست کے گھر جاؤ۔
- جواد: (فورا) تیرے گھر چلا جاؤں؟
- حماد: (ہاتھ جوڑتے ہوئے) یارا! خدا کے لیے..... میرے گھر والے دو گھنٹے بعد تمہیں ادھر ڈراپ کریں گے، پھر مجھے بھی جوتے ماریں گے۔..... میرے گھر..... (بڑبڑاتا ہے۔)
- جواد: یارا! تو پھر میں کیا کروں؟
- حماد: (سنجیدہ ہو کر) ٹو ایسا کر، تیرے گھر میں جو سنوور روم ہے نا، جہاں کوئی نہیں جاتا، ٹو ادھر ہی چلا جا۔
- جواد: (یکدم خوش ہوتے ہوئے) یارا تیرا دماغ ہے یا شیطانی چہرہ؟
- حماد: (ہنستے ہوئے) اوہ! ایسے تو نہیں میں سیب کھاتا بھی.....
- جواد: (پریشان سا) لیکن یارا! میں کھاؤں گا کیا؟
- حماد: (سنجیدہ سا) یارا کونسا تین، چار ہفتے کی بات ہو رہی ہے، میں ایک، دو دن کی بات کر رہا ہوں، ویسے بھی تیری فریج میں کھانا ہی کھاتا ہے، سب اٹھا کے تیرے پاس لے کے آؤں گا۔
- جواد: (خوش ہو کر) یارا! میں تیرا یہ احسان ساری زندگی نہیں بھولوں گا۔
- حماد: بالکل۔..... یاد رکھنا۔
- جواد: (فکر مندی سے) پھر ٹو مجھے بتاتا رہے گا ناں کہ گھر میں کیا ہو رہا ہے؟.....

حماد: (تسلی دیتے ہوئے) اوہ..... ہاں، ہاں..... روز میں تیرے گھر آؤں گا، روز میں تجھے رہو نہیں دوں گا۔ ویسے بھی یار چوبیس گھنٹے کی بات کر رہا ہوں۔
 جواد: (مطمئن سا) بس تو پھر ٹھیک ہے۔..... یہ بتا کہ بھاگوں کب؟
 حماد: (سوچتے ہوئے) پہلی رمضان کو تو ٹو بھاگ جا۔..... رمضان میں ویسے ہی برکت ہے، گھر والے روزے میں ہوں گے بہت تڑپیں گے تیرے لیے۔..... (جواد کچھ سوچنے لگتا ہے۔)

//Cut//

Scene No # 17

وقت : دن
 جگہ : جواد کا گھر
 کردار : جواد، شفیق، جواد کی دادی

جواد، جواد کا باپ اور دادی تینوں لان میں بیٹھے ہیں۔ شفیق اور دادی دونوں چائے پی رہے ہیں۔ اور ساتھ کھل کھلا کر ہنس رہے ہیں۔

دادی: (ہنستے ہوئے) یہ جو بچہ ہے ناں بہت Funny ہے، بہت Funny ہے..... بڑا مزاقیہ ہے۔..... (جواد کا باپ اور دادی دونوں ایک بار پھر زور دار قہقہے لگا کر ہنسنے لگتے ہیں۔ جواد غصے سے سوچتا ہے۔)

جواد: (Voice over) مجھے آج پتہ چلا ہے کہ..... رومیو، فرہاد، مجنوں، رانجھا، مرزا اور بھنوں پہ جب اُن کے رشتے دار ہنستے تھے، تو اُنہیں کیسا لگتا ہوگا۔..... اور مجھے یہ بھی احساس ہوا ہے کہ تاریخ اپنے آپ کو دہراتی ہے۔

دادی: (ہنستے ہوئے کہہ رہی ہے) بہت Funny ہے،..... بہت Funny ہے..... بڑا مزاقیہ ہے۔.....

جواد: (غصے سے یکدم) یہ مذاق نہیں ہے۔..... میں صرف love marriage کروں گا اور صرف love marriage.....

دادی: (حیران ہوتے ہوئے) ہیں!..... یہ..... بچے یہ چائے ہی، چائے پی..... تاکہ ٹو ٹھنڈا ہو۔

جواد: (خفگی سے) میں کوئی بچہ نہیں ہوں..... اور نہ ہی میں یہاں آپ کی چائے پینے آیا ہوں۔
 شفیق: اچھا..... تم فیصلہ سنانے آئے تھے ناں؟..... ہم نے سُن لیا..... اب تم چائے پی

لو..... شاہش، چائے پی لو۔ (چائے کا کپ اُس کے آگے رکھتے ہوئے)
 دادی: (نگلی سے) دیکھو بیٹا! آج تک، ہماری سات پشتوں میں بھی love marriage نہیں ہوئی..... تو تمہارے دماغ میں یہ فتور کیسے آ گیا؟
 جواد: (غصے سے) آپ لوگ بھی سن لیں، اگر میں نے love marriage نہیں کی تو میں یہ گھر چھوڑ کے چلا جاؤں گا۔
 دادی: (حیرانی سے) ہیں؟.....

شفیق: (غصے میں کھڑا ہوتا ہے پھر مذاق اڑانے والے انداز میں) جا..... جا شاہش.....
 جا.....

جواد: جا رہا ہوں میں.....
 شفیق: جا.....

شفیق: سنو..... (جواد جانے لگتا ہے۔ اُسے آواز دیتا ہے جواد جیسے خوش ہو کر پلٹتا ہے کہ جیسے اُس کا باپ اُسے روکنے لگا ہے۔)

شفیق: (پھر سے کہتا ہے) جاؤ..... (جواد غصے سے وہاں سے چلا جاتا ہے۔ شفیق اور دادی ایک بار پھر سے ہنسنے لگتے ہیں۔)

//Cut//

Scene No # 18-A

وقت : رات
 جگہ : جواد کا گھر
 کردار : جواد

جواد اپنے کمرے میں بیٹھا، رائیٹنگ ٹیبل پہ بیٹھا کچھ لکھنے میں مصروف ہے وہ خط لکھ رہا ہے اور لکھتے ہوئے سوچ رہا ہے کہ اس خط کا اُس کے گھر والوں پہ کیا اثر ہوگا۔

//InterCut//

Scene No # 19

وقت : دن
 جگہ : جواد کا گھر
 کردار : جواد کے ماں باپ اور دادی

دادی جواد کا وہ خط ہاتھ میں لیے زور سے پڑھ رہی ہے اور کہہ رہی ہے۔
 جواد!..... میرا بچہ.....
 دادی:

ماں: (روتے ہوئے شفیق سے) ہائے!..... پتہ نہیں کہاں چلا گیا ہوگا میرا بچہ؟..... ارے میرا اکلوتا بچہ ہے..... آپ جائیں ناں، کہیں، ڈھونڈھ کے لائیں۔ میں نہیں رہ سکتی اُس کے بغیر۔

//Cut//

Scene No # 18-B

وقت : رات
جگہ : جواد کا گھر
کردار : جواد

جواد بیٹھا سوچ رہا ہے اور جیسے دکھائی نہ دینے والے آنسو اپنی دونوں آنکھوں سے صاف کرنے لگتا ہے۔ اور جیسے بے حد اُداس سا ہو جاتا ہے۔ وہ ایک بار پھر سے سوچنے لگتا ہے۔

//InterCut//

Scene No # 20

وقت : دن
جگہ : جواد کا گھر
کردار : دادی، شفیق

دادی اور شفیق بہت پریشان سے بیٹھے ہیں۔

دادی: (روتے ہوئے) میں تو تب تک کھانا نہیں کھاؤں گی جب تک بچہ میرا، میری آنکھوں کے سامنے نہیں آ جاتا۔

شفیق: (نادم اور پریشان سا) یہ سب میرا ہی قصور ہے۔ مجھے اُسے، اُس شادی پہ مجبور نہیں کرنا چاہیے تھا۔..... آخر وہ چاہتا ہی کیا تھا معصوم..... صرف ایک love marriage.....

//Cut//

Scene No # 18-C

وقت : رات
جگہ : جواد کا گھر
کردار : جواد

جواد اُس خط کو تہہ کرنے لگتا ہے۔ اور خط تہہ کرتے کرتے سوچنے لگتا ہے۔ اور پھر ایک اخبار نکال کر پڑھنے لگتا ہے، ساتھ وہ سوچتا ہے۔ شفیق کی آواز اُس کے کانوں میں گونجنے لگتی ہے۔ شفیق کہہ رہا ہے۔

شفیق: (Voice over) پیارے بیٹے جواد شفیق!

تم جہاں کہیں بھی ہو، عید سے پہلے واپس آ جاؤ تمہاری ماں اور دادی کی حالت بہت خراب ہے۔ ہم تمہاری ہر خواہش پوری کریں گے۔ اگر کوئی اس اشتہار کو پڑھے اور ہمیں جواد کے بارے میں اطلاع دے تو ہم اسے ڈھائی لاکھ روپے انعام دیں گے۔ شفیق الرحمن

(جواد یہ سب سوچ کر جیسے بے حد خوش ہوتا ہے اور اٹھ کر کمرے سے باہر چلا جاتا ہے۔)

//Cut//

Scene No # 21

وقت : دن
جگہ : جواد کا گھر / حماد کا گھر
کردار : جواد / حماد

جواد اپنے گھر کے سنور روم میں کھڑا فون پہ حماد سے بہت غصے سے بات کر رہا ہے۔

جواد: (upset سا) سارا دن گزر گیا یا راکسی کو پتہ بھی نہیں چلا کہ میں گھر پہ نہیں ہوں۔

تو جا کے دیکھ اُن کو میرا خط ملا بھی ہے کہ نہیں؟

حماد: (تسلی دیتے ہوئے) اچھا..... اچھا..... میں ابھی جاتا ہوں بھئی!

جواد: (پریشانی سے) مجھے تو یہ سمجھ نہیں آ رہی کہ میں بغیر اے۔ سی کے رات کو یہاں پہ

سوؤں گا کیسے؟

حماد: (یکدم) اوہ! نہیں..... نہیں..... اوئے آن نہیں کرنا کچھ..... آن کرے گا پکڑا

جائے گا سیدھا..... میں ابھی چلتا ہوں تیرے گھر تو ذرا میری ایکٹنگ چیک کرو.....

اوکے؟..... اوکے ہائے۔ (جواد مایوسی سے اپنا سکل فون رکھ دیتا ہے۔)

//Cut//

Scene No # 22

وقت : شام
جگہ : جواد کا گھر
کردار : جواد کی ماں، جواد کا باپ اور دادی

جواد کے ماں، باپ اور دادی تینوں ڈرائیونگ ٹیبل پہ بیٹھے اظہاری کر رہے ہیں جب

حماد وہاں آتا ہے۔

حماد: (دادی سے) السلام علیکم دادی جی!

- دادی: جیتے رہو بیٹا!
 حماد: (شفیق سے کہتے ہوئے اپنا ہاتھ آگے بڑھاتا ہے۔) السلام علیکم! انا لہم..... (شفیق)
- شفیق: وعلیکم السلام اور رحمۃ وبارکاتہ..... جنت المکان، دوزخ الحرام.....
- دادی: آؤ بیٹا! روزہ کھولو.....
- حماد: (شرمندہ سا) اکیچو نیلی دادی جی! روزہ نہیں رکھا آج میں نے۔
- شفیق: (خفگی سے) لا حول واللہ قوت اللہ باللہ..... یا حی العظیم۔ (اُس کی طرف دیکھتے ہوئے)
- پناہ مانگتا ہوں میں اللہ کی، شیطان مردود سے۔ (کہہ کر اظہاری کرنے لگتا ہے۔
- جوادی ماں: زنگی میں کبھی تو روزہ رکھ لیا کرو۔
- دادی: (ڈانٹتے ہوئے) بیٹا بچپن سے جوانی آگئی، اب بڑھا پا بھی آ جائے گا۔
- حماد: (نادم سا ہو کر) اکیچو نیلی جی! میں جواد کو ملنے آیا ہوں۔
- جوادی ماں: (خفگی سے) جواد تو گھر پہ نہیں ہے۔
- ماد: (حیرانی سے) کیوں جی! کہاں ہے وہ؟
- شفیق: (ظہریہ انداز میں) تمہیں پتہ ہے، وہ کہاں ہے؟
- حماد: (کھیانا ہو کر) نہیں جی، مجھے تو نہیں پتہ، کہاں ہے؟
- شفیق: (ظہریہ انداز میں) تو پھر ہمیں کیسے پتہ ہوگا کہ وہ کہاں ہے؟
- حماد: (مصنوعی حیرت سے) اچھا!..... آج صبح سے دیکھا نہیں میں نے ویسے۔ اھ
- یونیورسٹی بھی نہیں آیا۔
- جوادی ماں: کوئی بات نہیں..... کر رہا ہوگا کہیں آوارہ گردی۔
- شفیق: (خفگی سے) آج کل اُن پہ love marriage کا نُحوت چڑھا ہوا ہے۔
- ڈھونڈ رہے ہوں گے کہیں، اپنی کسی لیلیٰ کو۔ (حماد نادم سا سر کھجانے لگتا ہے)
- دادی: (شفیق سے) بیٹا! جتنا تم اپنے بیٹے کا کریکٹر بنانے کی کوشش کر رہے ہو، اتنی ہی خراب ہو رہا ہے اُس کا۔
- شفیق: (خفگی سے) اماں! اس تربیت میں ماں کا ہی ہاتھ ہوتا ہے۔
- دادی: ہاں! بیٹا وہ تو تم ٹھیک کہتے ہو۔
- جوادی ماں: آپ دونوں بس مجھ میں ہی کیڑے نکالتے رہا کریں۔

حماز: (یکدم مداخلت کرتا ہے) اکیچو ٹیلی جی! میں ذرا جواد کے کمرے سے کچھ کتابیں لیتا چاہ رہا تھا۔

جواد کی ماں: ہاں تو جا کے لے لو ناں۔

حماز: اچھا..... Thank you!.....

شفیق: (بیوی سے) ذرا آہستہ بولا کرو..... روزے میں ویسے بھی بلڈ پریشر بگڑنے کا خطرہ ہوتا ہے۔

//Cu//

Scene No # 23

وقت : شام
جگہ : جواد کا کمرہ
کردار : حماد، جواد

حماد اُس کے کمرے میں داخل ہوتا ہے اور اُس کے کمرے میں، میز سے جواد کا خط ڈھونڈنے لگتا ہے۔ اور جب کچھ دیر تک اُسے وہ خط نہیں ملتا تو وہ اپنے سیل فون سے جواد کو کال کرنے لگتا ہے۔ دوسری طرف جواد کال رسید کرتا ہے۔ اُسے ساری بات بتاتا ہے۔

جواد: (پریشان سا) یار میں نے خود بیڈ پہ رکھا ہے۔

حماد: (بیڈ کی شیٹ اوپر نیچے کر کے) یار ادھر بیڈ پہ نہیں ہے یار۔

جواد: (غصے سے جیسے یاد آنے پر) یہ شگو..... دل تو کرتا ہے گلا دبا دوں اُس کا.....

waist basket میں تو چیک کر۔.....

حماد: اوہ..... ویسٹ باسکٹ؟..... اچھا.....

(کہتے ہوئے باسکٹ ڈھونڈتا ہے پھر ساتھ ہی اُس کی نظر پاس پڑے سیبوں پر

پڑتی ہے وہ اُس کی طرف ہاتھ بڑھاتا ہے)

جواد: (تنبہی جواد فون پہ) خبردار جوٹو نے سیبوں کو ہاتھ لگایا..... پہلے خط ڈھونڈ۔

حماد: (حماد باسکٹ سے خط ڈھونڈنے لگتا ہے۔ اُسے خط مل جاتا ہے۔) ہاں مل گیا..... گیا.....

حماد: (ساتھ ہی اُس کو کھول کے پڑھنے لگتا ہے) یار! ٹو نے تو بہت اعلیٰ خط لکھ لیا ہے

بھئی (ساتھ ہی سیب بھی پکڑ لیتا ہے۔)

جواد: (غصے سے) بکو اس بند کر اور جا کے خط گھر والوں کو دے۔

حماد: اچھا! یار ابھی جاتا ہوں..... ابھی جاتا ہوں..... میں ذرا خط پڑھ لوں یار.....
 اچھا..... ادکے..... ادکے..... (کہہ کر فون بند کر دیتا ہے پھر سب کھاتے ہوئے
 ساتھ ساتھ مزے سے خط بھی پڑھتا جاتا ہے۔)

//Cut//

Scene No # 24

وقت : شام
 جگہ : جواد کا گھر
 کردار : جواد کے ماں، باپ، دادی، حماد

شفیق، اُس کی بیوی اور ماں سب ٹیبل پہ بیٹھے اظہاری کر رہے ہیں جب حماد کچھ
 گہرائے لہجے میں آوازیں لگاتا آتا ہے۔

حماد: (گہرایا ہوا) دادی جی! انکل!..... غضب ہو گیا۔

شفیق: (لا پرواہی سے) کیا ہو گیا بھی؟ دودھ پھٹ گیا کیا؟

دادی: (سنجیدگی سے) کیوں شور مچا رہے ہو؟

حماد: (پریشان سا) جواد گھر سے بھاگ گیا ہے۔ جی.....

دادی: (مطمئن سا ہو کے) اچھا.....

شفیق: (خوشی سے) شکر ہے۔

حماد: (پریشان سا) میں ابھی اُس کے کمرے میں تھا،..... مجھے یہ خط ملا۔ (وہ خط شفیق کو
 دیتے ہوئے کہتا ہے شفیق وہ خط لیتے ہوئے بڑے نارمل سے انداز میں خط پڑھنے
 لگتا ہے۔ لکھا ہے۔)

شفیق: میں نے اپنی ایک جائز خواہش کے لیے آپ سب کو منانے کی بہت کوشش کی۔.....
 مگر آپ میں سے کسی نے میرے دلی جذبات سمجھنے کی کوشش نہیں کی۔ مجبوراً مجھے یہ
 گھر چھوڑنا پڑا۔ بس اب دوبارہ.....

وہ پڑھتے پڑھتے کہتا ہے۔ وہ یہ کہہ کر پھر سے خط پڑھنا شروع کرتا ہے۔
 ایک تو اس کی writing بھی صحیح نہیں ہے۔

شفیق: میں اب دوبارہ اس گھر میں تہی قدم رکھوں گا، جب آپ لوگ مجھے نو میرج کی
 اجازت دے دیں گے۔ جواد شفیق

وہ خط پڑھ کے اُس کی تہ لگا کے اُسے واپس پکڑا دیتا ہے۔ پھر بیوی سے کہتا ہے۔

شفیق: (مطمئن سا) ذرا وہ سمو سے دینا، آلو والے دینا.....

دادی: بیٹا سنو!..... اب اگر جواد گھر میں آئے بھی تو اُس کی ٹانگیں توڑ دینا۔

شفیق: (لا پرواہی سے) ٹھیک ہے۔

جواد کی ماں: ارے اماں! دو، چار دن ایسے ہی رُلے گا ناں تو خود ہی آ کے معافی مانگ لے گا۔

شفیق: پہلے تو میں نے سوچا تھا کہ اس بارے میں سوچوں گا۔..... مگر اب میں سوچتا ہوں کہ اس

کے بارے میں کچھ نہیں سوچوں گا۔..... اب اُس کی شادی صرف ماڑہ سے ہی ہوگی۔

جواد کی ماں: (ہاں میں ہاں ملاتے ہوئے) بالکل.....

حماد: (پریشان سا) بے چارہ پتہ نہیں کہاں ہوگا..... کچھ کھایا بھی ہوگا کہ نہیں؟

دادی: (خفگی سے) ارے ایسی کونسی قیامت آن پڑی کہ کچھ کھائے گا ہی نہیں..... ارے

پچھلے رمضان وہ ہر وقت کھاتا رہتا تھا.....

جواد کی ماں: (اطمینان سے) بہت پیسے ہوتے ہیں اُس کے پاس۔ بھوکا نہیں مرے گا.....

شفیق: (خفگی سے) بیٹھا ہوگا، کسی اٹو کے پٹھے کے گھر پہ..... اور بیٹھا ہی رہے وہاں اب۔

جواد کی ماں: (کچھ یاد آنے پر) ارے شفیق! میں تو تمہیں بتانا ہی بھول گئی، وہ ترمذی صاحب

نے افطار پہ بلایا ہے.....

دادی: (خوش ہو کر) ہائے بیٹا! میں بھی چلوں گی۔

جواد کی ماں: (خفاسی) ارے اماں! افطاری کی دعوت ہے، آپ وہاں جا کے کیا کریں گی۔

دادی: (خفگی سے) ارے ٹو تو مجھ سے جلتی ہے کہ میں اپنے بیٹے کے ساتھ کہیں بھی نہ جاؤں۔

شفیق: اماں! آپ جائیں گی۔

دادی: (خوش ہو کر) ہائے میرا بیٹا!.....

شفیق: (شفیق سے) انکل! مجھے بتائیں، میں کیا کروں؟

شفیق: (نازل انداز میں) تم؟..... تم نے جواد کے کمرے سے کتابیں لے لیں؟

حماد: جی بالکل لے لیں.....

شفیق: باہر جانے کا راستہ پتہ ہے؟

حماد: اوہ..... yes.....

شفیق: اچھا! پھر خدا حافظ!.....

حماد: (خط دکھاتے ہوئے) اچھا انکل اس کا کیا کروں؟

شفیق: (مطمئن سا) اس کا؟..... اس کا بڑا سہیل فارمولہ ہے..... اس کی چار تہہ لگاؤ.....
 کہیں سے موم جامہ کراؤ..... کالے دھاگے میں لپیٹ کے اپنے گلے میں ڈال
 لو..... یہ تو تمہارے دوست کی نشانی ہے..... ٹھیک ہے بیٹا؟..... تراویح پہ آ جانا.....
 (حماد مایوس سا وہاں سے چلا جاتا ہے)
 (اطمینان سے) شکر ہے اللہ کا..... (باقی سب اُس طرح کھانے میں مصروف ہیں)

//Cut//

Scene No # 25

وقت : رات
 جگہ : جواد کا گھر، حماد کا گھر
 کردار : جواد، حماد

جواد بہت غصے سے اپنے سیل فون پہ حماد سے کہہ رہا ہے۔
 جواد: (upset سا) ٹو نے کہا تھا گھر سے بھاگ جاؤں۔ جو میں کھنٹے میں بات مان
 لیں گے میری۔

حماد: (پریشان سا) یار جواد! مجھے کیا پتہ تھا کہ کسی کو تیری پرواہ ہی نہیں ہے، سوائے
 میرے..... اب میں کس کے پاس جا کے سیب کھاؤں گا یار۔

جواد: (خفگی سے) میری حالت خراب ہو گئی ہے یہاں پہ سارا دن بسکٹ اور پھل کھاتے
 کھاتے..... اور اوپر سے یہ گرمی

حماد: (تسلی دیتے ہوئے) مجھے اب بھی یقین ہے، آج نہیں تو کل سب کے سب پھل
 جائیں گے۔

جواد: (غصے سے) اور کوئی پھلے یا نہ پھلے، لیکن میں ضرور یہاں پھل جاؤں گا۔
 حماد: تسلی دیتے ہوئے) حوصلہ کر بھئی، حوصلہ کر..... سب ٹھیک ہو جائے گا۔ (جواد غصے
 سے فون رکھ دیتا ہے۔)

//Cut//

Scene No # 26

وقت : رات
 جگہ : جواد کا گھر، کزن کا گھر
 کردار : جواد، حماد

جواد انتہائی بُری حالت میں فون پہ حماد سے بات کر رہا ہے۔

- جواد: کچھ کرے یار!..... تیرا دوست اس دنیا سے جانے والا ہے۔
- حماد: (دوسری طرف) یار جواد! بتا میں کیا کروں؟..... تیرے گھر والوں کو پرواہ ہی نہیں ہے تیری۔
- جواد: (پریشان سا) اُپے!..... تو تو جا کے احساس دلاتا۔
- حماد: (دوسری طرف) اوہ یار! میں جب بھی جاتا ہوں، تیرے بارے میں بات کرنے کے لیے تو وہ مجھے کام پہ لگا دیتے ہیں۔ کہتے ہیں جواد جب تک نہیں آتا تو تم یہ کام کرو۔ ٹانگیں ٹوٹ گئی ہیں یار میری، پورے شہر میں گھوم گھوم کے۔
- جواد: (پریشان سا) تو دیکھنا، مہا تما بدھ بن کے نکلوں گا، میں یہاں سے۔ فاقے کر کے۔
- حماد: (کیلا کھاتے ہوئے) فاقے؟..... یار تو کہہ رہا تھا، تو روزے رکھ رہا ہے؟
- جواد: (بے چارگی سے) اُپے! آٹھ پہرے روزے رکھ رہا ہوں۔ پانی سے روزہ کھولتا ہوں۔
- حماد: (حیران سا ہو کر) اچھا سچ؟
- جواد: اب تو پانچ وقت کا نمازی بھی ہو گیا ہوں۔
- حماد: (ہنستے ہوئے) پھر تو تیرا چہرہ بالکل نورانی ہو گیا ہوگا۔
- جواد: (upset سا) یہ مجھ پہ اللہ کا عذاب آیا ہے حماد۔ باعدھ کے نمازیں پڑھوار رہا ہے۔
- حماد: (ہمدردی سے) یار جواد! جب تو ایسی باتیں کرتا ہے ناں تو مجھے رونا آتا ہے۔
- جواد: (خفگی سے) اُپے! تو کے پٹھے، مجھے یہاں سے نکال۔..... مجھے نہیں کرنی تو میرج..... بلکہ مجھے شادی ہی نہیں کرنی۔
- حماد: (تسلی دیتے ہوئے) اوہ یار جواد! جسٹ ریلیکس یار!..... Chill مار..... کل ماڑہ آ رہی ہے، آج تو تجھے ڈھونڈیں گے ہی ڈھونڈیں گے۔
- جواد: (پریشان سا) ساری شام افطاری کے کھانے سوگھ سوگھ کے تو لگتا ہے میری تو تو تنی بن گئی ہے۔
- حماد: Oh yaar! don't worry every thing will be fine... ok? (وہ کہہ کر فون رکھ دیتا ہے۔)

Scene No # 27

وقت : دن
 جگہ : جواد کا گھر
 کردار : دادی، جواد کی ماں، ملازم
 دادی اور جواد کی ماں دونوں گھر کے T.V لائونج میں بیٹھی کسی کے آنے کا انتظار کر رہی ہیں۔

جواد کی ماں: (upset سے) پتہ نہیں یہ حماد، اُسے کب لے کے آئے گا؟

دادی: (فکر مندی سے) فلائیٹ تو آگئی ہوگی ناں؟.....

جواد کی ماں: (پریشانی سے) فلائیٹ تو کب کی آچکی ہے، مگر اب تک تو اُنہیں پہنچ جانا چاہیے تھا۔.....

دادی: (اطمینان سے) ہو سکتا ہے، پہلی بار پاکستان آ رہی ہے، کہیں رُک گئی ہوگی۔

جواد کی ماں: (پریشان سی) مگر مجھے تو یہ سوچ سوچ کر گھبراہٹ ہو رہی ہے کہ اُس کے ساتھ کتنی انگریزی بولنی پڑے گی۔

دادی: (طنزیہ انداز میں) حالانکہ تمہیں یہ سوچ سوچ کر گھبراہٹ ہونی چاہیے کہ اُسے تمہاری انگریزی سمجھ میں آئے گی کہ نہیں۔

جواد کی ماں: (خفگی سے) اب ایسی باتیں اُس کے سامنے مت کیجئے گا۔ آخر وہ میری ہونے والی بہو ہے، پتہ نہیں کیا سوچے؟

دادی: ارے کیا سوچے گی؟..... یہی سوچے گی کہ ایسی ساس ڈھونڈتے ہوئے ماں باپ نے کچھ سوچا کیوں نہیں۔

نوکر: (اتنے میں ایک ملازم آتا ہے۔) بیگم صاحبہ! ایک لڑکی آئی ہے، اپنا نام ماثرہ بتا رہی ہے۔

دادی: (Excited ہو کر) ہاں تو کم بخت بلانا اُسے، کھڑا کیوں کیا ہوا ہے اُسے۔

جواد کی ماں: (جلدی سے کھڑی ہوتے ہوئے) لیکن میں خود دیکھتی ہوں۔

دادی: ہاں۔ جاؤ.....

Scene No # 28-A

وقت : دن
 جگہ : جواد کا گھر
 کردار : جواد کی ماں، ماڑہ، حماد

ماڑہ اور جواد کی ماں ایک دوسرے سے ملتی ہیں۔

ماڑہ: (خوش سی) ہائے!.....

جواد کی ماں: (خوشی سے) ہائے! ہاؤ یو آر؟

ماڑہ: (خوشی سے) I'm Fine!

جواد کی ماں: That's good

دادی: (بہو کو پیچھے ہٹاتے ہوئے) ارے ہٹو پیچھے ملنے دو مجھے اتنے سالوں بعد میری بچی آئی ہے۔

دادی: (وہ کہہ کر ماڑہ سے ملتی ہے) کیسی ہے میری بچی ٹو؟.....

ماڑہ: (خود کو چھڑاتے ہوئے) ارے دادی! آرام سے..... میرا بینڈ اتر جائے گا۔ (اپنا ہیرے بینڈ ٹھیک کرتی ہے)

دادی: اچھا..... اچھا.....

جواد کی ماں: (پریشان سی) you Speak Urdu?.....

ماڑہ: آف کورس..... آپ کیا سمجھیں تھیں چاچی؟.....

جواد کی ماں: (حیرت سے) چاچی؟..... آنٹی..... آنٹی بیٹا!.....

دادی: ارے تم کیا کھڑے کھڑے ساسوں کی طرح سوال کرنے لگی ہو۔..... ارے بچی کو بیٹھنے تو دو۔

جواد کی ماں: (پریشانی سے) تم اکیلی کیوں آئی؟..... تمہارے انکل اور حماد تمہیں لینے گئے تھے۔

ماڑہ: (شرماتے ہوئے) حماد کو کیوں بھیجوا یا آپ نے؟..... ہائے اللہ! مجھے کتنی شرم آتی

اگر وہ ایئر پورٹ پہ کھڑا ہو کے میرا انتظار کر رہا ہوتا۔

دادی: (مسکرا کر) بیٹا! وہ شرم جواد کو دیکھنے سے آنی تھی، حماد کو نہیں

ماڑہ: اب یہ جواد کون ہے؟

دادی: (مسکرا کر) اُس سے تو تمہاری شادی کروا رہی ہوں میں۔

ماڑہ: اوہ! چاچی کا بیٹا؟.....

جواد کی ماں: آئی..... آئی بیٹا!.....

مائرہ: (حیرانی سے) تو پھر حماد کون ہے؟

جواد کی ماں: یہ جواد کا بہت اچھا دوست ہے..... وہ ختم ختم

مائرہ: یو مین ختم؟.....

جواد کی ماں: i mean..... وہی، وہی.....

مائرہ: تو جواد کہاں ہے؟

جواد کی ماں: وہ..... وہ تو اعتکاف میں بیٹھا ہوا ہے۔

مائرہ: (حیرانی سے) اعتکاف کیا ہوتا ہے؟

دادی: (اطمینان سے) بڑا ہی عبادت گزار بچہ ہے..... ہر سال اعتکاف میں بیٹھتا ہے۔

مائرہ: میری سمجھ میں کچھ نہیں آ رہا.....

دادی: ہائے بیٹا! تو ہماری سمجھ میں کونسا آتا ہے۔ (اتنے میں حماد جلدی میں وہاں پہنچتا ہے)

حماد: آئی..... تھوڑی دیر لگی تھی ہمیں ایئر پورٹ پہنچنے میں لیکن مجھے مائرہ کہیں نہیں نظر آئی۔

دادی: (مائرہ کی طرف اشارہ کرتے ہوئے) بیٹا! یہ پہنچ چکی ہے۔ اچھا کیا، جو اس نے تمہارا انتظار نہیں کیا۔

دادی: (پھر مائرہ سے) یہ حماد ہے.....

مائرہ: (سائل سے) ہائے.....

حماد: ہائے..... (دونوں ایک دوسرے کی طرف دیکھ کے مسکرا دیتے ہیں۔ اور ساتھ سوچنے لگتے ہیں۔)

//InterCut//

Scene No # 29

وقت : رات
جگہ : پارک
کردار : حماد، مائرہ

حماد اور مائرہ گانا گارہے ہیں۔

//InterCut//

//Cut//

Scene No # 28-B

وقت : دن
 جگہ : جواد کا گھر
 کردار : جواد کی ماں، دادی، مائرہ، حماد

جواد کی دادی، ماں، مائرہ اور حماد T.V لاونچ میں کھڑے ہیں۔ مائرہ اور حماد مسلسل ایک دوسرے کو دیکھ رہے ہیں۔ جواد کی ماں اور دادی اس بات کو نوٹس کرتے ہیں۔ اور کوشش کرتے ہیں کہ مائرہ اور حماد کو ایک دوسرے کے سامنے سے ہٹادیں۔

جواد کی ماں: مائرہ تم Tired ہو گئی ہو گی..... Come on..... آؤ میں تمہیں، تمہارا کمرہ show کراؤں۔

مائرہ: (شرماتے ہوئے) نہیں چاہتی! ابھی تو میں بالکل Tired نہیں ہوں، تھوڑی دیر میں چلی جاؤں گی ناں۔ ابھی تو حماد آئے ہیں۔

دادی: (مائرہ سے) بیٹا! تم تھک گئی ہو..... جاؤ اپنے کمرے میں جاؤ۔

دادی: (پھر حماد سے) اور حماد بیٹا!.....

حماد: جی.....؟

دادی: (خفگی سے) تم بھی اپنے گھر جاؤ، تھک گئے ہو گے۔

حماد: اوہ..... اچھا..... چلیں میں چلتا ہوں۔

خدا حافظ!.....

//Cut//

Scene No # 30

وقت : رات
 جگہ : جواد کا گھر
 کردار : جواد کے ماں، باپ، دادی، مائرہ

جواد کے ماں، باپ اور دادی، مائرہ سب ڈائینگ ٹیبل پہ بیٹھے کھانا کھا رہے ہیں۔

دادی: (مائرہ سے) ارے بیٹا! یہ تو بتاؤ ڈزنی لینڈ تمہارے گھر سے کتنی دُور ہے؟

مائرہ: (لا پرواہی سے) کچھ زیادہ دُور نہیں ہے۔

دادی: (متاثر ہوتی ہے) ماشاء اللہ..... ماشاء اللہ..... پھر تو تم روز جاتی ہو گی؟

مائرہ: ہم پاگل ہیں کیا؟ (دادی غصے سے اُسے دیکھتی ہے۔)

جواد کی ماں: (بات بدلتی ہے) ارے بیٹا! یہ چاول لو ناں۔ میں نے خاص طور پر تمہارے لیے

بنائے ہیں۔

مائرہ: Hmm..... چاچی..... میں اور چاول نہیں لوں گی۔

جواد کی ماں: آنٹی..... بیٹا..... آنٹی.....

دادی: (مائرہ مسکراتی ہے) ارے بیٹا! یہ تو تم نے مجھے بتایا ہی نہیں، یہ انجلینا جولی اور اُس کی بیٹی کیسی ہے؟

مائرہ: (حیرانی سے) مجھے کیا پتہ دادی.....

دادی: (خفگی سے) ہائیں..... تم امریکہ سے نہیں آئی ہو کیا؟

مائرہ: (مسکراتے ہوئے) امریکہ سے آئی ہوں، اُن کے گھر سے تو نہیں آئی تان؟

شفیق: اماں! اُس بے چاری کو پہلے کچھ کھا تو لینے دیں۔ پھر پوچھ لیجئے گا، امریکہ والوں کا حال۔

دادی: (حسرت سے) ہائے بیٹا! ہماری تو حسرت ہی رہی، کوئی جوانی میں ہمیں وہاں بٹھا

لیتا۔ ارے لوگ تو ہر سال اپنی اماؤں کو وہاں بٹھاتے ہیں۔..... اور ہمیں تو 20 سال

ہو گئے، ہمارے بیٹے نے تو پوچھا تک نہیں۔..... ہم تو بہوؤں کے پیچھے ہی مارے

مارے پھرتے ہیں۔

مائرہ: چاچی! آپ مجھے جواد کے بارے میں بتا رہی تھیں۔ چاند رات تک تو آجائے گا نا؟

جواد کی ماں: ہاں، ہاں بیٹا!..... انشاء اللہ..... انشاء اللہ۔

دادی: (بڑبڑاتی ہے) ہاں! تب تک اگر لو میرج کا بھوت اُتر نہ گیا ہو تو.....

مائرہ: (حیرت سے) کیا کہا آپ نے دادی؟

جواد کی ماں: (ٹالتے ہوئے) کچھ نہیں بیٹا!..... وہ کہہ رہی ہیں، کھانا کھاؤ نا۔

دادی: (خفگی سے) ہاں..... میں تو کھانا کھلانے ہی بیٹھی ہوئی ہوں۔

//Cut//

Scene No # 31

وقت : رات

جگہ : جواد کا گھر

کردار : جواد، مائرہ

رات کے وقت جواد کچن میں کھڑا فریج سے پھل نکال کر باہر نکلنے لگتا ہے کہ اچانک باہر سے کسی کو اندر آتے دیکھ کر پھل کچن کی ٹیبل پر رکھ کر چھپ جاتا ہے۔ تبھی مائرہ اندر آتی ہے

اور فریج کھولتے ہوئے۔

ماڑہ: (فریج میں دیکھتے ہوئے) چاہتی تو کہہ رہی تھیں کہ فریج ہر وقت بھرا ہوتا ہے۔ لیکن

یہاں تو کچھ بھی نہیں ہے۔ (بھراس کی نظر ٹھیل پہ پڑے پھل پہ پڑتی ہے۔)

ماڑہ: (خوش ہو کر) یہاں ہے سب کچھ..... (اور پھر پھل کھانے لگتی ہے۔ تبھی جواد اُس کو

ٹھپ کے دیکھتا ہے اور سوچتا ہے۔)

جواد: (Voice over) مجھے کسی نے بتایا ہی نہیں کہ ماڑہ اتنی حسین ہے۔

(Voice over) ماڑہ: (خوشی سے سوچتے ہوئے) می نے تو مجھے بتایا ہے کہ جواد

بہت حسین ہے، بالکل وحید مراد کی طرح ہے۔ ویسے بال،..... ویسی

آنکھیں..... اور بالکل ویسی مسکراہٹ..... اُف..... کتنی خوش قسمت ہوں میں۔

مجھے اپنا وحید مراد اسی دنیا میں مل گیا۔ (اتنے میں جواد ماڑہ سے ٹھپ ٹھپا کے کچن

سے باہر نکل جاتا ہے۔)

ماڑہ: پتہ نہیں وہ دن کب آئے گا جب جواد اعکاف سے نکلے گا اور میں اُسے دیکھ سکوں

گی۔ (وہ سوچتی رہتی ہے۔)

//Cut//

Scene No # 32

وقت : دن

جگہ : جواد کا گھر

کردار : جواد، حماد

جواد اپنا سیل ہاتھ میں لیے اپنے گھر کے سنور روم میں کھڑا حماد سے باتیں کر رہا ہے۔

جواد: (سنجیدہ سا) ہاں! یار رات کو میں نے ماڑہ کو دیکھا۔

حماد: (پریشان سا) تو؟

جواد: یار! تو نے مجھے بتایا ہی نہیں کہ وہ اتنی حسین لڑکی ہے۔

حماد: یار! بادشاہ آدمی ہے،..... تیری کزن ہے، تمہیں ہی نہیں پتہ کہ وہ کس طرح کی ہے۔

جواد: (سنجیدگی سے) یار! میں تو اُسے دیکھ کے بہت شرمندہ ہوا ہوں۔

حماد: کیوں؟

جواد: (پریشانی سے) دیکھ جواد، مجھے نو میرج کرنی تھی ناں؟..... یاد ہے ناں؟.....

جواد: ہاں یار! لیکن..... ماڑہ اپنے تصور میں مجھ سے باتیں کرتی ہے۔

I think, She is in love
with me yar! -----

اور مجھے بھی لگ رہا ہے کہ The feeling is mutual yar!

جواد: (پریشانی سے) تو پھر میرا کیا ہوگا؟

جواد: (حیرانی سے) کیا ہوگا؟..... کیا مطلب؟.....

جواد: (گڑبڑا کر) کچھ نہیں۔ یار تو جذباتی ہو رہا ہے۔

جواد: (سنجیدہ سا) نہیں یار! اب تو میں واپسی گھر آنا چاہتا ہوں۔

جواد: (ٹالہ ہے) دیکھ بھئی، کوئی پتہ نہیں آئی، انکل کا کیاری ایکشن ہوگا۔

جواد: (upset سا ہو کر) تو تو کس لیے ہے؟..... تو کچھ کر۔.....

جواد: (تسل دیتا ہے) ہیں؟..... اوہ یار..... اچھا..... اچھا۔ میں کچھ کرتا ہوں۔.....

چلو..... اوکے..... اوکے..... (حماد فون بند کر دیتا ہے۔ جواد سیل فون ہاتھ میں لیے

ماڑہ کی باتیں سوچ رہا ہے۔)

ماڑہ: (Voice over) جواد بہت حسین ہے، بالکل وحید مراد کی طرح ہے۔.....

ویسے بال..... ویسی آنکھیں..... اور بالکل ویسی مسکراہٹ۔..... اُف..... کتنی خوش

قسمت ہوں میں۔ مجھے اپنا وحید مراد اسی دنیا میں مل گیا۔ (وہ کھڑا سوچتا رہتا ہے۔)

//Cut//

Scene No # 33

وقت : دن

جگہ : جواد کا گھر

کردار : ماڑہ، حماد

ماڑہ اور حماد لان بیٹھے باتیں کر رہے ہیں۔

ماڑہ: (مسکرا کر) جواد کے بارے میں کیا جاننا چاہو گی؟

ماڑہ: جو کچھ آپ کو پتہ ہے۔ (حماد سوچتا ہے۔)

جواد: (Voice Over) جو کچھ مجھے اُس کے بارے میں پتہ ہے، اگر میں کسی کو بتاتا تو

اس وقت ہم دونوں جیل میں نا ہوتے۔

ماڑہ: (فکر مندی سے) آپ نے کچھ کہا نہیں؟

- حماد: (سنجیدہ سا) اچھو ٹلی! میں آپ کا دل نہیں توڑنا چاہتا۔
- ماڑہ: (پریشانی سے) کیوں؟..... کیا ہوا؟..... وہ تو بہت ہی شریف لڑکا ہے نا؟.....
- حماد: (بڑبڑاتا ہے) شریف؟.....
- ماڑہ: (مسکراتے ہوئے) چاچی تو مجھے بتا رہی تھیں کہ وہ انتہائی شریف اور نیک لڑکا ہے۔
- (حماد کھانے لگتا ہے۔)
- ماڑہ: (پریشان سی) کیا ہوا؟.....
- حماد: (ہنستے ہوئے) سوری..... کچھ نہیں..... کچھ نہیں.....
- ماڑہ: اور وہ اعتکاف پہ بھی بیٹھا ہوا ہے۔..... اعتکاف پہ بیٹھنے کے لئے شریف اور نیک ہونا تو ضروری ہے نا؟..... (حماد پھر کھانے لگتا ہے۔)
- ماڑہ: (پریشانی سے) are you ok?..... آپ ٹھیک تو ہیں؟
- حماد: (اُسے روکتا ہے) نہیں..... I'm fine!
- ماڑہ: (فکر مندی سے) میں پانی لے کے آؤں آپ کے لیے؟
- حماد: نہیں..... نہیں..... Honestly, I'm fine
- ماڑہ: نہیں..... نہیں..... میں آپ کے لیے پانی لے کر آتی ہوں۔ (ماڑہ وہاں سے جاتی ہے۔)
- حماد: (طنزیہ انداز میں) جواد..... شریف؟..... نیک؟..... اعتکاف؟.....

//Cut//

Scene No # 34

وقت : دن
 جگہ : جواد کا گھر
 کردار : جواد کی ماں، دادی

جواد کی ماں اور دادی لاؤنج میں بیٹھی باتیں کر رہی ہیں۔

جواد کی ماں: (خفگی سے) میں تو تنگ آ گئی ہوں۔ اماں آپ کی پوتی کی چوکیداری کرتے کرتے..... اب گئی ہے، دیکھ لیجئے گا، رات گئے آئے گی۔

دادی: (پریشانی سے) صحیح کہتی ہو بہو..... میرا بھی اُسے دیکھ دیکھ کے دل ہوتا ہے۔ اب دیکھا کتنی اُدنچی ہیل پہن کے گئی ہے..... مجھے تو لگتا تھا کہ ابھی رگری کہ ابھی رگری..... اور ابھی رگری.....

جواد کی ماں: (خفگی سے) پتہ نہیں رہتا بھائی نے امریکہ میں رہ کے اُسے کون سے اُردو میڈیم سکول میں پڑھایا ہے۔

دادی: (سنجیدہ سی) ارے! اُس کی ماں اُردو میڈیم تھی۔

جواد کی ماں: (خفگی سے) مجھے تو شرم آتی ہے لوگوں کو یہ بتاتے ہوئے، کہ میری بہو امریکہ سے آئی ہے۔..... ارے کوئی یقین ہی نہیں کرتا۔

دادی: (خفگی سے) ارے! یقین کیسے کرے گا، وہ کونسا امریکن لگتی ہے۔

جواد کی ماں: (حسرت سے) میں نے تو سوچا تھا شاہین کی بہو کی طرح فر فر انگریزی بولے گی،..... جینز اور سکرٹ میں پھرے گی، برابر والی جینز کی طرح،..... اور جب میں اُسے ساتھ لے کر جاؤں گی تو لوگ مجھ پہ رشک کریں گے۔.....

دادی: (اُداسی سے) Hmm..... اور کیا۔

جواد کی ماں: (خفگی سے) مگر ماں اُس نے تو چاچی، چاچی کہہ کر میرا دماغ ہی چاٹ لیا۔

دادی: (خفگی سے) اور تو اور اُس نے آج تک کسی انگریزی ایکٹر کا نام تک نہیں لیا۔..... ہمیشہ وہی مراد، ندیم کے ڈائلاگ سُناتی رہتی ہے مجھے۔

جواد کی ماں: (خفگی سے) ارے! اور تو چھوڑیں، پکوڑوں سے لے کر چاٹ تک ہضم کر جاتی ہے۔..... اور کراچی کا پانی بھی اُسے تنگ نہیں کرتا۔..... مجھے تو حسرت ہی رہی کہ وہ کبھی ہاتھ میں منرل واٹر کی بوتل لے کے پھرے۔

دادی: (خفاسی) میرا پوتا ٹھیک ہی کہتا تھا، یہ رشتہ ٹھیک نہیں ہے۔

جواد کی ماں: (خفگی سے) لیکن تب اُس کی سُنی کس نے تھی۔

دادی: (سنجیدگی سے) میں تو کہتی ہوں اب اُسے حماد کے ساتھ ہی پھرنے دو، اُسی کے ساتھ ہم اُس کی شادی کر دیں گے، ہاں.....

جواد کی ماں: (سوچتے ہوئے) یہ ٹھیک ہے۔

//Cut//

Scene No # 35

وقت : دن
 جگہ : جواد کا گھر
 کردار : شفیق، حماد، دادی، جواد کی ماں، ماثرہ
 دادی لان میں کھڑی ہیں جب حماد وہاں آتا ہے۔

حماد: السلام علیکم!

دادی: (اُس کی طرف مُڑتے ہوئے) وعلیکم السلام!.....

دادی: (پھر ساتھ ہی کچھ شاک سی کہتی ہیں) ہائے! حماد!..... یہ تجھے کیا ہو گیا ہے؟

حماد: (مسکراتے ہوئے) میں بالکل ٹھیک ہوں دادی۔

جوادی ماں: (اتنے میں جوادی ماں بھی وہاں آتی ہے اور بے حد حیرانی سے) ارے حماد!..... خیریت تو ہے ناں؟

حماد: (مسکرا کر) جی! آئی سب ٹھیک ہے۔

دادی: نہیں..... نہیں..... تو ضرور ہم سے کچھ ٹھپا رہا ہے۔..... تیرا حلیہ دیکھ کے پتہ چل رہا ہے کہ تیری طبیعت ٹھیک نہیں ہے۔

جوادی ماں: (حیرانی سے) پر پہلے تو تم کبھی اس طرح.....

دادی: (حیرانی سے) ارے ابھی تو عید میں بھی ہفتہ ہے۔..... تم پہلے کس طرح نہا لیے؟ (اس سے پہلے کہ حماد کچھ کہتا۔ شفیق وہاں آتا ہے۔)

جوادی ماں: لیکن تم نہاے کیوں؟

شفیق: (حماد کی طرف دیکھ کر سنجیدگی سے) یہ اماں! آپ صبح صبح کس آدمی سے باتیں کر رہیں ہیں؟

شفیق: (پھر حماد کو غور سے دیکھ کر حیرانی سے کہتا ہے) مجھے یاد پڑتا ہے..... کہیں تم حماد تو نہیں ہو؟ (حماد اثبات میں سر ہلاتا ہے)

شفیق: بھی! یہ کیا ہو گیا تمہیں؟

جوادی ماں: ارے وہی تو ہم پوچھ رہے ہیں۔ یہ اس طرح،..... صبح صبح..... اس خلیے میں؟..... بھی زمانے ہو گئے تمہارا ذہلا ہوا منہ دیکھے۔..... اب تو عادت بھی نہیں رہی ہمیں۔

دادی: اور پتہ ہے شفیق! اس میں سے بُو بھی نہیں آرہی۔

شفیق: میں رات کو نہیں بتا رہا تھا، آپ کو..... قیامت کی نشانیاں..... (کہہ کر حماد کی طرف اشارہ کرتا ہے۔)

(اتنے میں ماڑہ وہاں آتی ہے اور بڑی خوش اور حیران ہو کر حماد کو دیکھتی ہے۔)

ماڑہ: ہائے اللہ حماد! یہ حماد نے کیا کر لیا اپنے آپ کو آج؟ (حماد اور ماڑہ مسکرا کر ایک دوسرے کو دیکھتے ہیں)

شفیق: ڈرو نہیں بیٹا!..... ڈرو نہیں..... یہ عید کے عید نہاتا تھا۔ آج پہلی بار رمضان میں نہا

لیا ہے۔

مائرہ: (حیرانی سے) لیکن کیوں؟ (جواد جو اپنے شوروم کے روشندان سے یہ سب دیکھ اور سن رہا ہے۔

جواد: (Voice over) یہ تو مجھے پتہ ہے کہ یہ خبیث اتنا بن ٹھن کے کیوں آیا ہے۔..... تجھے دیکھ لوں گا..... کہنے..... حماد.....

//Cut//

Scene No # 36

وقت : دن
جگہ : جواد کا گھر
کردار : جواد، حماد

جواد فون پہ حماد سے بات کر رہا ہے۔

جواد: (غصے سے) بند کر مائرہ کو ساتھ یوں، لے لے کے پھرنا۔

حماد: (خفگی سے) بھئی تجھے کیا بیٹھے بیٹھے تکلیف ہو رہی ہے؟

جواد: (غصے سے) اپنے دوست کو یہاں پھنسا کے ملنے نہیں آ سکتا، لیکن جب سے

مائرہ..... آئی ہے، اُسے ملنے چار چار دفعہ آ سکتا ہے تو۔

حماد: (خفگی سے) یار تیرا ہی کام کر رہا ہوں۔

جواد: (غصے سے) ٹو مت کر میرا کام..... Thank you..... میں خود ہی آ جاؤں گا

باہر.....

حماد: (پریشان سا) اوہ! بیوقوف نہ بن جواد.....

جواد: (غصے سے) اور تو اتنا چالاک نہ بن حماد.....

حماد: (پریشان سا) یار! وہ خود مجھ سے کہتی ہے..... مجھے اُدھر لے جاؤ،..... مجھے وہاں

لے جاؤ..... میں نے یہ شاپنگ کرنی ہے.....

جواد: (خفگی سے بات کاٹ کر) بس کر دے جھوٹ بولنا..... بس کر دے..... میں تیری

ساری باتیں سنتا ہوں۔..... اس گھر سے گیا ہوں، دنیا سے نہیں گیا۔

حماد: (پریشانی سے) میں..... میں.....

جواد: (خفگی سے) بس کر اپنی 'میں'، 'میں'..... 26 سال میں تجھے یہ توفیق نہیں ہوئی،

مائرہ:
شفیق:

مائرہ:
شفیق:

جواد کی ماں:

میرے گھر اپنا منہ دھو کے آئے اور جب سے وہ آئی ہے، تو کلون چمڑک چمڑک کے آتا ہے۔

حماد: (حماد اپنی شرٹ کو سوگھتا ہے) یار! بات سن!..... تو مجھ پہ شک کر رہا ہے۔

جواد: (خفگی سے) اوہ!..... مجھے یقین ہے تجھ پہ۔..... اوپر سے گھر والے بھی میری اور

مائرہ کی شادی کے خلاف ہوتے جا رہے ہیں۔

حماد: (خفگی سے) اچھا!..... تو کیا یہ بھی میرا ہی قصور ہے؟

جواد: (غصے سے) اے، اے..... تو اور کس کا ہے؟..... نہ تو مجھے یہ بے ہودہ مشورہ دیتا،

نہ ہی میں گھر سے بھاگتا۔

حماد: (تنگ آ کر) دیکھ جواد! میں اب فون بند کر رہا ہوں۔

جواد: (غصے سے) کان کھول کر سن..... جا کر میرے گھر والوں سے کہہ دے کہ اگر میں

شادی کروں گا تو صرف مائرہ سے۔

حماد: (پریشانی سے) بات سن..... تو تیرے نو میرج کا کیا بنے گا پھر؟

جواد: بھاڑ میں گئی نو میرج..... مجھے اسی سے شادی کرنی ہے (غصے سے کہہ کر فون بند کر

دیتا ہے)

//Cut//

Scene No # 37

وقت : رات

جگہ : جواد کا گھر

کردار : مائرہ، شفیق، جواد کی ماں اور دادی

مائرہ کچھ ڈری سی کچن سے باہر نکلتی ہے اور ساتھ آوازیں دے رہی ہے۔

مائرہ: چاچا، چاچی..... چور..... چاچا، چاچی..... چور..... چاچا، چاچی..... چور.....

شفیق: (جواد کے ماں باپ بھی جلدی سے وہاں آتے ہیں۔) تمہارا دماغ خراب ہے، تم

ہم دونوں کو چور سمجھتی ہو؟

مائرہ: چاچا! کچن میں چور ہے۔

شفیق: کیا؟..... (ڈر کر)

جواد کی ماں: (جواد کی ماں ڈر کے واپس مڑتی ہے۔ اور جاتے ہوئے کہتی ہے۔) جب اُسے پکڑ

لو تو مجھے بتا دیتا۔

- شفتیق: (بیوی کو آواز لگاتا ہے) ارے بات سنو.....
- شفتیق: (ماڑھ سے) ارے میں کیا کروں؟
- ماڑھ: آپ جا کے چور کو پکڑیں ناں.....
- شفتیق: (پریشان سا) ارے! میرا دماغ خراب ہے کیا؟..... میں پولیس کو فون کرتا ہوں۔
- ماڑھ: لیکن تب تک تو چور بھاگ جائے گا۔
- شفتیق: (فون ملاتے ہوئے۔ لا پردا ہی سے) ہاں تو بھاگتا ہے تو بھاگ جائے..... جو اداس گھر سے بھاگ گیا تو میں نے کیا کر لیا..... یہ تو پھر چور ہے۔
- دادی: (پریشان سی وہاں آتی ہیں۔) ارے! آدمی رات کو تم لوگ کیوں شور مچا رہے ہو؟
- ماڑھ: دادی کچن میں چور ہے۔
- دادی: (خفگی سے) ہائیں چور؟..... اور یہ پھل کس نے گرائے؟..... (وہ پھل اٹھاتے اٹھاتے کچن کی طرف جانے لگتی ہے۔ تبھی)
- شفتیق: اناں! اندر نہ جانا.....
- دادی: (پریشانی سے) ہائے!..... کیوں؟ (شفتیق نے باہر رہنے کا اشارہ کرتے ہوئے خود فون پہ پولیس سے بات کرنے لگتا ہے۔ لیکن دادی کچن میں چلی جاتی ہے۔)
- شفتیق: ہیلو! پولیس اسٹیشن؟..... السلام علیکم!..... دیکھیں..... ہمارے گھر میں چور آ گیا ہے.....
- (دوسری طرف سے جواب سن کر)
- جی؟..... بھی مجھے کیا پتہ کہ کیوں آ گیا؟..... اگر میں اُسے پکڑ لیتا تو پھر میں آپ کو فون کرنے کی زحمت کیوں کرتا؟..... جی اچھا..... بڑی مہربانی..... (کہہ کر فون رکھ دیتا ہے)
- ماڑھ: (شفتیق سے) دادی کی آواز نہیں آرہی چا چا..... (اتنے میں کسی کو مارنے کی آواز آتی ہے پھر کسی کے درد سے کراہنے کی آواز آتی ہے۔)
- جواد: (Voice over) آہ.....
- شفتیق: (حیران ہو کر آواز سن کر) یہ تو جواد کی آواز نہیں ہے؟
- ماڑھ: (حیرانی سے) لیکن آپ نے تو کہا تھا کہ جواد اعکاف میں بیٹھا ہوا ہے؟

Scene No # 38

وقت : دن

جگہ : جواد کا گھر

کردار : جواد، شفیق، دادی، جواد کی ماں

سب لوگ T.V لاؤنج میں بیٹھے ہوئے ہیں۔ شفیق کہہ رہا ہے۔

شفیق: (طنزیہ انداز میں) واہ بیٹا..... واہ..... شاہباش..... خوب ذلت کروائی ہے تم نے

ہماری خاندان میں، کہ منہ دکھانے کے قابل نہیں چھوڑا، ہمیں..... شاہباش.....

دادی: (خفگی سے) ہائے بچے..... تُو نے تو ہماری ناک ہی کٹوادی۔

جواد کی ماں: ارے! ایسی اکلوتی اولاد تو خدا کسی دشمن کو بھی نہ دے۔

شفیق: (خفگی سے) ارے! رَضی بھیا اور بھابھی نے فون پہ مجھے جو کھری کھری سُنائیں ہیں

ناں، کوئی بھی شریف آدمی سُن لے تو چلو بھر پانی میں ڈوب کے مر جائے۔

دادی: (خفاسی) ارے ایسی آگ لگی ہوئی تھی تو چلا جاتا کسی کے پاس، رہتا کسی کے

پاس..... آٹے دال کا بھاؤ پتہ چل جاتا۔

ماں: (خفگی سے) اور اُس حماد کی تو میں نے اُس کے باپ سے ایسی پٹائی کروائی ہے ناناں

کہ عید وہ بستر میں گزارے گا۔ (جواد وہاں بیٹھا اُن سب کی لعن تن سُن رہا ہے اور

ساتھ ساتھ اپنے سر کو ٹیکور بھی کر رہا ہے۔)

دادی: (پریشان سی) ہائے! کیسے روتی ہوئی چھوڑ کے چلی گئی ہم سب کو..... ہائے! ایسی

نیک سیرت، کم گو، معصوم، سلیقہ مند بچیاں کہاں ملتی ہیں آج کل..... اور جاتے

جاتے میرے امریکہ کے ویزے کو بھی لات مار کے چلی گئی۔

ماں: (خفگی سے) ارے! اماں..... اماں..... آپ فکر ہی نہ کریں۔ اب میں اس کے

لیے ہرگز لڑکی ڈھونڈنے والی نہیں ہوں۔

شفیق: (طنزیہ انداز میں) نہیں..... نہیں..... اس کی ضرورت نہیں ہے..... اب تو میرا بیٹا

خود اپنے لیے لڑکی ڈھونڈے گا.....

(پھر غصے سے) اور یہ شادی بھی خود ہی کرے گا۔ (جواد سب کچھ سُن کر سوچتا

ہے۔)

(Voice over) لو میرج کے ساتھ ساتھ ارنج میرج سے بھی گیا۔ پتہ نہیں، یہ

جواد:

ہمیشہ میرے ساتھ ہی کیوں ہوتا ہے۔ پتہ نہیں دنیا اتنی خود غرض کیوں ہو گئی ہے؟..... پتہ نہیں میں اتنا بے وقوف کیوں تھا؟..... تھا؟..... یا ہوں؟..... سمجھ نہیں آ رہا کون سا لفظ استعمال کروں۔..... بہر حال یہ رمضان اور عید تو اسی طرح گزر جائے گی۔..... اب انتظار کروں گا ماڑہ کا، کہ اُس کا غصہ ختم ہوتا کہ اُسے کال کروں۔

//Cut//

Scene No # 39

وقت : رات
جگہ : جواد کا گھر
کردار : جواد، حماد

جواد فون پہ ماڑہ سے بات کر رہا ہے۔ حماد پاس بیٹھا خواتین کے رسالے پڑھتے ہوئے سب کھا رہا ہے۔

جواد: (ڈرتے ڈرتے) عید مبارک!..... (پھر ساتھ ہی خوش ہو جاتا ہے۔)

جواد: (Voice over) اُس نے مجھے عید مبارک کہنے سے پہلے بہت کچھ کہا۔..... بہت ساری خوبصورت اور پیار بھری باتیں۔ میں نے ٹھیک ہی سوچا تھا..... ماڑہ کو واقعی مجھ سے محبت تھی اور میں اُس کا مسٹر رامیٹ..... مجھے آج تک کسی لڑکی کی آواز اتنی خوبصورت نہیں لگی۔ میرے دل نے پھر سے خواب دیکھنے شروع کر دیئے۔..... ہم واقعی ایک دوسرے کے لیے بنے تھے..... صرف ایک دوسرے کے لیے..... دو اکلوتے..... اور ہماری اس پیار بھری کہانی کا انجام شادی پہ ہو گا..... اور پھر.....

They lived happily ever after (جواد فون پہ بات کرتا رہتا ہے۔ حماد تک آ کر وہ رسالہ رکھ دیتا ہے۔)

//Cut//

The End